

සරල සත්ත සහිත
ලෝකෝපකාරය.

එල්. ගුණරත්න
විසිත් ලියන ලද විස්තර සත්ත සහිතයි.

පෙරවදන

සුවරිත මාර්ගයේ උසස්කමක්, දුශ්චරිත මාර්ගයේ පහත් කමක් ප්‍රකාශ කිරීමේ පුරුද්ද සාහිත්‍යකාරයන් තුළින් ඉස්මතු වී ඇත. සමාජය ශිෂ්ට කිරීමට ලේඛකයා නිරතුරුව ම මහත්සියක් ගෙන ඇති බව ඒ ඒ සාහිත්‍යයන්ට තෙත් යොමා බලන විට හොඳින් පෙනේ. ලෝවැඩ සහරාව, පුහාමිතය, ලෝකෝපකාරය ඒ බදු ගණයේ පොත් වශයෙන් ගිණිය හැක. සංස්කෘත සාහිත්‍යයේ උපදේශ කාව්‍ය බොහෝ ගණනක් ඇත. නීතිශතක, නීතිසාර ආදී නීති ග්‍රන්ථ බොහෝවක් අපට දකිය හැක. පංචතන්ත්‍ර වැනි කරා පොත්වලින් ද මේ නීතිය ම ඉගැන්වීමට ලේඛකයෝ තුටු වී ඇත්තාහ. පාලි සාහිත්‍යයේ ධර්මයෙන් කැළතුණු ඔවා ජනතාවට [බෙද දුන් අයුරු කවුරුත් දනිති. ධම්මපදය, ජාතකකථා වීරේෂයෙන් ම මේ සංඛ්‍යාවෙහි ලා ගිණිය හැක. දෙමළ සාහිත්‍ය ද උපදේශ කාව්‍යයන්ගෙන් පුෂ්ටි- මත් ය. තිරුක්කුරල් නාඩක්යාර් ආදී බොහෝ ගණනක් පොත් මේ වීරේෂ සඳහා ලියවී ඇත.

සමාජය නිතර නො මහට ගමන් කිරීම සිරිති. සමාජයක් නො මහට යවන මාධ්‍ය බොහෝ ගණනක් අප අතර ඇත. සමහර විත්‍රපටි, සමහර නාට්‍ය අසහ්‍ය පොත්පත් පමණක් නොව නො තිත් කාමාසාවත්ගෙන් පෙළෙන ඇතවුන්ගේ ක්‍රියා කලාප ද ලොකු හේතුවක් වී ඇත. නීතියෙන් තහනම් කළයුතු තරමට පොහොසත් අසහ්‍ය වටාපිටාවක් වර්තමාන සමාජයේ ඇත. කාමුක අදහස් වලින් තෙරපවන නවකරා, ප්‍රවාන්ති පත්‍ර, ඡායාරූප ආදිය නිසා සිදුවී ඇති අනර්ථය කිව නො හැකි තරම් ය. ආර්ථික පදනමක් සොයන ඇතැම් කුකෙයෝ, තමන්ගේ අභිමතාර්ථය මුදුන් පමුණුවා ගන්නේ නොයෙක් සමාජ රෝග අසහනකාරී තරුණ තරුණියන්ට බෝ කරමිනි. සමහර පුවත්පත් පාලකයෝ ද මේ ගණයෙන් නො මිඳෙති. තරුණ සිත කුප්පවන නිර්වස්ත්‍ර හෝ ඒ තරම් ම කිට්ටු කාන්තා රූප පළකරවමින් අලෙවිය වැඩිකර ගැනීමට උපාමාරු සෙවීම

ඔව්න්ගේ සිරිත වී ඇති බැවින්, නීතියෙන් තහනම් කළයුතු මෙ බදු දේ තව තවත් විවෘතව ඉදිරියට ගමන් කිරීමට ඉඩ දීම රට ප්‍රජාතන්ත්‍රවාදී ලෙසට හෙළිවෙයි.

සමාජ මට්ටම කඩදැන් වෙනස් වන්නකි. එක් යුගයක ධර්මයට බරවෙන අතර බොහෝ යුග අධර්මයට බර වෙයි. අධර්මය, අයුක්තිය යම්කිසි සමාජයක රජ කරන විට මේ විපත දකින මධ්‍යස්ථ උගත් ජනයා අනුකම්පාවෙන් කකියන හදවතකින් සමාජය සුමගට යැවීමට තමන්ගේ ශක්තිය පාවිච්චි කිරීමට පැන භාවිත කරති. මේ භීෂය, අපේ සාහිත්‍යයට කඩින්කඩ උපදේශ පොත් අමුතුවෙන් එකතු වන්නේ,

ලෝකෝපකාරය

‘ලෝක+උපකාරය’ යන දෙ සද එක්වීමෙන් මෙ තනි වචනය සෑදී තිබේ. ලොවට කරන උපකාර යන අරුතක් බසින් පැවසේ. ලොවට වැඩ වැඩීමට උපකාර වන කියමන් වලින් ලෝකෝපකාරය පොහොසත් ය. ලෝකෝපකාරය නැරඹීමට කතුවරයා අප වෙතෙසවන්නේ මෙසේ ය.

“නොයෙක් කටයුතුකම්-දන්නා ලෙසට ලොව නැණැති වී නොයෙක් උපමායෙන් - සෑදූ නිරතුරු බලා ගැනුමට අනුවණ දුරු සැප - වාසය කර මෙලොව නිරතුරෙන් සහමොක් සැපත් ලැබ-ගන්නට බලවී ලෝකෝපකාරය.”

මෙලොව ඇති නොයෙක් කටයුතු දහගැනීමට ලෝකෝපකාරය අත්‍යන්ත උපකාරවන බව කතුවරයාගේ පිළිගැනීමයි. කතුවරයා කියන අයුරෙන් ලෝකෝපකාර-යෙන් දෙන අවවාද ඒ වූ විධියට පිළිගෙන කටයුතු කරන්නාට මෙලොව දියුණුව ලබාගැනීම අපහසුවන්නක් නො වේ. මෝඩකම් දුරුකිරීමට ද මෙ ග්‍රන්ථය මග පාදයි. හැම කෙනෙක් ම සැප වාසයට තුටුවෙති. මෙලොව වාසනාවක් කිරීමටත් සහමොක් සැපත් ලැබීමටත් කියවිය යුතු හොඳම ග්‍රන්ථයකි, ලෝකෝපකාරය පොත ලියන්නට හේතුවී සමාජයේ පවතින දුර්ගුණ නැති කොට සුගුණ මිනිස් සන්නාතවල වගා කිරීමට බව කතුවරයාගේ අදහස් වලින්ම ඔප්පු වේ.

කතුචරයා

කතුචරයා ගැන මත හේදයක් පවතී. ඇතැමෙක් ලෝකෝපකාරයක්, ලෝවැඩ සභරාට ලියූ මහනෙත් පාමුල මෙමනෙය හිමියන්ගේ බව පිළි ගනිති. පැරණි ඇතැම් පිටපත්වල කර්තෘ සන්දර්ශනය මෙසේ සඳහන් වේ.

කිත්දිගු බිත් සුතැදි තුනි හැම ස ද
මෙන් මහනෙත් පාමුල මහයනි ස ද
සත් වග යෙන් කළ සුගතිදු පද වැ ද
සිත් ලෙස අත් කළ මොක් සැප මනනද

මෙයින් එක එල්ලේම කියවෙන්නේ ග්‍රන්ථ කර්තෘචරයා මහනෙත් පහයෙහි මහසාමි වූ මෙමනෙය හිමි බව ය. එසේනම් මේ ග්‍රන්ථයේ කාලසීමාව කෝට්ටේ යුගය තෙක් දිවයෙයි.

ලෝකෝපකාරයේ කතුචරයා රණස්ගලු, තෙර සාමිත් බව අතින් මතයයි. රණස්ගල්ලේ හිමි මහ වියත් පරපුරෙක කෙනෙකි. පොටගමු වෙහෙරෙහි ශ්‍රී රාහුල හිමියාණන් චහන්සේගේ ප්‍රශිෂ්ඨයෙකු වශයෙන් රණස්ගල්ලේ හිමි හඳුන්වා දීමට හැකිය.

සිරිසර ගුණානි මහ නැණ තෙදිනි පරසිදුව සිටි
සිරිපිරි තොටගමුවේ වෙහෙර
බොහොසෙ කල් හැර වැඩ සිටි

කෙළවර කළ මෙ පොත - පුර සත්‍ය සකවස පිරි සිටි
පරපුර වණිජ කුල - රණස්ගලු තෙර සාමිත්

පුර සත්‍ය නම් සකවසේ දී මේ ග්‍රන්ථය නිමා කළ බව මෙයින් කියවේ. පුර සත්‍ය නම් 1721 සි. ක්‍රිස්තු වර්ෂයෙන් 1799 යයි.

මේ දෙ මතයෙන් ම කතුචරයා ගැන කියවෙන කැවිත් ලෝකෝපකාර කතුචරයා අවිනිශ්චිත වශයෙන් සැලකීම යෝග්‍යය.

කතුවරයා ගිය, තම මාධ්‍ය කොට ගත් බව අමුතුවෙන් කිව මනා නො වේ. ගියට මුල් අවස්ථාවලදී තුඩු සැලකිල්ල මෙයුගය වන විට හිත වී තිබුණි. එහෙත් කතුවරයා ගේ මාධ්‍යයෙන් සිය ගුත්ථය රචනා කළේ ය.

කතුවරයාගේ මේ උපදෙස් අතරෙන් බොහෝ උපදෙස් සංස්කෘත, පාලි, දේමළ යන මූලගුත්ථයන්ගෙන් ගෙන තම ගුත්ථය සකස් කොට ඇත. ඇතැම් තැන ජාතක කථාව ම කියා ඇත. කතුවරයාගේ ම නිර්මාණයන් මේ ගිණිටට හැකි තැන් ද නැත්තේ නො වේ.

භාෂාව මට්ටම්වූ යයි කිව හැක. මාතෘභාෂිය වදන් ම ඇතැම් තැන විරල වශයෙන් උපයෝගී කොට ගෙන ඇත. අපේ ව්‍යාඛ්‍යාව

ලෝකෝපකාරයාට නොයෙක් අරුත් වියකන් තිබේ. මේ ගුත්ථය දහම් පාසැල්හි අවසාන අවුරුද්දට හා පාසැල් හි අවසාන ශ්‍රේණියටද නියමිතව ඇත. එම නිසා සරල ව්‍යාඛ්‍යාවක් අවශ්‍ය බව වැටහී ගිය බැවින් එම සිසුන්ගේ මනදෙළ පිරිසතු සේ ඉතා සරල බසින් පදාර්ථ හා භාවය පමණක් මෙහි යෙදීවු.

සරල සන්න සහිත ලෝකෝපකාරය

නවව මුද්‍රණය

1. මුහුදුට සරි කෙතෙක්-තුන්ලොවම නැති මුනිතුමෙක් මුත් අපමණ තරු රැසින් - සඳට සරි තරුවක් නොමැතිමෙන්
පද්‍ර්ථ:- මුහුදුට - බුදුරුහුන්ට, සරි කෙතෙක් - සමාන කෙතෙක්, මුනිතුමෙක් මුත් - බුදුවරයෙකු හැර, තුන් ලොවම, තුන් ලොවෙහිම, නැත් - නැත්තාහ. අපමණ -ප්‍රමාණ කළ නො හැකි, තරු රැසින් - තරු සමූහයෙන්, සඳට - චන්ද්‍රයාට, සරි - සමාන ව, තරුවක් - කාරකාවක් නොමැතිමෙන් - නො මැත්තාක් මෙනි.
2. බවය:- බුදුවරයෙකුට බුදුවරයකු හැර සමාන බවක් ඇති කෙතෙක් තුන් ලොවෙහි ම නැත්තාහ. බොහෝ තරු අතර සඳට සමාන තරුවක් නැත්තා මෙනි.
3. සමුද්‍ර මෙර පොළොව - තරු ලේ හිස් මසට ඇස් දුන් නොසරිවන කල ලොව-බුදු බව පතනුවෝ ළතර වෙත්.
ප්‍ර්ථ:- ලොව - ලෝකයෙහි, බුදු බව පතනුවෝ - බුදුබව පතන්නෝ, ලේ, හිස්, මස්, ඇස් දුන්-ලේ, හිස්, මස්, ඇස් දන් දුන්හ, සමුද්‍ර - මහ මුහුද ද, මෙර - මහ මෙරුව ද, පොළොව - මහ පොළොව ද, තරු - කාරකාද, නො සරි - සමාන නො වේ. (ඵනිසා බෝසත්හු ළතර වෙත් - දැඩි සිත් ඇත්තෝ ය.
4. භාවය:- බුදුබව පතන බෝසත්හු ලේ, හිස්, මස්, ඇස්, දන් දුන්හ. මහ මුහුදෙහි විතුරට වඩා ලේ ද, මහමෙරට වඩා හිස් ද, පොළොවෙහි පසට වඩා මස් ද දන්දුන්හ. ඵ නිසා බෝසත් වරු දැඩි සිත් ඇත්තෝ ය.
5. දහම් සිතුරුවනට වඩිනා - වතෙක් තුන් ලොවම නැති දහම් සොබා භරනිදු - ඉන්වද රකුසු කටට පැත්තේ,
පද්‍ර්ථ:- දහම් - ධර්මය, සිතුරුවනට - වින්තා මාණික්‍යයට, වඩිනා වතෙක් - වර්තා වස්තුවක්, තුන් ලොවම නැති,

තුන් ලෝකයෙහිම නැත්තේය, දහම් සොඩි නරතිදු,
දහම් සොඩි රජතුමා රකුසාගේ කටට, පැන්නේ ඉන්විද
- පැන්නේ ඉන් නිසාද?

භාවය:- ධර්මය සිතූ පැතු දේ දෙන මාණික්‍යයකි. එ බඳු
වටිනා දෙයක් තුන් ලොවම නැත්තේ ය. දහම් සොඩි
රජතුමා රකුසාගේ කටට පැන්නේ ඒ නිසා ම ය.

මෙයින් දහම් සොඩි ජාතකය සිහියට නඟවා ඇත.

4. වටු පැට්ට දෙඟුරුන් - නොමතිවද ලවහිනි එනු බල බලා
කළ සත් කිරි බෙලෙන් - සිටපි ගංතෙරට පත්මෙන්.

පදාර්ථ:- වටු පැට්ට - වටු පැටියෙක් ව, දෙඟුරුන් - දෙමා-
පියන් නොලැබ්වද - නැතිකල, ලැවහිනි-ලැව හින්නක්,
එනු බලබලා, - එනවා බලමින්, කළ සත්කිරි බෙලෙන්
කළා වූ සත්‍යක්‍රියා බලයෙන්, ගංතෙරට පත් මෙන් -
ගග සීමාවට පත්වුවාක් මෙන්, සිටපි - නතර කරවී.

භාවය:- වටු පැටියෙක් වූ බෝසත් තෙම, දෙමාපියන්
ලැවහින්න දක බියව ගියවිට (සත්ති පක්ඛා අපතනා
යනාදින්) කරන ලද සත්‍ය ක්‍රියා බලයෙන් ලැව හින්න
සංසිද්ධිමට පැමිණ විය. ගංතෙරට පත් ගින්නක් නිවී
ගියා සේ සත්‍ය ක්‍රියා බලයෙන් ගින්න නිවී ගියේය.
මෙයින් කතුවරයා වට්ටක ජාතකය සිහියට නංවා ඇත.

5. මනා වන වීදුවක් - අවිදුන් මැදෙහි පාන අවියක්
අද දනහට දුපණ - ඔවුන් වන බලන්නට දෙන වැනි.

පදාර්ථ:- මනාවන වීදුවක් - යහපත් වන වීද්‍යාවක්, අවිදුන්
මැදෙහි - නුගතුන් අතර, පාන - ප්‍රකාශ කරන්නා වූ,
අවියක් - මෝඩයා, අද දනහට - අන්ධ ජනයාට, ඔවුන්
වන බලන්නට - ඔවුන්ගේ මුහුණ බැලීම සඳහා, දපණ
දෙන වැනි - කණ්ණාඩියක් දෙන්නාක් මෙනි.

භාවය:- නුගත් පිරිසක් මැද වැදගත් වීද්‍යාවක් පෙන්වන්නා ද
මෝඩයෙකි. ඔහුගෙ ක්‍රියාව දෙ ඇස නැත්තන්ට
තමන්ගේ මුහුණ බැලීම සඳහා කණ්ණාඩියක් දෙන්නා
මෙනි.

6. පුදනන් කෝප වුව - දුදනන් මෙන් වුවද නො කිබේ
මදක් කල් තිබුවත් - ඉන්වන වැඩක් අවැඩක් නැති.

පදාර්ථ: සුදනන් - සත්පුරුෂයන්, කෝප වුව - කෝප වුවත්, දුදනන් - දුර්ජනයන්, මෙත් වුවද - මිතුරු වුවත්, නො කිබෙ - නො පවතී, මදක් කල් - වික කලක්, කිබුණත්. ඒ කෝපය කිබුණත්, ඉන්වන - එයින් වන්නා වූ අවුඬක් - අනර්ථයක්, නැත - නැත්තේය.

භාවය: සත්පුරුෂයන්ගේ කෝපයත්, දුර්ජනයන්ගේ මිත්‍ර කමත්, යන දෙකම වැඩිකල් නො පවතී. මේ දෙක වික කලක් පැවතීමෙන් වැඩක් හෝ අවුඬක් සිදු නො වේ.

7. රත්තසව රිවි සමග - දිවත් ජයගති බුදුකුරු විසින් කිරිසන්ව උපනත් - බෝසතුන් සිතු දෙයක් සිදුවේ.

පදාර්ථ: රත්තස - ස්වර්ණ භංසයා, රිවි සමග - සුයඹා සමග, දිවත් - දිවුවත්, බුදුකුරු විසින් - බෝසතුන් විසින්, ජයගති - ජයග්‍රහණය කළේ ය, කිරිසන්ව - කිරිසනෙක් වී, උපනත් - උපන්නත්, බෝසතුන් - බෝධිසත්වයන් විසින්, සිතු දෙයක් සිතන ලද දෙයක්, සිදුවේ-සිද්ධ වේ.

භාවය: බෝසත් රත්තසයා සුයඹා සමග දිවීමෙන් ජය ගත්තේය. බෝසත් වරයෙක් කිරිසන්ව උපන්නත් ඔහු සිතු දෙය ඉටුවීම සිදු විය.

කතුවරයා බෝසත්කමේ අභය පෙන්වීමට මේ ඉදිරිපත් කළේ ජවන භංස ජාතකයයි.

8. රුරු මුවරද කල - මහදන කුමරු ගහින් ගොඩ ලා බබුදත් රජුට දම් දෙසා - සුව අබය ලදී සත්හට.

පදාර්ථ: රුරු මුවරද කල - (බෝසත්) රුරු මුවරාජව උපත් කාලයෙහි, මහදන කුමරු - එනම් කුමාරයා, ගහින් ගොඩලා-ගහින් එතර කොට, බබුදත් රජුට-බ්‍රහ්මදත්ත රජුට, දහම් දෙසා - ධර්මය දේශනා කොට සත්හට-සත්වයාට, සුව අභය ලදී - සැපය හා අභය ලද්දේ ය.

භාවය: බෝසත් රුරු මුවරාජව උපත් සුභයෙහි මහදන කුමරු ගහෙහි ගිවුල්නට නොදී ගොඩ ගත්තේය. පසු කල බ්‍රහ්මදත්ත රජුට බණ කියා කමන්ගේ පිරිවර සතුන්ට සැප හා අබය ද දෙවී ය.

කතුවරයා රුරම්භ ජාතකයේ එන සිඬිය මෙයින් පිළිබිඹු කෙරේ. මහදන කුමාරයා ගොඩගත් බෝසත් කමා ගැන කිසිවකුට නො කියන සේ ගිවිය ගත්තේ බ්‍රහ්මදත්ත රජුට ධන ආශාවෙන් මුවා ගැන කී ය.

9. අමා රසයට වැඩි රසයෙක් - නො මැන සුරන් බුදිනා
 ඊටත් වැඩිය රසෙයකි - තමා දරුවන් ඇණු සුබොප්පත්
 පදාර්ථ: සුරන් - දෙවියන්, බුදිනේ - අනුභව කරන්නේ,
 හැම රසයට ම - සියළු රසයන්ට, වැඩි, - අධික වූ,
 නො මැනි රසයෙකි - දුර්ලභ රසයෙක් වේ, තමා
 දරුවන් ඇණු - තමාගේ දරුවන් විසින් අනුභව ලද,
 සුබොප්පත් - මනා හෝජනය, ඊටත් වැඩි රසෙකි - ඊටත්
 වඩා රසයෙක් වේ.

භාවය: දෙවියන් අනුභව කරන අමා රසයට වැඩි රසයෙක්
 නැත. තමාගේ දරුවන් ඇණු හොඳ ආහාරය ඊටත්
 වඩා රසවත් වේ.

10. දෙගුරුන් විසින් තම දරුවන්ට - දෙන නොමඳ දන නම්
 වියතුන් සබා මැද - ඉන්ට ඉදිරිව සිල්ප දෙනුමැයි.

පදාර්ථ: දෙගුරුන් විසින් - දෙමාපියන් විසින්, තම දරුවන්ට
 - තමන්ගේ දරුවන්ට, දෙන - දන්නා වූ, නො මඳ -
 බොහෝ වූ, දන නම් - ධනය නම්, වියතුන් සබා මැද -
 උගතුන්ගේ සභා මැදෙහි, ඉදිරිව - අභිමුඛව, ඉන්ට -
 භිද්ධව, සිල්ප දෙනුමැයි - ශිල්ප ඉගැන්වීමයි.

භාවය: දෙමාපියන් විසින් දරුවන්ට දිය යුතු හොඳම වස්තුව
 නම්, උගතුන් වාසය කරන සභාවක ඉදිරියට ගොස්
 වාඩිවීමට හැකිවන සේ ශිල්ප ඉගැන්වීමයි.

11. සඳකැන් සඳුන් මඳ නල - මේ ඇම සිසිලටත්
 උතුම් සිසිලයෙකි - ගතෙහි තම දරුවන් වැකෙනවා.

පදාර්ථ: තම දරුවන් - තමාගේ දරුවන්, ගතෙහි - සිරුරෙහි,
 වැකෙනවා - ගැවීම, සඳකැන් - වන්ද්‍ර රශ්මිය, සඳුන් -
 හඳුන්, මඳ නල - මඳ පවන, මේ ඇම සිසිලටත් - මේ
 සියලු සිසිලට වඩා, උතුම් සිසිලයෙකි - උත්තම සිහිලකි.

භාවය: තම දරුවන් සිරුර ස්පර්ශ වීම සඳහස්, සඳුන්, මඳ
 සුළඟ යන හැම සිසිලට ම වඩා උතුම් ය.

12. දෙගුරුන්ටත් වඩා - දරුවන්ටමයි දනෝ සෙනෙහස
 මෙලොවත් රැක මළත් - සහමොක් දෙන බැවින් කරවිමින්

පදාර්ථ: - දෙගුරුන්ටත් වඩා - දෙමාපියන්ටත් වඩා, දනෝ -
 මිනිස්සු, දරුවන්ට මයි සෙනෙහස - සෙනෙහස දරු
 වන්ටමයි, මෙ ලොවත් - මේ ලෝකයත්, රැක - රක්ෂා

කොට, ලෙත් - මැරුණත්, සහමොක් - ස්වර්ග ලෝකය-
දෙක, දෙන බැවින් - දෙන නිසා, පින් - පුණ්‍ය කර්ම-
යක්, කරව - කරව.

භාවය:- මිනිස්සු තමන්ගේ දෙමාපියන්ට වඩා දැවැන්ත
ආදරය කරති. එනිසා දැවැන්ත දෙමාපියන් රක්ෂණ
කොට පින්කම් කළ යුතුය. එය ස්වර්ග ලෝකය-
ලාභය කෙරේ.

13. සාව අප බෝසත් - සත් බමුණාට දෙනුව ඇඟ ලේ
පිනු සඳ ගින්නට - සුරිදු ගෙන සඳ මැදෙහි ඇන්දේ

පදාර්ථ:- අප බෝසත් - අපගේ බෝසත් කෙම, සාව -
සාවෙන් ව, ඉපිද - ඉපිදී, ඇඟ ලේ - ගර්භ මාංශය,
සත් බමුණාට - ශක්‍ර බ්‍රාහ්මණයාට, දෙනුව - දෙනු
පිණිස, ගින්නට - ගින්දරට, පිනු සඳ - පිනු කල්හි,
සුරිදු - ශක්‍ර කෙම, ගෙන - අරන්, සඳ මැදෙහි - වන්දි-
මණ්ඩලයෙහි, ඇන්දේ - ඇන්දේ ය.

භාවය:- බෝසත් සාවෙන් ව ඉපිද ඇඟ ලේ, බමුණු වෙසින්
පැමිණ ශක්‍රයාට දීම සඳහා ගින්නට පැන්නේ ය. ශක්‍රයා
ගින්නට පමින සාවා රැගෙන ගොස් සඳෙහි ඔහු රු-
සටගත ඇන්දේ ය.

ලෙසින් සහ ජාතකය සිතියට නංවා ඇත.

14. මුනිඳුන් ගුණ මහිම - මෙ ලොව දැනෙයි නිදිගත් වීට
යක් බු ඔබාගත - සුගත සිහිකළ බිය බැහැර යේ.

පදාර්ථ:- මුනිඳුන් ගුණ මහිම - බුදුරජාණන් වහන්සේගේ
ගුණ මහිමය, නිදිගත් වීට - නින්දට ගිය කල්හි, මෙලො-
වම - මෙ ලෝකයෙහිදී ම, දැනෙයි - දැනගත හැකි වෙයි.
යක් බු - යක්ෂ භූතයන්, ඔබාගත - ඔබාගත් කල්හි,
සුගත - බුදුරජුන්, සිහිකළ - සිහිකළා නම්, බිය - භීතිය,
බැහැරයේ - පිටතට යෙයි.

භාවය:- බුදුගුණ මහිමය මෙ ලොවදී ම දැනෙයි. නිදිගත් වීට
(සිහිනෙත) යැකුන් විසින් වැළඳ ගත් කල්හි, බුදුරජුන්
සිහි කළ වීට බිය දුරුවෙයි.

15. ඉසුරෙන් පිරිහුණත් - සුදන තම ගුණය අඩු නො කරන්
බිඳුනත් රන් බඳුන - ඇති බර අගය අඩුනොවන මෙනි.

පදාර්ථ:- සුදන - සජ්ජනයෝ, ඉසුරෝත් පිරිහුනත් - සමිපත්
 තියෙන් පිරිහී ගියත්, තම ගුණය - තමන්ගේ ගුණය,
 අඩු නොකරත් - අඩු නො කරත්, රන් බඳුන - රත්රන්
 භාජනය, බිඳුණත් - බිඳී ගියත්, ඇති බර - ඇත්තා වූ
 බර හා, අගය - අගය, අඩු නො වන මෙන් - අඩු
 නො වන්නාක් මෙනි.

භාවය:- යහපත් අය ධනයෙන් පිරිහී ගියත් ගුණයෙන්
 නො පිරිහේ. රන් බඳුන බිඳී ගියත් එහි ඇති බර
 අගය අඩු නො වන්නාක් මෙනි.

16. සුදනෝ තම සිරිත් - කළවුන් තමන් ලෙසම සලකත්
 පහතින් ගත් පහන් - එක ලෙසට බබළන විලස්තෙන්

පදාර්ථ:- සුදනෝ - යහපත් මිනිස්සු, තම සිරිත් - තමන්ගේ
 චාරිත්‍රයන්, කළවුන් - කළා වූ අය, තමන් ලෙසම -
 තමාගේ ආකාරයෙන් ම, සලකත් - සලකති, පහතින් -
 පහතෙන්, ගත් - ගත්තා වූ, පහන් - ප්‍රදීප, එක ලෙසට
 - එක් අයුරින්, බබළන විලසතෙන් - බබළෙන්නාක්
 මෙනි.

භාවය:- යහගුණ ඇති තමන්ගේ සිරිත්. අනුගමනය කරන
 අය තමන් අයුරින් ම සලකත්. එය පහතකින් දල්වා
 ගත් පහතක් ඒ වූ විදියට බබළන්නා මෙනි.

17. මුතු මිණි කතාවත් - නො මද පළඳිතත් සිත් පේ
 ගුණ නුවණ සිප් දත් - දරුවන් ලබනු වැඩි පෙම් ලබයි.

පදාර්ථ:- මුතු මිණි කතාවත් - මුතු, මැණික්, රන් ආදී වස්තු,
 නො මද ලැබ - බොහෝ ලැබ, සිත් වූ පරිදි පළඳිතත් -
 කැමැති පරිදි පැළැත්දත්, ගුණ නුවණ සිප් දත් - ගුණ
 හා ඥානය ඇති, දරුවන් - දරුවන් ලබනු, වැඩි පෙම් -
 අධික ප්‍රේමයක්, වඩයි - දඩයි.

භාවය:- මුතු මැණික්, රන් ආදී වස්තු ලැබ තමන්ට කැමති
 පරිදි පළඳිත් ගුණ නුවණ වැඩි ශිල්ප දත් දරුවන්
 ලැබීම ඊට වඩා සෙනෙහසක් ඇති කෙරේ.

18. සවන පිනවන සව නදට - තුටුවන දනෝ ලෙවිහි
 තම දරුවන් බොළඳ - වදන් නො ඇසූ එ දනෝ

පදාර්ථ:- ලෙවිහි - ලොවෙහි, සවන - කණ, පිනවන - පින
 වන්නා වූ, සව නදට - සියලු නාදයන්ට, තුටුවන-සතුටු

වන්නා වූ, දතෝ - මිනිස්සු, තම දරුවන් - තමන්ගේ දරුවන්, බොළඳ වදන් - මොළකැටි වචන; නො ඇසූ - නො අසන ලද්දේද, ඒ දතෝ - ඒ ජනයෝ; නැසූ - කනට ප්‍රිය වදනක් නැසුවෝය.

භාවය:- ලොව ඇති කන් පිනවන නාදයන්ට සතුටු වන මිනිස්සු තම දරුවන්ගේ බොළඳ වදන් නො ඇසූ අය වෙති.

19. තම පාපිටෙහි උන් රුපුන් - නො නසා රකිති උතුමෝ අඳුරු රුපු පහන් කඳ මුල - අඳුරු නුදුරු කළ මෙන්

පදාර්ථ: උතුමෝ - උතුම් අය, තමන් පාපිටෙහි - තමන්ගේ යටතෙහි, උන් - උන්නාවූ, රුපුන් - සතුරන්, නො නසා - විනාශ නො කොට, රකිති - ආරක්ෂා කෙරෙති, රුපුරු - අඳුරට වීරුද්ධ වූ, පහන් කඳ - පහන් කඳ, මුල - මුල්හි, අඳුරු - අන්ධකාරය, නුදුරු කළ මෙන් - දුරු නො කරන්නා මෙහි.

භාවය: උතුමෝ තමන් යටතට පත්වූ සතුරන් නොනසා රකිති. අඳුර නැති කරන පහන, පහන් කඳ මුල ඇති අඳුර නොනසන්නා මෙහි.

20. උතුමෝ දුදන බස් - නො අසත් සතත් බස් මිස සුගඳ දුගඳ දෙකට සතුටු - නොසතුටු වන ගහණ මෙන්.

පදාර්ථ:- උතුමෝ - උත්තමයෝ, සතත් බස් මිස - සත්; පුරුෂයන්ගේ බස් හැර, දුදන - දුර්ජනයන්ගේ, බස්, නො අසත් - නො අසති. සුගඳ දුගඳ දෙකට - සුගන්ධ, දුර්ගන්ධ දෙකට, සතුටු නොසතුටු වන - සන්තෝෂ අසන්තෝෂ වන්නාවූ, ගහණ මෙන් - නාසය මෙහි.

භාවය: උත්තමයෝ යහපත් මිනිසුන්ගේ වචනයට තුටු වෙති. දුර්ජනයන්ගේ වචනයට අසතුටු වෙති. නාසය දුගඳට අසතුටු වන අතරම සුවඳට සතුටු වන්නා මෙහි.

21. ඇසුරුවන් සත - සිය පණ සෙ රක්ෂා සුදන හට මොක් දකිනා තුරුම - දුකක් නොම වේ ලෙව සකන්ගෙන්.

පදාර්ථ:- ඇසුරුවන් සත - ආශ්‍රය කරන අය, සිය පණසෙ - තමන්ගේ ප්‍රාණය මෙන්, රක්ෂා සුදන හට - ආරක්ෂා කරන යහපත් ජනයාට, මොක් දකිනා තුරුම -

භීර්ව්‍යානය දක්නා තුරාම, ලෙව් සතන්ගෙන් - ලෝක වාසී සත්වයන්ගෙන්, දුකක් නොමැතිව - දුකක් ඇති නොවේ.

භාවය:- ඇසුරට පැමිණි අය තමන්ගේ පණ මෙන් රකිනා සුදනන් හට නිවන් දකිනා තුරාම ලෝකයෙන් කිසි දුකක් ඇති නොවේ.

22. ඇම සැපයටම වැඩි - සැපයෙකි දැනුම දැනුම උතුමන් රිටත් වැඩි සැපෙකි - නොදැකීම කලකින් දුන්නයන්.

පදාර්ථ:- උතුමන් දැනුම - උත්තමයන් දැකීම, ඇම සැපයටම වැඩි - සියලු සැපයන්ට වැඩි, සැපයෙකි-සැපයෙක් වේ. දුන්නයන් - දුර්ජනයන්, කලෙකින්-කිසියම් කාලයකින් නොදැකීම, නොදැක්ම, රිටත් වැඩි උසස් සැපයෙකි.

භාවය:- උතුමන් දැකීම හැම සැපයටම උසස් සැපයෙකි. කිසි කලෙක දුර්ජනයන් නොදැකීම රිටත් වඩා උසස් සැපයෙකි.

23. උතුමෝනොලැබලබ-වැඩකෙරෙහිලොවෙහිනිවතුන්ටත් නොයෙක් පල බරතුරු - සද පලද සතන් රකිනෙව්.

පදාර්ථ:- උතුමෝ - උතුම් අය, ලැබ නොලැබ - ලාභයන් නොලබා, ලොවෙහි - ලෝකයෙහි, නිවතුන්ටත් - වස්තු නැත්තන්ටත්, වැඩ කෙරෙහි - වැඩ වැඩිහි. නොයෙක් පලබරතුරු - නොයෙක් පලයන්ගෙන් බර වූ ගස්, සද - හැමකල්හි, පලදී - පලදයක කොට, සත රකින එව් - සත්වයන් රක්ෂා කරන්නා මෙනි.

භාවය:- උසස් අය කිසි ලාභයක් නොලබා ලෝකයෙහි වාසය කරන භීර්ධන මිනිසුන්ට වැඩ කටයුතු කෙරෙහි. නොයෙක් පලතුරු පිරුණු ගස් හැමකල්හි පලදෙමින් සත්වයන් ආරක්ෂා කරන්නා මෙනි.

24. මසුරු දනා දන - සුදනතට පත් දනට වැඩි වේ කරදිය මේ රඳුට - හසුව සතහට අමා වන මෙන්.

පදාර්ථ:- මසුරු වූ දනා - මසුරු මිනිසුන්ගේ, දන - වස්තුව, සුදනතට - යහපත් මිනිසුන්ගේ අතට, පත් - පැමිණ, දන - ජනයාහට, වැඩි වේ - වැඩි සිදුවේ. කරදිය -

මුහුදු දිය, මෙරදුට - මෙය රාජයාට, (වැසි වළාකුලට)
හසුව - අසුව, සහභව - සත්වයාට, අමාවන මෙන් -
මිහිරි වන්නාක් මෙනි.

භාවය:- මසුරු මිනිසුන්ගේ වස්තුව සුදනන් අතට පත්වූ
විට ජනයාට වැඩ පිණිසම වේ. මුහුදු ජලය වලාකුලට
අසුව සතුන්ට අමාවක් වන්නා මෙනි.

25. නිදුකින් සවි ඉසුරු-නො මඳ ලැබෙනත් නුවණ ඇතියෝ
අනුන් නසා ලබන - ඉසුරු වසුරු අසුරු සලකත්.

පදාර්ථ:- නිදුකින් - දුකක් නො මැකිව, සවි ඉසුරු - සියලු
සම්පත්, ලැබෙනත් - ලැබුණත්, නුවණ ඇතියෝ -
නුවණ ඇත්තෝ, අනුන් නසා - අනායයන් විනාශ
කොට, ලබන - ලබන්නා වූ. ඉසුරු - සම්පත්, වසුරු
අසුරු සලකත් - වර්ධය මෙන් සලකත්.

භාවය:- බුද්ධිමත් අය ඉතා පහසුවෙන් සියලු සම්පත් ළඟා
කරති. එහෙත් අනුන් වනසා ලබන සම්පත් අගුවී යේ
සලකත්.

26. ගුරුන් දෙගුරුන් හා - නැ සිය සුතමු රකින සුදනෝ
මෙලොව යස මහලුන් - ලබන් පරලොව සුව සහමොක්.

පදාර්ථ:- දෙගුරුන් හා - මවුපිය දෙදෙනා හා, ගුරුන් -
ආචාර්යයන් ද, නැසිය - සිය නැයන්ද, සුතමු - පුත්-
දරුවන් ද, රකින - රකින්නා වූ, සුදනෝ - යහපත් අය,
මෙලොව - මේ ලෝකයෙහි, යස - කීර්තියත්, මහලුන් -
මංගලත්, පරලොව - පරලොවිහි, සහමොක් සුව - ස්වර්ග
මෝක්ෂ සැපත්, ලබන් - ලබන්නාහ.

භාවය:- දෙමාපියන්, ගුරුවරුන්, නැයන්, අභිදරුවන් රකින
සත් පුරුෂයෝ මේ ලෝකයෙහි කීර්ති ප්‍රශංසාත්,
පරලොව ස්වර්ග මෝක්ෂ සම්පතක් ලබති.

27. ගුණමකු දනන් හා - සමහ විසුවත් නැණති සුදනෝ
මනා ගුණ නො හරිත්-කොසම තුර තුළ බැඳී මිය මෙන්.

පදාර්ථ:- නැණැති සුදනෝ - නුවණ ඇති යහපත් මිනිස්සු
ගුණමකු - ගුණමකන, දනන් හා ජනයන් හා, සමග -
එකතුව, විසුවත් - වාසය කළත්, මනාගුණ - යහපත්

ගුණයන්, නො හරිත් - නො හරින්නෝය. කොසඹ
තුරු තුළ - කොහොඹ වෘක්ෂයක ඇතුළත බැඳි -
බැන්දවූ, මිය මෙන් - මිය මෙනි.

භාවය:- බුද්ධිමත් අහපත් අය ගුණමතුවත් හා එක් ව
වෘක්ෂ කළත්, ඔවුන්ගේ අහපත් ගුණ අත් නොහරිත්.
කොසඹ වෘක්ෂය තුළ බැඳි මිය එහි පැණි රස අත්
නො හරින්නා මෙනි.

28. කළගුණ දෙළොව බස - රස සුදුහ මෙ ඇම දත් උතුමෝ
මිනිස් වෙස් ගෙනවුත් - මෙලොව සත රකින සුරතයුරුවෙන්

පදාර්ථ:- කළගුණ - කරන ලද්දවූ ගුණය, දෙලෝ - මෙලෝ
පරලෝ ය, රස බස - රසබස් ය. සුදුහ - සුදුහයා,
මෙ ඇමදත් - මේ සියල්ල දත්, උතුමෝ - උත්තමයෝ,
මිනිස් වෙස් ගෙනවුත් - මිනිස් වෙස් රැගෙන, මෙලොව -
මේ ලෝකයෙහි, සත රකින - සත්වයා ආරක්ෂා කරන,
සුරන් අයුරු වෙන් - දෙවියන් වැනි වෙන්.

භාවය:- කෙළෙහි ගුණ දන්නා අය, මෙ ලොව පරලොව
දන්නා අය, රස වදන්, සප්පනයන් යන මේ හැම
දෙයක් ගැන දන්නෝ මිනිස් වෙසින් මෙහි පැමිණ
ඇති දෙවියෝ ය.

29. නුවණැතියෝ සසල-නොවෙත් කොතරම් දුක්සැප වුවත්
ගැසුවත් තද මෙග - පවත් නිසලව සිටින සල මෙන්.

පදාර්ථ:- නුවණැතියෝ - නුවණ ඇත්තෝ, දුක් සැප - දුක්
හා සැප, කොතරම් වුවත් - කොතෙක් වුවත්, සසල
නොවෙත් - වංචල බවට නොයෙත්. තද මෙග
ගැසුවත් - දැඩි මෙසයන් ගැසුවත්, පවතින් - මාරුත-
යෙන්, නිසලව - නොසෙල්වන, සලමෙන් - පර්වතය
මෙනි.

භාවය:- නුවණ ඇත්තෝ දුක් හා සැප කොතෙක් වුවත්
වංචල නොවෙත්. දැඩි මෙස ගර්ජනා තිබුණත්
සුළඟින් නොසෙල්වෙන පර්වතයක් මෙන් වේ.

30. චිරිදුන් මදවරද - කියනුයේ දකිනට තමන් දෙස්
කිසි කලෙකත් දුකෙක්-කෙසෙග විතරක් නොවේ
දෙලොවින්.

පදාර්ථ:- විරිදුන් - සතුරන්ගේ, මදවරද - සුළු වරද, කිය-
නුයේ කියන්නේ ය, තමන් දෙස් - තමන්ගේ දේශය,
දකිනට - දක්නාහට දෙ ලොවින් - දෙ ලොවින් ම,
කිසි කලෙකත් - කිසිම කාලයකත්, දුකෙන් - දුකත්,
කෙසෙහි විතරක් - කෙසේදත් අගත් පමණවත්, නො වේ-
නොවන්නේ ය.

භාවය:- සතුරාගේ සුළු වරද කියන්නා සේ තමන්ගේ
වරදක් දකින තැනැත්තාට කිසි කලෙකත් කෙසෙහිත්
පමණවත් දුකක් දෙ ලොවෙහි ම සිදු නො වේ.

31. උතුමන් ගුණ නුවණ - කියනුහට දෙලෝ වැඩ අත් වේ.
එහෙයින් සත් සත් - ගුණත් මනුෂ්‍ය පමණ දක්වමි.

පදාර්ථ:- උතුමන් - උතුම් අයගේ, ගුණ නුවණ - ගුණය හා
ඥානය, කියනුහට - කියන්නාහට, - දෙ ලෝ වැඩ -
දෙ ලොවෙහි වැඩ, අත් වේ - අත්වේ. එහෙයින්, එනිසා,
සත් සත් - සාධු සත්වයන්ගේ, ගුණත්, - ගුණයනුත්.
මනුෂ්‍ය පමණ - මගේ නුවණ පමණින්, දක්වයි-ප්‍රකාශ
කරමි.

භාවය:- උතුමන්ගේ ගුණ නුවන කියන්නාහට දෙ ලොව
අභිවාද්ධිය අත් වේ. එනිසා යහපත් තැනැත්තන්ගේ
ගුණත්, මාගේ නුවණ පමණින් දක්වමි.

32. රන් බඳනෙහි කෙසර-තෙල් අඩු නොවී පවතින මෙන්
උතුමන් හඳ සපිරි - කුළුණු මෙන් අඩු නොවී පවති.

පදාර්ථ:- රන් බඳනෙහි - රන් බඳුනක, කෙසර තෙල් - සිංහ
තෙලය, අඩු නොවී, - අඩු නොවී, පවතින මෙන් -
පවතින්නාක් මෙන්, උතුමන් - උත්තමයන්ගේ, හඳ-
හාදයෙහි, සපිරි - පිරි ගිය, කුළුණු මෙන් - කරුණා
මෙමුණිය, අඩුනොව - අඩුවක් නො මැතිව, පවති -
පවතියි.

භාවය:- රන් බඳුනෙහි සිංහ තෙල් වත්කළ විට අඩුවක් නොවී
පවතී. එසේ උත්තමයන්ගේ හාදයෙහි පිරුණු කරුණා,
මෙමුණි ගුණ ද අඩු නොවී පවතී.

33. සුදනෝ නිවන්වත් - පරහට දුකක් විට පිහිට වෙත්
කිසි නැති පවත් පත - පවත දැරියා ගිම'නරින මෙන්.

පදාර්ථ:- සුදුතෝ සත් පුරුෂයෝ, නිවන්වත් - දුප්පත් වුව,
පරහව - අන්‍යයන්ට, දුකක් වුව - දුකක් ඇති කළහි,
පිහිට වෙත් - පිහිට වෙත් කිසිනැති - කිසියෙක් පවතක්
නැති, පවත්පත - විජිතීපත යා පවත ඇර - යහපත්
පවත් යවා, ගිවිත්, - ග්‍රීෂ්මය, අරිත මෙන - අරිත්තා
මෙනි.

භාවය:- සුදුතෝ තමාට වස්තුව නැතත් අන්‍යයන්ට දුකක් වූ
විට පිහිට වෙති. කෙසේද? කිසිම දෙයක් නොමැති
විජිතී පත පවත ගෙන දී ගමන් වෙහෙස දුරු කරන්නා
මෙනි.

34. දෙ පස රුපුනිදිතත් - වෙසෙත් සැපසේම නුවණැතියෝ
දසන් දෙතිසක් මැද - වැය නොතැළී දවසරිත දිවමෙන්.

පදාර්ථ:- දෙ පස - දෙ පැත්තෙහි, රුපුන් - සතුරන්, ඉදිකත් -
උන්නේ වී නමුත්, නුවණැතියෝ - ඥානවත්තයෝ,
සැපසේ ම - සැපවත් ව, වෙසෙත් - වාසය කරති, දෙ
තිසක් දසන් මැද - තිස් දෙකක් දත් අතර, දිව - දිව
නො තැළී - තැලෙන්නේ නො මැතිව, දවසරිත - දවස්
අරිත්තාවූ, දිව මෙන් - දිව වගේ.

භාවය:- නුවණැතියෝ දෙ පසම සතුරන් ඇතත් බුද්ධිමත්ව
ජීවත් වෙති. දත් දෙ තිසක් මැද ඒ දත්වලට නො තැළී
ඇති දිව මෙනි.

35. යමකු කළ යහපත සිහි නොවනුයේ ලොව නපුරු නැති
ලුහු දත කළ නපුර - සිත නො තබනු යහපතක් නැති

පදාර්ථ:- යමකු කළ - යමකු විසින්, කරන ලද, යහපත -
යහපත්කම, සිහිවනුයේ - සිහියට එන්නේ නම්, ලොව -
ලෝකයෙහි, නපුරක් - නපුරක්, නැත් - නැත්තේමය,
ලුහු දත - පොඩි අය විසින්, කළ - කරන ලද, නපුර -
නපුරුකම, සිත - සිත්හි, නො තබනු - නො තබන්නේ
නම්, යහපතක් - යහපතක්, ඇත - ඇත්තේය.

භාවය:- යමකු කළා වූ යහපතක් සිහි නො කිරීම වැනි වූ
නපුරක් තවත් නැත. පොඩි අය කළා වූ නපුරු දෙය
සිත නො තැබීම වැනි යහපතක් නැති.

36. කෙත්වත් ලොව නොයෙක් - පලතුරු රහිත මේග විලසින්
සත් සත් කළත් සැප - සත දුක් ගිනට මහත් සෙවනක්.

පදාර්ථ:- ලොව - ලෝකයෙහි, කෙත්වත් - ක්ෂේත්‍ර වස්තූන්
හා, නොයෙක් පලතුරු - භාතා වර්ගික පලතුරු,
රකිත - රකින්නාවූ, මෙහ වීලසින් - වැස්ස මෙන්,
සත් සත් - සත් පුරුෂ අය, අත් කළ, තමා අයත් කළ -
කැප - සම්පත්තිය, සත් - සත්වයන්ගේ, දුක් ගිමට,
දුඃඛ ශ්‍රිෂ්ටයට, මහත් සෙවනක් - මහත්වූ සෙවනක් වේ.

භාවය:- කෙත් වතු හා නොයෙක් පලතුරු වෘක්ෂ ආරක්ෂා
වන්නේ වර්ෂාව නිසා ය. මෙසේ සත් ජනයන් ලැබූ
සැපත සත්වයන්ගේ දුක් නම්වූ ශ්‍රිෂ්ටය නිවීමට මහත්
සෙවනක් වේ.

37. මහළු පඩි තපසුන් - අද ද දුබල දිළිඳු සත්සත්
මෙ ඇමට පිහිට වනු - නිරිඳුන් විනා අන්කෙනෙක් නැත්.

පදාර්ථ:- මහළු - වයසක අය, තපසුන් - තාපසයන්, අද ද -
අත්ඛයන්, දුබල - දුබලවූවන්, දිළිඳු - දිළිඳුන්දත්,
සත්සත් - සත් පුරුෂයෝද, අත් කළ - තමා අයත්
කළ, කැප - සම්පත්තිය, සත් - සත්වයන්ගේ, දුක් ගිමට
දුක්ඛ ශ්‍රිෂ්ටයට, මහත් සෙවනක් - මහත්වූ සෙවනක් වේ.

භාවය:- මහළු, පඩි, සුදන, දුබල වූ දිළිඳු වූ හැම
කෙනෙකුගේ ම පිහිට සඳහා රජතුමා හැර අන්
කෙනෙක් නැත.

38. නො මද ගං හෝ ඇල-දිය නිති වැදන් නො පිරිසිදු මෙන්
අපමණ දන ලදත් - ඉසුරුමත් දනගෙ සිත් නොපිපේ.

පදාර්ථ:- නොමද-බොහෝ වූ, ගං-ගංගා, හෝවල, දිය-වතුර
නිති වැදන් - නිතර වැදීමෙන්, හැලීමෙන්, නො පිරි -
නොපිරීමෙන්නා වූ, සිදු මෙන් - මුහුදු මෙනි, අපමණ
බොහෝ, දන දනවස්තුව, ලදත් - ලැබුවත්, ඉසුරුමත්-
සම්පත්තියෙන් මත් වූ, දනගෙ - මිනිසුන්ගේ, සිත්-
සිත, නො පිපේ, නො පිරෙන්නේ ය

භාවය:- බොහෝ ගංගා, ඇල දෙලවල දිය නිතර ගලා
බසින මුහුදු මෙන් කොතරම් ධනය තිබුණත් යහ
ඉසුරු ඇති මිනිසුන්ගේ සිත් නොපිරීමෙන්ය.

39. යමකු යම් තැනකට - පමුණුවනු ගුණ දැන සිටියවත්
සුරනිඳු දිනිඳු හැර - කරිඳු මැද සසැදියා විලසින්.

පදාර්ථ:- නියවත් - ඥාණවත්තයෝ, යමකු - යම්කෙනෙකු, යම් තැනකට - යම් ස්ථානයකට, පමුණුවනු - පමුණුවන්නේ, ගුණ දැනයි - ගුණය දන ගෙනය. සුරකිණු - ශක්‍රයා, දිනිණු හැර - සුයායා හැර, තරිණු මැද - වන්ද්‍රයා මැද, සකෘදියා විලසින් - සසලපය ඇන්ද මෙනි.

භාවය:- බුද්ධිමත් අය යමක් යම් තැනකට පමුණුවන්නේ ඔහුගේ ගුණ දැනගෙන ය. ශක්‍රයා සුරයා අත්හැර, වන්ද්‍රයා මැද සසලපය ඇන්ද මෙනි.

40. මේග ගං පලතුරු - පරහට ම වැඩ පමණුවන මෙන් සුදනන් ලත් ඉසුර - සවිසකට වැඩ වේය නිකියෙන්.

පදාර්ථ:- මේග - වර්ෂාව, ගං පලතුරු - ගංගා හා වාක්ෂයන් ගෙන් වන්නාවූ. වැඩ - අර්ථයන්, පරහටම - අන්‍යයන්ට ම, පමුණුවන මෙන් - පමුණුවන්නාක් මෙන්, සුදනන් - සත්පුරුෂයන් විසින්, ලත් ඉසුරු - ලබන ලද සම්පත්, නිකියෙන් - නිරන්තරයෙන්, සවිසකට - සියලු සත්වයන්ට, වැඩවේය - වැඩක් වන්නේ ය.

භාවය:- වැස්ස - ගංගා හා පල දරණ ගස් අනුන් හට වැඩ සිදු කරයි. එමෙන් සුදනන් ලත් වස්තුව ද සියලු සත්වයන්ට නිතර යහපත ගෙන දේ.

41. නිවයන් රැගෙනත් - සිදුවන දෙයක් සිදු කෙරේ කැත් කනා නො මිදිතිවත් - ලෝකූඩ පතෙන් වත බලනු මෙනි.

පදාර්ථ:- කැත් - රජතෙම, සිදුවන දෙයක් - සිදුකරන දෙයක්, නිවයන් - පහත් අයගෙනුත්, රැගෙනත් සිදු කෙරේ - සිද්ධ කෙරේ. කනා - රන්, නො මිද ඇතිවත්, බොහෝ ඇති නමුත්, ලෝකූඩ පතෙන් - ලෝකූඩ පතින්, වත - මුහුණ, බලනු මෙනි - බලන්නා මෙනි.

භාවය:- රජතෙම සිදුවන දෙය නිවයන්ගෙනුත් සිදු කර ගනී. රත්රන් කොතරම් තිබුනත් ලෝහ කූඩපතින් මුහුණ බලන්නාක් මෙනි.

42. එකකට වත් එකෙක් - සමත් අනෙකක් අනික් එකකට තද පවන ලදුවත් - නැව ගොඩන රිය මුහුද නො දිවේ.

පදාර්ථ:- එකෙක් - එකෙක්, එකකට - එක කරුණකට, සමත් වේ - දක්ෂ වේ, අනෙකෙක් - අන් එකෙක්.

අතික් එකකට - අන් දෙයකට, සමත් - දක්ෂය. තද පවන ලදුවත් - සැබෑ සුළං හමා ගියත්, නැව - නොකැට, ගොඩත් - ගොඩත්, රිය - රථය, මුහුද - මුහුදෙහි ද, නො දිවේ - නො දිවේ.

භාවය:- එකක් එකකට සමත් වෙයි. අන් එකක් අතික් එකකට සමත් වෙයි. සැබෑසුළං හමා ගියත් නැව ගොඩෙහිත් රිය මුහුදෙහිත් ගමන් නොකෙරේ.

43. ඇම සතට වැඩ වන - ගම්මැදෙහි පලතුරක් විලසින් සුදනන් අතට පත් - ඉසුරු වැඩිවේය සවි ලෙව් හට.

පදාර්ථ:- ඇම සතට - සියළු සත්වයන්ට, වැඩවන - වැඩක් සිද්ධ වන, ගම් මැදෙහි - ග්‍රාම මධ්‍යයෙහි, පලතුරක් විලසින් - එල වෘක්ෂයක් මෙන්, සුදනන් - සත්පුරුෂයන් ගේ, අතට පත් - අතට පැමිණි, ඉසුරු-සම්පත්තිය, සවි ලෙව් හටත් - සියලු ලෝකයා හටත්, වැඩ වේ - වැඩ පිණිස වන්නේ ය.

භාවය:- හැම දෙනාට යහපත සලසන පලතුරු ගසක් මෙන් සුදනන් අතට පත් වූ වස්තුව සියලු ලෝකයාට ම යහපත සලසයි.

44. නසතත් දුදනයන් - සුදනෝ උන්ට ම වැඩ සලසත් සදුන් තුරු සිදිනා - පොරොව මුව අත සුවද වන මෙන්

ප්‍රදාර්ථ:- සුදනෝ - සත්පුරුෂයෝ, දුදනයන් - දුර්ජනයන් විසින්, නසතත් - විනාශ කළත්, උන්ටම - ඔවුන්ටම, වැඩ සලසත් - වැඩ සිද්ධ කරති. සදුන් තුරු - සදුන් ගස්, සිදිනා - කපන්නාවූ, පොරොව - පොරොවේ, මුව අත - මුවාත, සුවද අමත මෙන් - සුගන්ධය ගමන්නා මෙනි.

භාවය:- දුර්ජනයන් තමන් විනාශ කරතත් සුදනෝ උන්ටම වැඩ සලසති. සදුන් ගස කපන්නාවූ පොරොවෙහි මුවාතෙහි සුවද ගමන්නා මෙනි.

45. තද රුදු ගුණැතිවත් - ලියෝ මදහස සිසිල පැලත් තද යකඩත් තැනු - යහපත් සිසිලසය පානෙව.

පදාර්ථ:- තද - දඩිවූ, රුදු - රොදු වූ, ගුණැතිවත් - ගුණ ඇතත්, ලියෝ - කෘන්තාවෝ, මදහස - මද සිනා, සිසිල - සිතල බව, පැලත් - ප්‍රකාශ කරත්, තද යකඩත්

තද වු යකඩින් තැනූ - තනන ලද යකඩ - යකඩ පත්‍රය,
සිසිලසය - සිතලකම, පාන එවි - පාන්තක් මෙනි.

භාවය:- කාන්තාවෝ තද රෝග්‍ය ගති ඇති වුවත් මද සිනා
පෙන්වති. තද යකඩින් තැනූ පත්‍රය සිතල බවක්
පෙන්වන්නාක් මෙනි.

46. රකුසෙක් තම ලියක - තිබී කරවුවක ලා කුසකුළ
එහි තුළ වන් සිදුව - තම හිමිට දියුණුව කළා පෙම.

පදාර්ථ:- රකුසෙක් - රාක්ෂසයෙක්, තම ලියක - තමන්ගේ
ස්ත්‍රිය, කරවුවක ලා - කරවුවක දමා, කුස - තුළ - කුස
ඇතුළෙහි, තිබී - තැබුණය, එහි තුළ - ඒ ඇතුළට,
වන් - ඇතුල් වූ, සිදුව - සිද්ධියාව, තම හිමිට -
තමන්ගේ ස්වාමියාව, වඩා දියුණුව - දෙගුණයක්,
පෙම කළා - ප්‍රේමකළාය.

භාවය:- රාක්ෂසයෙක් සිය බිරිය රැකීමට ඇය කරවුවක
දමා තමන්ගේ කුස තුළ කරවුව තබා ගති. මේ කරවුව
තුළට ඇතුල් වූ සිද්ධියාව තම සැමියාව වඩා දෙගුණ
යක් ම ආදරය කළාය.

මේ සමුත්ත ජාතකය සිහියට නංවයි.

47. සද නද කරන සද - පහන් සිසුරන් මන තෙමන මෙන්.
සද සද පහන් සද - සලෙඵ සද කොඳ සද පහන් වේ.

පදාර්ථ:- සද - සන්ධ්‍යා කාලයෙහි, නද කරන - නාද කරන්
නාවු, සද පහන් - වන්දාලෝකය, සියරන් - ඇවිකුකුළු
වන්ගේ, මන - විත්තය, තෙමන මෙන් - තෙමන්නාක්
මෙන්, සද - සුන්දරියන්ගේ, සද - විත්තය, පහන්
සද - පහන් වූ කල්හි, සලෙඵ - සල්ලාලයාගේ, සද
කොඳ - සන් නමැති කුන්දයට, සද පහන් වේ - වන්ද
ග්‍රහාව වේයි.

භාවය:- සල්ලාලයාගේ සිත් කොඳ වනය පිනවීමට සද
එළිය උදවු වේ. සන්ධ්‍යාවෙහි නාද කරන ඇවිකුකුළා ද
වන්ද ආලෝකයෙන් සතුටට පත් වේ.

48. නිමල ගුණ රුසිරු - ඉසුරු තෙද විකුම් ඇති තැනටත්
පැමිණ තද රැකවල - ඇතත් සිතුවක් කෙරෙහි අභනෝ.

පදාර්ථ:- නිමල - නිර්මල වූ, ගුණ - ගුණයන් ද, රුසිරු - රුපශ්‍රියද, ඉසුරු - සම්පත් ද, ළතද - තේජස ද, විකුම් - වික්‍රමය ද, ඇත් - ඇත්තාවූ, තැනටත් - ස්ථානයටත්, පැමිණ - පැමිණ, තද රැකවල ඇතත් - දැඩි ආරක්ෂා ඇතිමුත්, අභෞත - කාන්තාවෝ, සිතුවක් කරති - කැමැත්තක් කරති.

භාවය:- හොඳ ගුණවත්, රුපවත්, ධනවත්, කෙදවත්. වික්‍රම වත් ස්වාමියෙකු යටතට පැමිණියත්, නොයෙක් ආරක්ෂා තැබුවත් ඒවා බිඳ දමා, අභෞත තමන්ගේ අභිමතය ඉටු කරගනිති.

49. කතාලිය පැරයු - තුනු සිරිමවා ඇතිදු සිවුවත්
මනා ගුණ පිය පියා - හදකළ ගලක් අතුළේ තුළේ.

පදාර්ථ:- කතාලිය පැරයු - රත්ලිය පරදවා, සිවුවත් - මහබඩු තුනු සිරි මවා - ශෝභාසම්පන්න රූපයක් මවා, ඇතිදු - ඇත්තේ වී නමුත්, පිය-ස්ත්‍රියාගේ, මනගුණ-වික්තයෙහි ගුණයත්, පියා - පහ කොට, හදකළ - භාදයාභ්‍යන්තර යෙහි, තුළේ - මහත් වූ, ගලක් - ගලක්, අතුළේ - අතුරන ලද.

භාවය:- රත්රන් රුවක් සේ ස්ත්‍රිය මවා ඇයගේ භාදය ගලක් සේ තද බවට පත් කිරීම නිසා මහබඩු තුඩුණ තැත්තෙකැයි කියන ලදී.

50. වැදුවත් දරුවන් - ලඳුන් සෙනෙහස සැබෑ නොකරවී
සිළුමිණිති බබළන - උරග විය සහවා කෙළන වැනි

පදාර්ථ:- දරුවන් - දරුවන්, වැදුවත් - ප්‍රසූත කළත්, ලඳුන් සෙනෙහස - කාන්තාවන්ගේ සෙනෙහස, සැබෑ නො කරවී - විශ්වාස නො කරවී, සිළුමිණිති - වූවාමාණිකා යෙන්, බබළන - බබළන්නාවූ, උරග - නාගයා, විය - විෂ, සහවා - සහවා ගෙන, කෙළන වැනි - ක්‍රීඩා කරන්නාක් වැනිය.

භාවය:- දරුවන් ලැබුවත් කාන්තාවන්ගේ ආදරය සැබෑ යයි නො සිතවී, සිළුමිණින් නාගයා තම විෂ වසාගෙන ක්‍රීඩා කරන්නා වැනි ය.

51. ගෙයි දෙය පිටත දී - තැන තැන ඇවිද කරන නොපනත්
ලියන්ගෙන් වන වැඩ - ඇතත් උන් කෙරෙහි

ලොබ නො කරවී.

පදාර්ථ:- හෙයි දෙය - හෙදර බඩු, පිටත දී - පිටතට දී, තැන තැන - තන්හි තන්හි, ඇවිද - ඇවිදීමින්, නො පනත් කරන - නො පනත් කරන්නා වූ, ලියන්ගෙන් - කාන්තාවන්ගෙන්, වන වැඩ ඇතත් - වන්නාවූ වැඩ ඇතත්, ලන් ශෙරෙහි - කාන්තාවන් කෙරෙහි, ලොබ නො කරවි - ලෝභ නො කරවි.

භාවය:- තම හෙදර ඇති වස්තු පිටත දෙමින් නොයෙක් තැන ඇවිදීමින් කාන්තාවෝ නොපනත්කම් කරති. මේ කාන්තාවන්ගෙන් වැඩ සිදුවුනත් ඔවුන් ගැන හිඬු කමක් නො කරවි.

52. තම සිතට නො හැඟෙන - ලෙස වසන රුදු දුක අඟනත් ලුණු බෝමාළුවෙහි - නොවන මෙන් හැර කරවි දුරු.

පදාර්ථ:- තම සිතට - තමන්ගේ සිතට, නො හැඟෙන ලෙස - නො හැඟෙන පරිදි, වසන - වාසය කරන, රුදු - රොදු වූ, දුක අඟනත් - ධූර්ක ස්ත්රීන්, ලුණු බෝ මාළුවෙහි - ලුණු අධික ව්‍යංජනයෙහි, ලොබ නොවන මෙන් - ලෝබයක් නැත්තා සේ, හැර - ලෝභය පහකොට, දුරු කරවි - දුරු කරවි.

භාවය:- තමාගේ සිතට නො හැඟෙන්නා සේ වාසය කරන නරක ස්ත්රීන් ලුණු වැඩි මාළුව ගැන ආශා නොකරන්නා සේ දුරු කරවි.

53. සලෙඵන් දක ලියන්-සැඟවෙනු නොවේ බලව විලියෙන් බළලුන් ගොදුරකට-පැමිණෙන තෙක් වැන්න සැඟවුම.

පදාර්ථ:- ලියන් - කාන්තාවන්, සලෙඵන් දක - සල්ලාලයන් දක, සැඟවෙනු - සැඟවීම, විලියෙන් නො වේ - ලජ්ජා වෙන් නො වේ, ගොදුර - ගෝවරය, අතට පැමිණෙන තෙක් - අතට පැමිණෙන තුරු, බළලුන් - බළලුන්ගේ, සැඟවුම වැන්න - සැඟවීම වැන්න.

භාවය:- සලෙඵන් දක කාන්තාවන් සැඟවෙන්නේ ලජ්ජා වෙන් නො වේ. බලව. බළලුන් අතට ගොදුර පත්වන තෙක් සැඟවෙන්නා මෙහි.

54. අඟනන්ට රකවල් - කැර පමණ කොට හිඳින අවියත් ඩිච්චු වපුරා වැවේ - සිංයාතුනට වැට බැඳ ඉඳිනමෙනි.

පදාර්ථ:- අඟනන්ට - ස්ත්රීන්ට, පමණකට - ප්‍රමාණයකට, රකවල් කර - රකවල් දී රක්ෂාවරණ කොට, ඉඳින -

ඉන්නාවූ, අවියන් - අවික්තයන්, වැවේ - වැවෙහි,
බිජු - බිජයන්; වසුරා - වසුරා. සියොකුන්ට - කුරුල්ලන්ට,
ලන්ට, වැට බැඳ - වැටක් බැඳ, ඉඳින වැනි - ඉන්නා
මෙනි.

භාවය:- ස්ත්‍රීන්ට රැකවල් කොට එය පමණ කොට වාසය
කරන මෝඩයා වැටක බිත්තර වසුරා කුරුල්ලන්ට
වැට බැඳ වාසය කරන්නා වැන්න.

55 තමාගන හැරලා - තැන් තැන්හි පරහන පතනුවෝ
අම් යයි සුරා බී - දෙලොව දුක් විඳිනවුන් වැන්නෝ.

පදාර්ථ:- තමා අගන - තම භාර්යාව, හැරලා - අත්හැර,
තැන් තැන්හි - නොයෙක් තැන්වල, පරහන පතනුවෝ
අන්‍ය ස්ත්‍රීන් ප්‍රාර්ථනා කරන්නෝ, අමායයි-අමාතයයි,
රාබී - රා පානය කොට, දෙලොවම - දෙ ලොවම,
දුක් විඳින වැන්නෝ - දුක් විඳින වැන්නෝය.

භාවය:- තම විවාහක භාර්යාව අත්හැර නොයෙක් තැන්වල
අන් ගැහැණුන් බලාපොරොත්තු වන්නෝ අමාතය
යන සැකයෙන් සුරා බී දෙ ලොවම දුක් විඳින අය මෙනි.

56. සහමොක් දෙකට යන - මහ අකුලි ලාවන නිරායන
විස මුසු අමායුරු - ලියෝ මායම් පිරු බඳනෙක.

පදාර්ථ:- ලියෝ - කාන්තාවෝ, සහමොක් දෙකට යන, ස්වර්ග
මෝක්ෂ දෙකට යන්නා වූ මහ - මාර්ගයට, අකුලි,
අකුලෙක නිරායන - නිරයට යන්නා වූ, ලාවන - මහ
පාෂාණය. විසමුසු - විසමිග්‍ර, අමායුත් - අමාතයක් වැන්න.
මායම් පිරු - ධවලිලි පිරුවා වූ - බඳුනකි - භාජනයකි.

භාවය:- කාන්තාවෝ ස්වර්ග මෝක්ෂ දෙකට යන ම.
අවුරකි. නිරයට යන ම. විවෘත කරති. විස මිග්‍ර කළ
අමාතයක් වැන්න. මායාවන් පිරුණු භාජනයකි.

57. ළඳුන් පෙම් බැඳුමට - පැමිණ දුක් විඳිනු අවියක්
බෝසත් රන මොනර - සෙබඩක නිසාවුන් බැඳුනු වැනි.

පදාර්ථ:- ළඳුන් - කාන්තාවන්ගේ, පෙම් බැඳුමට - පෙම්
බැඳීමට, පැමිණ අසුචි, දුක් විඳිණු - දුක් විඳිම, රන
මොනර බෝසත් - ස්වර්ණ මයුර වූ බෝසි සත්වයා,
සෙබඩක නිසා - මොනරියක සඳහා, අවුත් - පැමිණ,
බැඳුණු වැනි - බැඳුණාක් මෙනි.

භාවය:- කාන්තාවන්ගේ පෙම් බැඳීමට අසුවි පිරිමි දුක් විඳිති. බෝසත් රත මොනරා සෙබඩියක නිසා පැමිණ මලයෙහි බැඳුණා වැන්නේය.

58. තම හිමි ඉන්ද්‍රී - නො හිමිදුට කල් බඳින සොරහන තම බුදින මස් ඇර-නො කන මස් කා කුල නසන මෙන.

පදාර්ථ:- තම හිමි - තමන්ගේ ස්වාමියා, ඉන්ද්‍රී - වාසය කරද්දී, නො හිමි දුටු - අහිමියන් දුටුව, කල් බඳින - කාම බන්ධනය කරන්නා වූ, සොරහන - සොර ස්ත්‍රී, තම බුදින - තමන් අනුභව කරන්නාවූ, මස් ඇර - මස් අත්හැර, නො කන මස් - අනුභව නො කරන මාංශයන්, කා - අනුභව කොට, බැඳුනු වැනි බැඳුනාක් මෙනි.

භාවය:- තම හිමියා සිටියදී පර පුරුෂයන් දක ආලය කරන නරක ස්ත්‍රී තමන් අනුභව කරණ මස් අත්හැර කුණුමස් අහරට ගන්නාක් මෙනි.

59. ලියන් නිසා කරන - බැහැර නො මද දුක් විඳිති සත පබවත කෙරේ ලොබින්-කුසරප පවා වසුන් කන් ඇද්දේ.

පදාර්ථ:- ලියන් නිසා කරන - ස්ත්‍රීන් ඇසුරු කරන, සත - සත්වයෝ, බැහැර - බාහිර වූ, නො මද දුක් - බොහෝ දුක්, විඳිති - විඳිති, පබවත කෙරේ - පවා නි කෙරෙහි, ලොබින් - ලෝභයෙන්, කුසරප පවා - කුසරපකූමා පවා, වසුන් කන් ඇද්දේ - අඩුක්කු කන් ඇද්දේ ය.

භාවය:- ස්ත්‍රීන් ආශ්‍රය කරන පිරිමි බාහිර නොයෙක් කරදරයන්ට මුහුණ පාති. පබාවති කෙරෙහි ලෝබයෙන් කුස රප අඩුක්කු කන් ඇද්දේ ය.

60. ලියෝ බොරු සෙනෙහස-පසා තමහිමි සොරුගෙන නසත් කොටකුට කළ ලොබින්-ගලින් බෝසත් පෙණු ලියමෙන්

පදාර්ථ:- ලියෝ බොරු සෙනෙහස - කාන්තාවෝ බොරු සෙනෙහස, පසා - පාමින්, සොරු ගෙන - සොර මිනිසුන් අරගෙන, තම හිමි - තමන්ගේ ස්වාමීන් නසත් - විනාශ කරති, කොටකුට - අත් පා කැපු පුද්ගලයකුට, කළ ලොබින් - කරන ලද ආශාව නිසා, බෝසත් - බෝධි සත්වයන්, ගලින් - පර්වතයෙන් හෙළ - පෙරළ, ලියමෙන් - ගැහැනිය මෙන්.

භාවය:- කාන්තාවෝ බොරු ආදරය හිමියාට පාමින් සොර සැමියන් අරගෙන සිය හිමියන් විනාශ කරති. කොටකුට කළ ආශාව නිසා තමන්ගේ හිමියා ගලකින් පෙරලූ කාන්තාව වෙති.

මෙයින් වුල්ල පද්ම ජාතකය සිහියට නංවයි.

61. ගුණ නැණැති වීරියවන් - ලිය ඉඳින ගෙට වැඩේ සවිසිරි සවිසිරි සෙවන් - අවගුණ ලියක වන දිළිඳු වේ.

පදාර්ථ:- ගුණ නැණ - ඇති - ගුණය හා භෞතය ඇති, වීරියවන් - වීරියවන් වූ, ලිය ඉඳින ගෙට - කාන්තාව වාසය කරන ගෙයි, සවිසිරි - සියළු සැපත් වැඩේ - දියුණු වේ, සවිසිරි සෙවන් - සියළු සම්පත්වලින් පිරි ගිය, ගේවන් - ගෞරවයෙන්, අවගුණ ලියක් - නරක ගතිගුණ ඇති ලියක් වන - ප්‍රවිෂ්ටවී නම, දිළිඳුවේ - දුප්පත් වේ.

භාවය:- ගුණය, භාවය, වීරිය, ඇති කාන්තාව, වාසය, කරන නිවාසය සියලු ඉසුරෙන් පිරේ. සියලු ඉසුරෙන් පිරුණු එ බඳු නිවසකට අවගුණ ඇති ස්ත්‍රියක් පිවිසිය හොත් පිරිහේ.

62. සිය ලිය පමණ කොට - ඉඳින අවියක් දනෝ ලෙවිති විසඟොර උරග ගෙන උරෙහි ලා කෙළනවුන් වැන්නෝ.

පදාර්ථ:- සියලිය - ස්වකීය භාෂාව, පමණකොට - ප්‍රමාණ කොට, ඉඳින - වාසය කරන, ලෙවිති - ලෝකයෙහි, අවියක් දනෝ, - මෝඩ මිනිස්සු, විස-විෂ ඇතිගොර-සෝර වූ, උරග ගෙන - නයින් අල්වා ගෙන, උරේ ලා-කරේලා, කෙළනවුන් - ක්‍රීඩා කරන්නවුන් වැනිය.

භාවය:- ලෝකයෙහි තමන්ගේ භාෂාව අදහා වෙසෙන මෝඩයෝ නපුරු ව විෂ සහිත නයින් කරෙහි ලා ක්‍රීඩා කරන්නවුන් වෙති.

63. උරණ හැම කල - යෙහෙන් රකිනත් පණ සෙ නිකියෙන් බඩුවක් මෙන් විකිණි - පහස දෙත් කාටවත් අහනෝ.

පදාර්ථ:- හැම කල - හැම කල්හි, උරණ නොව - කෝප නොවී, නිකියෙන් - නිතරම, පණසෙ - පණමෙන්, යෙහෙන් - යහපත් සේ, රකිනත් - ආරක්ෂා කරනත්, අහනෝ-කාන්තාවෝ, විකිණි බඩුවක් මෙන්-විකිණීම සඳහා තිබෙන බඩුවක් මෙන්, කාටවත් - කිසිවෙකුටත් පහස දෙත් - ස්වර්ගය දෙත්.

භාවය:- නිතර පණමෙන් ආදරයෙන් රකින කාන්තාවෝ විකුණන ලද බඩුවක් මෙන් සිය පහසු කාටත් දෙති.

44. බොරු මායම් කියා - සැබෑ වරදක් නැතැයි සාදත් සොරු කා යම් දෙයක් - දුන්න ගෙන යන තොසින් ලංවෙත්.

පදාර්ථ:- බොරු මායම් කියා - බොරු වූ ඉව්වා බස් කියා, සැබෑ වරදක් - සැබෑ වරදක්, නැතැයි - නැත්තේ යයි, සාදති - සිද්ධ කරති. සොරු - හොර හිමියෝ, කා - අනුභව කොට, යම් දෙයක් - ඉතිරි වූ දෙයක්, දුන්න - දුන්නත්, ගෙන - එය රැගෙන, යන තොසින් - සන්තෝෂයෙන්, ලංවෙත් - ලංවෙත්.

භාවය:- බොරු මායම් කියමින් කළ ඇත්ත වැරද්ද ඔප්පු කෙරෙයි. හොර හිමියා කා ඉතිරි කළ දෙය සතුවත් පිළිගෙන උත් ලඟට යෙත්.

45. එකකු සෙවූ දෙය ගෙන - එකකු කවමින් සෙවෙත් බැඳ පෙම් කෙසරිඳු හෙළා ගිජිඳු - සිවල් කාකා කාකායන මෙන්.

පදාර්ථ:- එකකු - එකෙක්, පෙවූ දෙය - සැපයූ දෙය, එකකු - එකකුට, කවමින් - කවමින්, පෙම් බැඳ-පෙම් බැඳමින්, සෙවෙති - සේවනය කරති. කෙසරිඳු-සිංහයා හෙළා - හෙළන ලද, ගිජිඳු - ඇතා, සිවල් කාකා-කෑන-හිලුන් හා කවුඩන්, කාකා යන මෙන් - අනුභව කරමින් යන්නා මෙනි.

භාවය:- එකෙක් සැපයූ දෙය අනිකකුට කවමින් ඔවුන් හා පෙම් බැඳ සේවනය කරති. සිංහයා මරා දූවූ ඇතා සිවලුන් හා කවුඩන් කා දමන්නාක් මෙනි.

46. ඇස දුටු වරදවත්-බොරු යයි කියති බැහැර වැස වැස තද බොරු විසට බෑ - මිහිකත් තොමෝ ගිලූ ලිය පෙර.

පදාර්ථ:- ඇස දුටු වරදවත්-ඇසට දුටු වරද පවා, බැහැර වැස වැස - පිටත වාතය කරමින්, බොරු යයි කියති - (එය) බොරු යයි කියති. තද බොරු විස තබා - තද බොරු නමැති විෂ තබමින් ලියක් - ස්ත්‍රියක්, පෙර - පූර්වයෙහි, මිහිකත් තොමෝ - මහ පොළොව, ගිලූ - ගිල්වන ලදී.

භාවය:- පිට අය සමග වාතය කරමින් ඇසට දුටු වරද පවා බොරු යයි කියති. තද බොරු නමැති විෂට බියෙන් මිහිකත් කාන්තාවක් ගිල ගත්තා ය.

මෙයින් බොරු කියූ විංචමානවිකාව අදහස් කරයි.

67. දරු පෙම් ගුණ නුවණ - සමත් බැව් කියත් මෙම මළකල තමා ලිය ගුණ ඇතත්-නො කිය වියතුනි මළත් උන්නත්:

පදාර්ථ:- දරු පෙම් ගුණ-දරුවන් කෙරෙහි ප්‍රේමයද ගුණය ද, නුවණ - ඥානය ද, සමත් බැව් - සමර්ථ භාවය දැයි යන, මෙම - මෙ සියල්ල, මළකල - ස්ත්‍රීන් මළ කල කියති, වියතුනි - උගත්ති, තම ලිය - තම ස්ත්‍රීයගේ ගුණ ඇතත් - ගුණ තිබුණත්, මළත් උන්නත්-මැරුණත් ජීවත් වුනත්, නො කිය - නොකියන්න.

භාවය:- දරුවන්ගේ පෙමේ ගුණ, නුවණ, සමත්කම් ආදිය මළකල්හි කීවිටත් මැනවි වියන්නි. තම භාය්‍යාවගේ ගුණ ඇතත් එය ජීවත් වුවත්, මළත් නො කියනු.

68 සිරිතිවත් කල ලිය - ලුහු දතටම ලොභ වඩත් කිරෙන් බත් දුවත් - සුනකයෝ කසලටම ලොබ වෙත්.

පදාර්ථ:- ලිය - භාය්‍යාව, සිරිති - සම්පත්තියෙන්, වත් කල; පොහොසත් වූ කාලයෙහි, ලුහු දතටම - හිත ජනායාට ම, ලොබ වඩත් - ලෝභ වඩත්. කිරෙන් - කිරි සහිතව, බත් දුවත් - බත් දැමීමත්, සුනකයෝ - බල්ලෝ; කසලටම-අගුවියට ම, ලොබ වෙත්-ලෝභවෙත්.

භාවය:- කාන්තාව සම්පත්තියෙන් පොහොසත් වූ කල හිත ජනායාට ම ලෝභ වඩයි. කිරි සහිතව බත් දුන්නත් බල්ලෝ අගුවියට ලෝභ වෙති.

69. ඉසුරට ලොබින් ලිය - ලොවට වැඩ කරනුවත් වනසා පඩි කාලිදසත් නසා - රජනුත් වැනසු අහනක්.

පදාර්ථ:- ලිය කාන්තාව, ඉසුරට - සම්පත්තියට, ලොබින් - ලෝභයෙන්, ලොවට වැඩ කරනු වස් - ලෝකයට වැඩ කරන්නන්, වනසත් - විනාශ කරත්, අහනක් - කාන්තාවක්, පඩි කාලිදසත් - පණ්ඩිත කාලිදසත්, නසා - විනාශ කොට. රජනුත්-රජතුමාත්, නැසී - වැනසුවාය.

භාවය:- කාන්තාව සම්පත්තියට ලෝභය නිසා ලොවට වැඩ කරන්නන් වනසයි. කාන්තාවක් කවි කාලිදසත් විනාශ කොට රජතුමාත් වැනසුවාය.

70. ලිය ලියලයි තුරින් - තුර ඇද බද නිති තුඩු දිදි එමෙන් ලිය දුටු දුටු - සලෙචන් බද වෙනත් තුඩු දෙති.

පදාර්ථ:- ලිය-වැල, තුරින් - ගසින්, තුර, ගස, බද - බදමින්, ලියලයි ලියලන්නේය, නිකර, නිරන්තරයෙන්, තුඩුදෙයි - තුඩු දෙයි. එමෙන්-එසේ, ලිය - ස්ත්‍රිය, දුටු දුටු, දක්ක - දක්ක, සලෙඵන් - සල්ලාලයන්, බද - බද ගනිමින්, වෙනත්-අන් දිසා වලට ද, තුඩු දෙත්-තුඩුදෙත්.

භාවය:- වැල ගසින් ගස වෙලා ගනී. එසේම කාන්තාව ද දක්ක දක්ක සලෙලා අල්ලාගනී. අනික් අයද අල්ලාගනී.

71. හොරා සුරා බී - උනක් රා මතය එළිවෙන මෙන් සොරා ලියන් කරන-නොපනක් පැනේ සදෙහිලප මෙන්.

පදාර්ථ:- හොරා - හොරෙන්, සුරාබී - මත්පැන් බී, උනක් - උන්නත්, රා මතය - රාමය, එළිවෙන මෙන් - එළි-වන්නාක් මෙන්, ලියන්. ස්ත්‍රීන්, හොරා කරන-හොරෙන් කරන්නා වූ, නොපනක් - අයහපත් වැඩ, සදෙහි - සද මඩලෙහි, ලප මෙන්, - ලපය මෙන්, පැනේ - පැනෙන්නේය.

භාවය:- හොරා සුරා බීවත් රා මතය එතව්ව එය.එළිවේ. රහස්සේ කාන්තාවක් කරන්නා වූ වැරදි ක්‍රියා සදෙහි ලප මෙන් පෙනේ.

72. ලඳුන් වසඟයට -නො පැමිණෙනුවෝ ඇද්ද දෙලොවෙහි සුරනා ඉසුරු තමා කතා ලිය ඉදිති උසුලනුයේ.

පදාර්ථ:- ලඳුන් - කාන්තාවන්ගේ, වසඟයට - වසඟත්වයට, නො පැමිණෙනුවෝ - නො පැමිණෙන්නෝ, දෙලො-වෙහි, දෙ ලොවෙහි ම. ඇද්ද - ඇද්ද, සුරනා - දේව නායකයා, (රිශ්වර) තමා - තමාගේ, කතාලිය-කතා කුමරිය, උසුලනුයේ - උසුලන්නේ, ඉදිති, පසුවෙති.

භාවය: කාන්තාවන්ගේ වසඟත්වයට දෙලොවෙ ම අය අසුවෙති රිශ්වර දෙවියා තමන්ගේ කාන්තාව උසුලා-ගෙන සිටින්නේ පසුවෙති.

73. ගෙය තුළෙහි ගිනිසිළු ඇතත් තම කඳ යනු දීපයෙහි මැතිසෙන නොම දූනත් - දීප බබලනු කෙදිනි නිරිඳුන්

පදාර්ථ: ගෙය තුළ - ගෙය ඇතුළෙහි, ගිනිසිළු ඇතත් - ගිනි පුපුරු ඇතත්, තමකඳ - තෙඬකාරය, යනු - යන්නේ, දීපයෙහි - පහතෙහි, මැතිසෙන් - මන්ත්‍රී සේනාව, නො මැදතත් - කොතෙක් සිටියත්, දීප බබලනු - දීපය බබලන්නේ, නිරිඳුන් - රජුන්ගේ, කෙදිනි - කෙරෙස හිසා ය.

භාවය: ගේ ඇතුළෙහි ගිනි අඟුරු තිබුණත් අන්ධකාරය ගෙවී යන්නේ පහතකිනි. මන්ත්‍රී අස්නාව කොපමණ තිබුණත් දිවයින බබලන්නේ රජුන්ගේ සේනාව නිසාය.

74. ඉසුරු අපමණ ඇති-රජුගේ රටටත් සැල පැමිණේ
ඉසුරු උන් කෙලෙස පවා-දස ඉස් සසල නො කෙළදේ?

පදාර්ථ:- ඉසුරු - සම්පත්, අපමණ ඇති-අප්‍රමාණ ඇත්තාවූ, රජුගේ - රජතුමාගේ, රටටත් - රටට පවා සසල පැමිණේ - කරදර පැමිණේ, ඉසුරු - ඊශ්වර දෙවියා, උන් - උන්නා වූ, කෙලෙස පවා - කෙලාශය පවා, දස ඉස් - රාවණයා, සසල නො කෙළදේ-නොසෙල්වීද?

භාවය:- අප්‍රමාණ සම්පත් ඇති රජුගේ රටටත් විපත් පැමිණේ. ඊශ්වරයා වාසය කළ කෙලාශය පර්වතය පවා රාවණා රජ නොසෙල්වීද? සෙල්විය.

75. පුත් සඳට තෙවුනා - තරුන් අමරයේ පතුරුවන්නේ
නිරිඳුන් පවතිනා - පණත තමයි පවතින්නේ මැතිවරු.

පදාර්ථ:- පුත්සඳට - පුත්සඳට, තෙවුනා - බබලන, තරුන් - තාරකාත්, අමරයේ - අමරයේ, පතුරුවන්නේ - පතුරුවන්නේ ය. මැතිවරු පවතින්නේ - මන්ත්‍රීවරු පවතින්නේ ද, නිරිඳුන් - රජුන්, පවතින - පවතින්නා වූ, පණතමයි, පණතෙහිම ය.

76. උබය පස පහන්-නැතහොත් නොහොඬි සුරවරන්ටත්
නිරිඳුන්ටත් නොහොඬි-වියත් මැතිවර දෙපස නැතහොත්

පදාර්ථ:- උබය පස - උබය පාර්ශ්වයෙහි, පහන් - පහන්, සුරවරන්ටත් - දෙවියන්ටත්, නො හොඬි - නො හොඬි ය. දෙපස-දෙපැත්තෙහි, වියත් මැතිවර - වියත් මන්ත්‍රීවරු, නැතහොත් - නො මැතිනම්, නිරිඳුන්ටත් - නො හොඬි - නො හොඬිනේ ය.

භාවය:- දෙපස පහන් නැතහොත් එය දෙවියන්ට සුදුසු නොවේ. එසේම දෙ පස මන්ත්‍රීවරුන් නූටුවහොත් එය රජුට ද නො හොඬි.

77. දුකකු නොවී කිසි-දෙ ලොව සැප මොක් පහත වියතුනි
දෙකකු නොම සිතා-පස් පවින් වැලකී කරවි පින්.

පදාර්ථ:- කිසි දුකකු නොවී-කිසි දුකක් නොමවී, දෙ ලොව උභය ලෝකයෙහි, සැපයුත් පහත වියතුනි - සැපයුත්

පතන්නා වූ උගතුනි, දෙකකුදු නොම සිතා - දෙකක් නො සිතා, පස්පවින් - පස් පවින්, වැළකී - වැළකී, පින් - පින්, කරවි - කරගනිවු.

භාවය:- කිසි දුකක් නො මැනිව දෙලොව සැප පතන්නෙහි නම් දෙකක් ගැන නොසිතා පස් පවින් වැළකී පින්කරවි.

78. සවසනට යහපත් ලෙසට දවසරින නුවණැතියෝ
මිය පරලොව ගියත් - සුරතර සැපත් ලබන් නිවනුන්.

පදාර්ථ:- සවසනට - සියලු සත්වයන්ට, යහපත් ලෙසට - යහපත් අයුරින්, දිව් ගෙවන - ජීවිතය ගෙවන්නා වූ, නුවණැතියෝ, ඥානවත්තයෝ, මිය පරලොව ගියත් - මිය පරලොව ගියත්, සුරතර සැපත් - දිව් මනුෂ්‍ය සැපත් හා, නිවනුන් - නිව්‍යාණයත්, ලබන් - ලබන්මැයි.

භාවය:- කාටත් යහපත්සේ දිව් ගෙවන නුවණැත්තෝ මියපර ලොව ගියත් දිව් මනුෂ්‍ය සැපත් හා නිව්‍යාණයත් ලබති.

79. බියෙන් තම වෙත පත්-සනට නො බවයිසෙහෙන් රැකියෝ
බියක් නොව කලෙකත්-විදුනි සුරසිරි මොක්ලබන තෙක්

පදාර්ථ:- බියෙන් - භයෙන්, තම වෙත පත් - තමන් සමීපයට පත්, සනට - සත්වයන්ට, නොබවයි - බිය නොවෙවයි. සෙහෙන් - යහපත් සේ, රැකියෝ - ආරක්ෂා කළෝය. කලෙකත් - කිසි කලෙකත්, බියක් නොව - බයක් නොවී, මොක් ලබන තෙක්-නිවන් ලබන තෙක්, සුරසිරි දෙව සැපත් විඳිති, විඳිති.

භාවය:- බිය නිසා තමන් වෙතට පැමිණි සත්වයාට බිය නොමවයි කියා හොඳින් රැක බලා ගත්තෝ ය. නිවන් ලබන තෙක් කිසි බියක් නො මැනිව දිව සමපත් විඳිති.

80. නිරා දුකට වඩන - දුකෙක් නැර දිවසින් බැලුවන්
රිටත් අනතුරුව-දෙගුරුන් නො රැක බඩ වඩනවා,

පදාර්ථ:- නිරාදුකට - අපාය දුකට, වඩනා වැඩි, දුකෙක් - දුකක්, දිවසින් දිව් ඇසින් බැලුවන්, නැත - නැත්තේය. දෙ ගුරුන් නො රැක - දෙමාපියන් රක්ෂා නොකොට. බඩ වඩනවා බඩ වැඩිම, රිටත් අනතුරුව - රිටත් වඩා දුකෙකි.

භාවය:- දුක් අතර හයානක දුක් අපාය දුකයි. දිවයිත් බැලුවත් එය එසේමය. දෙමාපියන් පෝෂණය නොකොට. තමන්ගේ උදරය පෝෂණය කරන්නා වීමත් වඩා දුකක් වීදී.

81. සුතනු රන් රුවන් - නොමඳ කෙත්වත් හා දැසි දසුන් මේ සියලු කිසියදී - කළ පව පිනයි කැටුව යන්නේ.

පදාර්ථ:- සුතන් අඹු - පුත්‍රදරාවන් ද. රන් රුවන් - රත්තරන් හා මැණික් ද. නොමඳ - බොහෝ වූ, කෙත්වත් හා දැසි දසුන් - කුඹුරු වතු, දස දසින් ද. මේ සියලු - මේ සියල්ල, කිසියදී-නතරව, කළ-කරන ලද, පව පින - පව හා පින, කැටුව යන්නේ - තමා සමඟ යන්නේ ය.

භාවය:- දරුවන්, අඹුව, රන්, වීදී, මැණික් ආදිය ද වතුපිටි කුඹුරු ආදිය ද. දැසි දසුන් ආදීමේ හැම දෙයක්ම අත්හැර තමා විසින් කරගත් පව පින තමා සමඟ යන්නේ ය.

82. දියෙහි ද මස් පියුම් - කොඳපුල් දුගඳ වන මෙන් එක කුසෙහි උපනත් - සතන් ගුණ වෙන වෙනම පවතී.

පදාර්ථ:- දියෙහි - ජලයෙහි වූ, මස් - මසුන් ද, පියුම් - තෙළුම් ද, කොඳ - කොඳ ය, උපුල් - උපුල් ය, යන මොවුන්ගේ ගඳ සුවද, වන මෙන් - වන්නාක් මෙන්, එක කුසෙහි - එක මඬකුස, උපනත්, සතන් - සත්ව-යන්ගේ, ගුණ - ගුණය, වෙන වෙනම පවතී - වෙන් වෙන් ව පවතී.

භාවය:- දියෙහි හටගත් මසුන්ගේ ද, පියුම් කොඳ උපුල් යන මල්වල ද ගඳ හා සුවද ඇත්තාක් මෙන් එකම මඬකුස උපන් දරුවන්ගේ ද වෙනස ඇතිවේ.

83. සිය පණ සුතනු රුවන් - සවිසිරි විකුම් පවති නොසිතව කුටුණැසිති විමසා - බැලුව සිතෙන් ලත් ඉසුරු වැනි.

පදාර්ථ:- සිය පණ - තමන්ගේ පණ ද, සුතන් - දරුවන් ද, අඹුවන් - භාෂාවන් ද, සවිසිරි - සියළු සැපත් ද, විකුම් වික්‍රමය ද, පවති - පවතියි. නොසිතව - නොසිතන්න, කුටුණැසිති - හැණ ඇසින්, විමසා බැලුව - විමසා බැලුවහොත්, සිතෙන් - හිතෙන්, ලත් - ලැබූ ඉසුරු වැනි - සමපත් වැනිය.

භාවය:- තමන්ගේ පණ, දරුවන්, අඩුවන් ද වික්‍රමය ද සියලු කල්හි ඒකාකාරයෙන් පවතී යයි නො සිතන්න. ඒවා භාවයෙන් විමසා බැලුවහොත් සිතෙන් ලබන සමචන් මෙකි.

84. දුකක් සැලසුණු සත-නෙදකියන් නම කියා ගැලවෙත් සපුන් සත බැහැකල -ගුරුළුදු අභිත් විස බාන වැනි.

පදාර්ථ:- දුකක් - දුකක්, සැලසුණු - සැලසුණු කල්හි, සත - මිනිස්සු, නෙදකියන් - තේජස් ඇත්තන්ගේ, නම කියා නම ඉකාය කොට, ගැලවෙති - ගැලවීම ලබති, සපුන් සර්පයන්, සත - මිනිසුන්, බැහැකල - දෂ්ට කළ කල්හි ගුරුළුදු අභිත් - ගුරුළාගේ නියෝගයෙන්, විස බාන වැනි - විස බාන්නා වැනිය.

භාවය:- දුකක් යෙදුණු කල මිනිස්සු මෙද ඇත්තන්ගේ නම කියා ගැලවෙති. සර්පයන් සපා කෑ කල්හි ගුරුථ රජුන්ගේ නම, යොද, විසබාන්නාක් මෙකි.

85. දත් හිවත් හැකිල - නෙත් කෙස් සුදුව ගත රළු වැටි එක් ලී එළිගෙන - සිත් තරුණ බව නොමගේ මිනිසුන්.

පදාර්ථ:- දත් හි - දත් වැටි, වත් හැකිල - මුහුණ මැලවී, නෙත් කෙස් - තේත්‍රය හා කේශ, සුදුව - සුදුවී, ගත රළු වැටි - ශරීරයේ රළු වැටි, එක් ලී එළිගෙන - (එක ලියෙක) සැරයටියෙහි එල්ලී එන්නේ නමුත්, සිත් තරුණ බව - සිතෙහි තරුණකම, මිනිසුන්ගේ, නොමගේ, නො යති.

භාවය:- දත් වැටි, මුහුණ ඇකිලී නෙත් හා කෙස් සුදුවී ඇත රළු වැටි සැරයටිය වාරුවෙන් යන්නේ නමුදු සිතේ තරුණ කම මිනිසුන්ගෙන් පහ නො වේ.

86. රුසිරි යොවුන් ගුණ - නැණ සියල්ලෙන් නො අඩු වූ මුත් නො දකොත් සිල්ප සත - සුවද නැති කැලමල සමවේ.

පදාර්ථ:- රුසිරි - රූප සමචන්තිය, යොවුන් ගුණ-තරුණකම, නැණ - නුවණ, යන සියල්ලෙන්ම - යනාදී සියල්ලෙන්, නො අඩුවුන්-අඩු නැතිවුත්, සිල්ප සත - ශිල්ප ශාස්ත්‍රය, නො දනිනොත් - නො දනිනොත්, සුවද නැති - සුවදක් නැති, කැලමල් සම වේ - කැලමලක් සම වේ.

භාවය:- රූ සැපත, යොවුන් බව නුවණ ආදී සියල්ලෙන් අඩුවක් නැතත් ශිල්ප ශාස්ත්‍රයක් නො දනිනොත් ඒ මිනිසා සුවද නැති කැලමලක් මෙකි.

87. තමා තනි කරමින්-දෙන්නෙක් ම සතුරුව වෙසෙත් නම් උපදෙසිනි කිසියම් - ඉන් එකෙකු ගත සිතුව පෑදේ.

පදාර්ථ:- තමා තනි කරමින් - තමන් තනි කරමින්, දෙදෙනෙක්, සතුරුව වෙසෙත් නම් - විරුද්ධව වාසය කරන්නම්, කිසියම් උපදෙසිනි - යම්කිසි උපදේශයකින්, ඉන් එකෙකු - එයින් එක් සතුරෙකු, ගත - යටත් කරගත් කල්හි, සිතුව-තමන් අදහස, සෑදේ-ඉෂ්ට වේ.

භාවය:- දෙදෙනකු සතුරුව වසන කල්හි, එකෙක් යටත් කර ගැනීමට හැකි වුවාත් අනිකාගේ අදහසක් ඉෂ්ට වේ.

88. දිය තුළෙහි දී මුත් - ගොඩ පත් කිඹුලු දිය නො ලබත් එමෙන් අරණ්‍යවල උන්-රූපු නොතැන්පත්තෝ වැනසෙත්.

පදාර්ථ:- දිය තුළෙහිදී මුත් - දිය ඇතුළෙහි දී හැර, ගොඩ පත් - ගොඩට පැමිණි, කිඹුලු - කිඹුලන්, දිය - ජය ග්‍රහණය, නො ලබත් - නො ලබති, එමෙන් - එසේ ම, අරණ්‍යවල උන් - ආරණ්‍යවල වාසය කරන, රූපු - සතුරෝ, නො තැන්පත්තෝ-නුසුදුසු තැන්වලට පැමිණ, වැනසෙත් - විනාශයට පත්වෙත්.

භාවය:- කිඹුලු ජයග්‍රහණය කරන්නේ දියෙහි දී පමණි. ගොඩෙහි දී උප ජය නොලබති. එසේම ආරණ්‍යවල වාසය කරන සතුරෝ නුසුදුසු තැන්වලට පැමිණ විනාශයට යත්.

89. ඔවා දෙව් පරහට - තමා සම්මතයෙහි පිහිටා සිට දුසිරිත දනන් දෙන - ඔවා වැදි දන කියන බණ වැනි.

පදාර්ථ:- තමන් සම්මතයෙහි-තමන් සම්මතයෙහි, පිහිටා සිට පිහිටා - ගෙන, පරහට - අන්‍යයන්ට, ඔවා දෙව් - ඔවා දෙව්, දුසිරිත දනන් - නරකයෙහි යෙදුණු මිනිසුන් දෙන, ඔවා - අවවාදය, වැද්දන් - වැද්දන් කියනා, බණ වැනි කියන බණක් වැන්න.

භාවය:- අවවාද දිය යුත්තේ තමා එම අවවාදයෙහි පිහිටාය. තමන් දුසිරිතෙහි යෙදෙමින් අන්‍යයන්ට දුසිරිත් කිරීමට අවවාද දීම වැදි බණකි.

90. තමහට නො සරිවන - සත සබා මැද ඉඳුව කරබා සඳ දක කොඳ පුඬු - වතු දක පිඬුම හැකිලෙන මෙන්

පදාර්ථ:- කොඳ - කුන්දයන්, පුබුදුවන - ප්‍රථම කාරවන,
සද දක - වන්දයා දක, පිසුම් - නෙළුම්, හැකිලෙන
මෙන් - හැකිලෙන මෙන්, තමහට - තමාහට, නො
සිටිවන - සමාන නොවන, සබා මැද - සභා මධ්‍යයෙහි,
කරබා - නිසව්ව, දිදිනේ - ඉන්නේ ය.

භාවය:- සද රැසින් පිපෙන කොඳ මල් දක නෙළුම් මල්
හැකිලෙන්නාක් මෙන් තමාට සමාන නොවන මිනිසුන්
ඇති සබා මැද නො දෙබා හිසුව.

91. නොයව සබ මැදයට - යම්සේ පැමිණියත් නොදෙව් බස්
කියක මැදහත් වව් - අන්නා කියා නිරයේ නොවැටෙව්.

පදාර්ථ:- සබා මැද - අධිකරණයට, නොයව් - නොයව්,
යම් සේ ගියත් - යම් හෙයකින් ගියත්, බස් නොදෙව් -
බසක් නොදෙව්, කියක - කියකහොත්, මැදහත්වව්
මැදහත් බවට පැමිණෙව්, අන්නා - නීතියට අයත්
නොවන, දේ, කියා - කියමින්, නිරයේ - නරකයේ,
නො වැටෙව් - නො වැටෙව්.

භාවය:- අඩු කීට නොයව්. යම් විදියකින් යන්නට
සිදුවහොත් උවන කරා කළයුතු නොවේ. කරා
කිවිමට සිදු වුවහොත් මධ්‍යස්ථ කියව්. නීති විරෝධී දේ
කියා නිරයේ නො වැටෙව්.

92. අවිද්‍යන්ට කිසියම් සලසා - පමණ කර ඉදින සත්
වලන් කරනා මැටි තබා - බදුන් කරනව් වැල්ලෙන්.

පදාර්ථ:- අවිද්‍යන්ට - නූතනත්ව, කිසියම් සලසා - යම්කිසි
වැඩක් සලසාදී එය, පමණ කර - ප්‍රමාණ කොට,
ඉදින සත් - ඉදින තැනැත්තා, වලන් කරනා - වලන්
සාදන්නා වූ, මැටි තබා - මැටි හැර, වැල්ලෙන් - වැලිවලින්,
බදුන් - භාජනයන්, කරන එව් - සාදන්නාවුන් මෙනි.

භාවය:- නුගතත්ව යෙකිසි වැඩක් සලසාදී එය පමණ
කොට ඉදින තැනැත්තා වලන් මැටි ඉවත දමා
වැල්ලෙන් බදුන් තනන්නාක් මෙනි.

93. සුදන සහවිට්ට - වැඩිය යහපත් සොරුන් ඉතකම්
සොරු දන පැහැර යෙත් - සුදන මනතුට රැගෙන යනුවෙන්.

පදාර්ථ:- සුදන - සප්පනයන් හා සහවිට්ට - වැඩිය - සභාය,
විමට වඩා, සොරුන් - වෛරයන් හා - ඉතකම් - හිතවත්

භාවය, යහපත - යහපත් වන්නේ ය. සොරු වොරයෝ,
දන - වස්තුව, පැහැරයෙන් - පැහැර ගෙනයත්, සුදන -
සුස්තයෝ, මනකුට - විත්ත සන්නෝපය, ධෛර්‍ය
යනුවෙන් - යන්නෝ වෙත්.

භාවය:- සුදනත් සලිහ එක්වීමට වඩා සොරුන්ගේ හිත-
වත්කම් යහපත් ය. සොරු ධනය පැහැර ගෙනයනි,
සුදනෝ සිතෙහි සතුට පැහැර ගෙනයනි.

94 තද රුද්‍ර ගුණාති හට - තද රුද්‍ර කෙනෙක් පිහිට වන්නේ
සදහුට වසිරිට - සොරුනට අඳුරු පිහිට වනු මෙනි.

පදාර්ථ:- තද - දඩ, රුද්‍ර ගුණාතිහට - දොණු ගුණ ඇත්තාහට,
පිහිට වන්නේ - ප්‍රතික්ෂා වන්නේ ය. තද - දඩ,
රුද්‍ර - රොදු, කෙනෙක්, සදහුට - වන්ද්‍රයාට, වසිරිට,
වෙවරට, අඳුරු - අන්ධකාරය, සොරුනට - සොරුන්ට,
පිහිටවන මෙනි - පිහිට වන්නාක් මෙනි.

භාවය:- තද රුද්‍ර ගුණාති කෙනෙකුහට පිහිට වන්නේ
එවැනි තද කෙනෙකි. සදහට සතුරු වූ අඳුරු සොරුන්ට
පිහිට වන්නාක් මෙනි.

95. සුරතුර බදුරුකළ - සිතුම් සුරති දෙන සිරිදේ
තෙරුවන් වැඳ අදර කළ - සතට සවසිරිත් මොක් වෙ.

පදාර්ථ:- සුරතුරු - කල්ප වෘක්ෂය, බදුරු කළ - හඳුසටය,
සිතුම් - වින්තා මාණික්‍යය, සුරති දෙන - සුරති බෙහෙව,
යන වස්තු, සිරිදේ - සම්පත් දේ, තෙරුවන් වැඳ,
තෙරුවන් වැඳීමත්, අදර කළ - ආර - කළාවු,
සතට - සත්වයාහට, සියලු සිරිත් යුත් නිවන් සැපත
ගෙන, මොක් වෙ. නිර්වාණය පමණි.

භාවය:- කල්ප වෘක්ෂය, හඳුසට, වින්තා මාණික්‍යය,
සුරති බෙහෙව යන වස්තු සමාක් දේ. තෙරුවන් වැඳීමත්
ආදරය කරන අයට සියලු සිරිත් යුත් නිවන් සැපත
ගෙන දේ.

96. සි ගජ රත් රුවන් - නාලිය පුවක් සත් සත්
පත් යම් රටෙක සත් - ආදර කෙරෙත් නො මිඳ සතුටින්,

පදාර්ථ:- සි - සිංහයා, ගජ - ඇත්ය, රත් - රත්තන්ය,
රුවන් - මැණික් ය, නාලිය - බුලත් ය, පුවක් - පුවක් ය.
සත්, ඡත්‍රය, යන සත් - මේ සත්, යම් රටෙක පත් - යම්

රටකට අයත් ද? සත් - එහි වසන්නෝ, නොමද-
බොහෝ වූ සතුටින් - සන්නෝෂයෙන්, අදර කෙරෙන්
ආදර කෙරෙත්.

භාවය:- සිංහ, ඇත්, රත්, මැණික්, බුලත්, ජත්‍රය, පුවක්ය
යන සත යම් රටක - වෙද ඒ රට වැසියන් බොහෝ
සන්නෝෂයෙන් වාසය කරති.

97. සිත් නැති ගල් ගුහා - පවා තපසුන් හට පිහිට වේ
දෙ ලොවෙහි වැඩ දනන් - ලෙවි නොරකිනේ
කිමද වියතුනි

පදාර්ථ:- සිත් නැති - සිතක් නැති, ගල් ගුහා පවා - ගල්ගුහා
පවා, තපසුන්ට - තපසයන්ට, පිහිට වේ - පිහිටවන්නේය.
දෙ ලොවෙහි - දෙලොවෙහි ම, වැඩ දනන් - වැඩ දන-
ගෙන, වියකුන් - වියක්ති, ලෙවි නොරකිනේ, ලෝකය
නොරකිනේ, ද ම ද? - කවරක් නිසාද?

භාවය:- සිතක් නැති ගල්ගුහා පවා තපසයන්ට පිහිට වේ.
දෙ ලොවෙහි වැඩ දන ගෙන වියක්ති, ලෝකය
නොරකින්නේ කුමක් නිසාද?

98. භිත දින් ඇති දනෝ - උතුම් වෙත් ඉසුරෙන් පුරන්ටත්
තර වෙසින සක් පුර - රජ නො කෙළේද? මන්දතු රජ.

පදාර්ථ:- භිතපින් ඇති දනෝ - භිතක් හාන ඇති අය,
ඉසුරෙන් - සම්පතින් පුරන්ටත් - දෙවියන්ටත්, උතුම්
වෙත් - ශ්‍රේෂ්ඨ වෙත්, තර දෙසින - මිනිස් වෙසින්,
සක් පුර - කුමු පුරයෙහි, මන්දතු රජ - භිත මන්දාතු
රජතුමා, රජ නො කෙළේද - රාජ්‍ය නො කෙළේද?

භාවය:- භිත පිනාති මිනිස්සු සම්පත් දිදීමෙන් දෙවියන්ටත්
දිඩා ශ්‍රේෂ්ඨ වෙති. මිනිස් දෙසින් ම සක්පුර වාසය
කළ මහාමන්දාතු රජතුමා දෙවි සැපත් වීන්දේ ය.
මන්දාතු කරාව මෙසින් සිහියට නැගෙයි.

99. ණය ගැන්ම ගව බිම - විකිණීම හා වෙර වදන් දෙස්
මේ සසකළ සත්ත - කුලය නසින්න පසඩ සඳ මෙන්.

පදාර්ථ:- ණය ගැන්ම - ණයට ගැන්ම ද, ගව බිම - බිම හා
ගවයන් විකිණීම, වෙර වදන් - වෙර දවන්දෙහි,
දෙස් - දෙස් ද, යන මේ පසසකළ සත්ත, මේ කරුණු පස
කරන ලද තැනැත්තා, පසඩ සඳ මෙන් - අවමක සඳ
මෙන්, කුලය නසිනේ - දිංගය විනාශ කරන්නේ ය.

භාවය:- ණය ගැනීම, වතු හා ගවයන් විකිණීම, වෙර
වටන භාවිතය, අනුන්ගේ දෙස් කීම යන මේ කරුණු
පහ කරන තැනැත්තා අවටක සඳමෙන් තම වංශය
විනාශ කෙරේ.

100. තෙදකියහට විරිදු - රුද්‍ර ගුණානියෝ හැර නොයෙක් දුර
නුබමිණට ගතදුර බිඳේ - සඳ සහ වසන විලසින්.

පදාර්ථ:- තෙදකියහට - තේජස් ඇත්තන්ට, විරුද්ධ - විරුද්ධ
වූවෝ, ගුණානිය හැර - ගුණ ඇත්තන් පහකොට, දුර
නොයෙක් - දුර නොයෙක්, නුබමිණට - සුප්‍රියාවට,
මිඳෙන - බිඳෙන්නාවූ, ගතදුර - සත්‍යාන්ධකාරය, සඳ
සහ - වන්ද්‍යා සමග, වසන විලසින් - වාසය කරන මෙසි.

භාවය:- තේජස ඇතියන්ට විරුද්ධ වූ රොද්‍ර ගති පැවතුම
ඇත්තෝ ඔවුන් අත්හැර දුරට දිනායෙති. සුප්‍රියාගෙන්
බිඳෙන අදුර වන්ද්‍යා සමග එක්වන්නා මෙහි.

101. ඇතිතෙක් ම කඩතෙල් - අඳුර දුරු කර පහන් බැබළේ
පින් ඇති තෙක් - දන්ත සම්පිරිනි පරසිදුව බබළත්.

පදාර්ථ:- පහන - පහන, කඩ තෙල් - පාන් තිරය හා තෙල්
ඇතිතාක්, අඳුර දුර හැර - අන්ධකාරය දුරු කොට,
බැබළේ - බැබළේ, දන්ත - මිනිස්සු, පින් ඇතිතාක් -
ප්‍රණය ඇතිතාක්, සම්පිරිනි - සකල සම්පත්තියෙන්
පරසිදුව - ප්‍රසිද්ධව, බබළත් - බබළති.

භාවය:- පහන තිරය හා තෙල් ඇතිතාක් අඳුර දුරු කොට
බැබළේ. මිනිස්සු පින් ඇතිතාක් සියලු සම්පත්තීන්
ප්‍රසිද්ධව බබළත්.

102. උතුමෝ පවා ලොව - නිවැරදි සතන් නමුත් බඳවත්
කළ වරදට රවුළු - දියරම් නො බැඳ වීද සමුදුර.

පදාර්ථ:- ලොව - ලෝකයෙහි, උතුමෝ පවා - උත්තමයන්
පවා, නිවැරදි සතන් නමුත් - වැරද්දක් නො මැති
සතන් නමුත්, බඳවති - බඳිති, රවුළු කළ වරදට -
රාවණයා කළ වරදට, රම් - රාමයා, සමුදුර - මහ
මුහුදෙහි, දිය ජලය, නො බැඳ වීද - නො බැඳවීද.

භාවය:- ලෝකයෙහි ශ්‍රේෂ්ඨයන් පවා නිවැරදි සතන් මුත්
වැරද්දක් නො මැතිව බඳිති. රාවණා කළ වරදට
රාමයා මහ මුහුදෙහි ජලය අවුරා ගෙයක් බැඳවීය.

103. හැම සැපම ඇතිතැන් - මුළු ලොවම නැති නැතිත් බැලුවත්
කප්තූර පවා ඇති - උතුරුකුරු දිව යකුන් බියවේ.

පදාර්ථ:- හැම සැපම - සියළු සැපත් ම, ඇති තැන් - ඇත්තාවූ ස්ථාන, නුවණින් බැලුවත් - බුද්ධියෙන් බැලුවත්, මුළු ලොවම නැති - මුළු ලෝකයේම නැත්තේ ය. කප් තුර පවා ඇති - කල්ප වාක්ෂය පවා ඇති. උතුරු කුරු දිව - උතුරු කුරුදිවයින, යකුන් - යකුන්ගෙන්, බියවේ - බිය ඇති වේ.

භාවය:- සියලු සැපත් ඇති තැනක් මුළු ලොවම නැත. කල්ප වාක්ෂ ඇති උතුරු කුරු දිවයිනෙහි යක්ෂ හය ඇති වේ.

104. සවි සිප් දත් වීත් - පඩිවර වෙතට පැමිණි අවියත් පහන රිවි පහනේ - අඛිමුවෙහි පහනෙහි නො බබළත්.

භාවය:- සවි සිප් දත් - සියලු ශිල්ප දත්තා වූ, වියත් පඩිවර වෙතට - උගතුන් වෙතට, පැමිණ - පැමිණි, අවියත් - නූතන්තු, පහන පහන රිවි පහනේ - උදයෙහි සුයභියා ලෝකයෙහි, අඛිමුවෙහි - අභිමුඛයෙහි, පහන එව් පහනක් මෙන්, නො බබළත් - නො බබළති.

භාවය:- ශිල්ප ශාස්ත්‍ර යහපත් සේ දත්තා උගතුන් වෙතට පැමිණි නූතන්තු සුයභියා උදවු වීට පත්තු කළ - පහනක ස්වරූපය දරයි.

105. පින් පවි කළ සතන් - එක තැනදීම බලා දැනගත්තේ යාන වාහනයෙහි - ඉඳිනවුන් සමහරෙක් උසුළන.

පදාර්ථ:- පින් පවි කළ සතන් - පින් කළාවූ ද පවිකළාවූ ද, සත්වයෝ, එක තැනදීම - එක් ස්ථානයේදීම, බලා - බලමින්, දැන ගත්තේ - දැනගත්තේ ය. සමහරෙක් - සමහරෙක්, යාන වාහනයෙහි ඉඳිනවුන් - යානවාහනයෙහි, හිඳින අය සමහරෙක් සමහර කෙනෙක්, උසුළත් - උසුලා ගෙනයති.

භාවය:- පින් කළ අයත්, පවි කළ අයත් එකම තැනකදී බලා ගත හැක. පින් කළ අය යාන වාහනවල් අරා ගමන් යති. පවි කළ අය ඒ වාහන ඇදගෙන යති.

106. නිවයෝ වැඩ බස් - කීවත් නො අසත් අසත් සුදනෝ නොඅසත් ගැරඬි මතුර - අසත් උරහිඳු කරම ඇතියෝ

පදාර්ථ:- නිවයෝ - පහත් අය - වැඩ බස් - අභිවාද්ධි වචන, කීවත්, කීවත්, නො අසත් - නො අසති, සුදනෝ සත් ජනයෝ, අසත් - අසති, ගැරඬි - ගැරඬියෝ, මතුර මනත්‍ර, නො අසත් - නො අසති, උරහිඳු කරම ඇතියෝ නාග රාජයා වැනි අය, අසත් - අසති.

භාවය:- හීන පැවතුම් ඇතියෝ වැඩිදියි වචන කීවත් නො
අසති. සත් පුරුෂයෝ එබඳු වචන අසති. ගැරඬි
මනත්‍ර නො අහති. නාග රාජයෝ එබඳු මන්ත්‍ර අසති.

107. සබ්බා බි රුක වු - නැණැතිය උගත් නො මද සොදසිප්
රුපු අබිවුට්ට පත් - දුබලයකු අත අනභි අවි වැනි

පදාර්ථ:- සබ්බා බි රුක වු - සබ්බාට්ට බිය වු, නැණැතිය-ප්‍රාඥයා,
නො මද - බොහෝ කොට, උගත්, - උගත්තාවු කොද-
යහපත් වු, සිප් - සිල්ප, රුපු - සතුරන්ගේ, අබිවුට්ට
පත් - ඉදිරියට ප මිණි, දුබලයකු - දුර්වලයකු; අත,
අනභි, අනභි - අනර්භ වු, අවි වැනි - අයුධ සමානය.

භාවය:- සබ්බාට්ට බිය වු නැණවතා ඉගෙන ගත් බොහෝ
හොඳ සිල්පය සතුටත් ඉදිරියට ගිය දුබලයෙකු අතෙහි
අති වටිනා අවියක් වැනිය.

108 කිසියම් කම් කරන - කරවි නුවණින් බලා විමසා
එකකට පටන් ගෙන - පසුව දෙ තැවෙනු අවිදු වෙත්.

පදාර්ථ:- කිසියම් කම් - කිසියම් කටයුත්තක්, කරන - කරන
කල්හි, නුවණින් - බුද්ධියෙන්, බලා විමසා - බලා
පරීක්ෂා කොට, කරවි - කරවි, එකකට පටන් ගෙන
එක කටයුත්තකට පටන් ගෙන, දෙ - හිදිමින්, පසුව
පසුව, තැවෙනුයෝ - තැවෙන්නෝ, අවිදුවත් - මෝඩ
වෙති.

109 නුපුළුවන් කිසියම් - කරලා ගෙන සැපෙන අවියක්
තමා තම කරටම - නැගෙනුව පයත්තය කරන වැනි.

පදාර්ථ:- කිසියම් කම් - කිසියම් කටයුත්තක්, නුපුළුවන් -
තමා විසින් නො කළ හැකි වූයේ, කරලා ගෙන -
කරට ගෙන, සැපෙන හැපෙන්නාවු, අවියක් -
මෝඩයා, තමා - තමාම, තම කරටම - තමන්ගේ
කරට ම, නැගෙනුව - නැගීමට, පයත්තය කරන වැනි
උත්සාහ කාන්තා වැනිය.

භාවය:- තමන්ට කළ නො හැකි වු යමක් කරවි ගෙන ඒ
සඳහා තැත් කාන මෝඩයා තමාගේ කරටම ගැනීමට
තැත් කරන්නාක් මෙනි.

110. පිහිත් පැමිණුණු දෙය - මද යයි සිතා ඉසුරු පතනුවෝ
උවදුරු ඇති ගහක - පිනුම් නො දුන වැටෙනුයෝ වෙත්.

පදාර්ථ:- පිහිත් - පුණ්ණයන්, පැමිණුණු දෙය - ලැබුණු දෙය,
මද යයි සිතා - මද යයි කල්පනා කොට, ඉසුරු

පහනුවෝ - සම්පත් පතන්නෝ, උවදුරු ඇති - උපද්‍රව ඇති, ගහක - ගහක, පිහුම් නො දන්නා - පිනන්ට නො දන, වැටෙනුවෝ වෙත් - වැටෙන්නෝ වෙත්.

භාවය:- පිනෙන් ලැබුණු දෙය මද යයි කල්පනා කොට සම්පත් පතන්නෝ උපද්‍රව ඇති ගහක පිනන්ට නො දන වැටෙන්නෝ වෙත්.

111. උස රුකට නො නැගෙවි - තම බල විතරටම වදන් දෙවි. නුවණැතියන් වදන් - ගනුව නො ගනුව නො මිනිසුන් බස්.

පදාර්ථ:- උස රුකට - උස ගසට, නො නැගෙවි - නො නැගෙවි, තම බල විතරටම - තමන්ගේ ශක්ති ප්‍රමාණයටම, වදන් - වචන, දෙවි - දෙවි, නුවණැතියන් - ශතවත්තයින්ගේ, වදන් - වචන, ගනිවි - ගනිවි, නො මිනිසුන් බස්, මිනිසුන් නො වන්නවුන්ගේ වචන නො ගනිවි - නොගනිවි.

භාවය:- උස් ගසට නො නැගෙවි. තමන්ගේ ශක්ති ප්‍රමාණයට පමණක් වචන කියවි. නුවණ ඇත්තන්ගේ වචන අසවි. නො මිනිසුන්ගේ වචන නො අසවි.

112. රැදින දිවා මැද - තනිමග පරහනන් සොරුන් පසු නො යවි ගිය අවැඩක් - පැමිණිය අද සතුනි සැකනැත්.

පදාර්ථ:- සතුනි - සත්වයෙහි, රැදින - රැකාලයෙහි, දිවා මැද - දහවල් කාලයෙහි, තනිමග - හුදකලා මාර්ගයෙහි ද, පරහනන් - පර දේවත්ගේ හා, සොරුන් - සොරුන්ගේ පසු - පස්සෙහි ද, නොයවි - ගමන් නොකරවි. ගිය, ගමන් කළේ නම්, අවැඩක් - අතර්ථයක්, පැමිණේ - පැමිණෙන්නේ ය. සැක නැති - සැකයක් නැත්තේය.

113. දුටත් රත්රන් ඇණ - රතැයි නස්නා විනා නො දනේ නිමලව තෙත් ඇඟක් - රුවන් පෙණෙනුයෙ දීපයෙන් මේ.

පදාර්ථ:- රත්රන් ඇණ - රත්රන් ආභරණ - දුටත්, දුටුවත් - නස්නා විනා - උරගැමෙන් වෙන්ව, රතැයි - රත්රන් යයි, නො දනේ - නොම දනෙන්නේය. තෙත් - තෙත්වයන්, නිමලව - නිර්මලව ඇඟක්, රුවන් - රත්නයන්, පෙණෙනුයෙ, පෙනෙන්නේ, දීපයෙන්මේ - මේ පහතින්ය.

භාවය:- රත්රන් ආභරණ දක්කත් උරගැමෙන් කොරවි මේ රත්රන් යයි නො දනේ. ඇස් යහපත් වුවත් රත්බව දක හැක්කේ එම උරගලෙනි.

114. දනවත් තැනට ලඟ - වත් දියෙනුත් ලබන් දන දන
ලොව දුරු හළ ඉරුව - කරන පුදයෙහි පහන් ලනමෙහි.

පදාර්ථ:- දන - ජනයෝ, දනවත් තැනට - ධනවතුන්ට,
ලඟවත් - සුළු වස්තු, දියෙනුත් - දීමෙන්, දන - ධනය,
ලබන් - ලබන්මැයි, ලොව - ලෝකයෙහි, අදුරු හළ
අත්කාරය දුරු කළා වූ, ඉරුව - සූර්යාට, කරන
පුදයෙහි - කරන්නාවූ පූජාවෙහි, පහන් ලනමෙන්,
පහන් දල්වන්නාක් මෙනි.

භාවය:- මිනිස්සු ධනවත් අයට සුළු දේ දීමෙන් ධනය ලබති.
ලෝකයෙහි අදුරු දුරු කළ සූර්යයාට කරන පූජාවෙහි
පහන් දල්වන්නාක් මෙනි.

115. තපසුන් ගුරුන් තම - දෙගුරුන් පඩිවරන් සුරත්තට
නොම කොට බැති අදර - නින්ද කරනුහට නොවේ වැඩ.

පදාර්ථ:- තපසුන් - තාපසයන්ට, තම ගුරුන් - තමන් හේ
ගුරුවරයන්හට, දෙගුරුන් - දෙමාපියන්ට, පඩිවරුන් -
පඩිවරයන්ට, සුරත්තට - දෙවියන්හට ද, අදර බැති
ආදර හක්කි, නොමකොට - නොකොට, නින්ද
කරනුහට, නින්ද කරන අයට, වැඩ නො වේ - වැඩ
සිදු නො වේ.

භාවය:- තාපසයන්, ගුරුවරුන්, දෙමාපියන්, පඩිවරුන්
දෙවියන් බැති අදර නොකොට නින්ද කරන අයට
වැඩ සිදු නො වේ.

116. කුළු දෙස් ද කේලම් - බොරු උඩුගු බස් සතට නින්ද
අනභරය ප්‍රසූකතා - කුරිරු බස් නො කියවි වැනසෙතත්.

පදාර්ථ:- කුළු දෙස් - බොරු සාක්ෂි, කේලම් - කේලම් ද,
බොරු - මුසාවාද ද, උඩුගු බස් - උඩුගු වචන ද,
අනභරය ප්‍රසූ කතා - රාහික කථා, කුරිරු බස් - කෲර
වචන, වැනසෙතත් - විනාශ වෙතත්, නො කියවි
නො කියවි.

භාවය:- බොරු සාක්ෂි, කේලම්, බොරු, උඩුගුබස්, රාහික
කථා, කෲර වචන කළා දැනසෙතත් නො කියවි.

117. නො මද අකුසල් කොට - අවිදු විය සවසන කරන පින්
දුගඳ වළු හි සිට - ඇග පිට සුවඳ අලෙවි කරනෙවි.

පදාර්ථ:- නො මද - බොහෝ, අකුසල් කොට - අකුසල් සිද්ධි
කොට, අවිදු - නො දන්නෙක්, විය - දන්නාලද, සව
සන කරන පින් - සියළු සත්වයන් කරන්නා වූ පින්.

දුගඳ - දුර්ගන්ධ වූ වළා - වළක, වැටි සිට, වැටීමෙන් ඇඟ පිට - ඇඟෙහි, සුවඳ අලෙවි කරන එව්, සුගන්ධය ආලේප කරන්නාක් මෙනි.

භාවය:- බොහෝ අකුසල් කොට නො දැනීම නිසා විද්‍යා ලද සියලු සතුන් කරන පින් දුගඳ වළක වැටි සිට ඇඟෙහි සුවඳ කවන්නාක් මෙනි.

118. නොකා නොදී ඉසුරු - තිබුණුවත් පිනැතිහට පැමිණේ ගොදුරෙහි රස යෙදූ - දසන් හැර දිව රස විඳිනා මෙන්.

පදාර්ථ:- ඉසුරු - සමාන්, නොකා නොදී - භාවිත නො කොට පරිත්‍යාග නො කොට, තිබුණුවත් - ඉතුරු කළ හොත්, පිනැතිහට - පින් ඇත්තාහට, පැමිණේ - පැමිණෙන්නේය. ගොදුරෙහි - ආහාරයෙහි, රසයෙදූ - රසයෙන් යෙදූ, දසන් හැර - දත් හැර, දිව - දිව, රා විඳින මෙන් - රස විඳින්නාක් මෙනි.

භාවය:- පරිත්‍යාගත් දීමත් නොකොට එකතු කළ ධනය පින් ඇතිවෙතැනට යන්නේය. ආහරයෙහි යෙදූ රස දත් හැර දිව රස විඳින්නා මෙනි.

119. සව් ඉසුරු අඩු වැඩි - වෙය ගුණ නැණැති උතුමන්ටත් සිත අදහස කරන - සුපුන් සඳ අඩු වැඩි වන මෙන.

පදාර්ථ:- ගුණනැණ ඇති - ගුණ නුවණ ඇත්තාවූ, උතු මන්ටත් - උත්තමයන්ටත්, සව් ඉසුරු - සියලු සම්පත්, අඩු වැඩි වෙය - අඩු වැඩි වන්නේය, සිත - සිත, අදහස කරන - සතුටුකරන්නාවූ, සුපුන් සඳ - සුඤ්චි වන්දනා, වැඩිවීමත් - වැඩිවීමත්, අඩු වන මෙන - අඩු වන්නාක් මෙනි.

භාවය:- ගුණ නැණැති උතුමන්ටත් සියළු සැපත් අඩු වැඩි වෙයි. සිත් සතුටු කරන පුන්සඳ වැඩිවීමත් අනතුරුව අඩු වන්නා මෙනි.

120. දහම් දන වීද්‍ර යොද - අබය බත් වත් බුලත් කර පෙම් දෙන මෙකී දන දන - දනයයි ලෙව් කියත් පඩුවෝ.

පදාර්ථ:- දන - මිනිසා, දහම් - ධර්මය, දන - ධනය ද, කොඳ වීද්‍ර - යහපත් විද්‍යාවන් ද, අබය - අබය, වත් - වස්තුව, බත් - බත්ය, බුලත් - බුලත්ය, මෙකී දන - යන දෙය, පෙම් කර - ආදර කොට, දෙන දෙන්නේ නම්, ලෙව් - ලෝකයෙහි, පඩුවෝ - පණ්ඩිතයෝ, දනයයි - දන නම් යයි කියත් - කියති.

භාවය:- ධර්මය, දනය, විද්‍යාව, අබයය, ඛන්ය, වස්තුභවය, බ්‍රහ්මය යන ද්‍රව්‍යයන් ආදර්ශයන් දෙන්නේ නම් ඒ දීම දනයයි, පට්ටෝ කියති.

121. රාජවිල් නෙත්තම් - කෙළන දත හා දුත අභ්‍යන්තරයන් රා සොඩුනුත් - මොවුන් සෙවුන් නැසෙන නියතයි.

පදාර්ථ:- රාජවිල්, එහි ක්‍රියාව, (දම් ඇදීම වැනි) ද නෙත්තම් කෙළන දත - නෘත්‍ය කරන ජනයා ද, දුත අභ්‍යන්තරයන් - වෙසෙනන්ද, සොරුන්, සොරුන් ද රා සෙවුනුත් රා සොඩුන් ද යන මොවුන්-මේ අය, සෙවුන්-සේවනය කරන අය, නැසෙනු - නැසීම, නියතයි - නියතමය.

භාවය:- රාජවිල් ක්‍රියාව, නෘත්‍ය කරන්නන් ද වෙසෙනන්, සොරුන් රා සොඩුන් යන මොවුන් සේවනය කරන අය වැනිම නියතමයි.

122. නුවණැසෙකි සුවියත් - සත සමඟ වනු ඇසෙකි දතහට නො නැසෙන මේ ඇස් දෙක - ඇති සත සමඟ යනු වරද නැත.

පදාර්ථ:- දතහට - මිනිසාට, නුවණ ඇසෙක් වේ - නුවණ නමැති ඇසෙක් වේ. සුවියත් සත සමඟ - මනා උගත් අය සමඟ, වනු, එක්වීම - ඇසෙකි - තවත් ඇසෙකි, නො නැසෙන මේ ඇස් දෙක - නො නැසෙන මේ දෙ ඇස, ඇති සත සමඟ - ඇත්තා වූ සත්වයා සමඟ, යන් - යාම, වරද නැති - වරදක් නැත්තේය.

භාවය:- මිනිසුන්ට නුවණ නමැති එක් ඇසෙකි. උගත් ජනයා එක්වීම තවත් ඇසෙකි, නො නැසෙන මේ දෙ ඇති ජනයන් සමඟ යාම වරදක් නැත.

123. දුන්නත් සමඟ මිතුරුව - ඉඳින නො දුනුම් විතරට ඉණ නැණැති සුදන්නත් - සමඟ සතුරුව උන්නත් වැඩ වේ.

පදාර්ථ:- දුන්නත් සමඟ - දුන්නයන් සමඟ, මිතුරුව - මිත්‍රව, ඉඳින විතරට - වාසය කිරීමට වඩා, ඉණ නැණැති - ඉණ නුවණ ඇත්තා වූ, සුදන්නත් සමඟ, සතුරුව - සතුරුව, උන්නත් - වාසය කළත්, වැඩ වේ - අභිවාදනයක් සිදුවේ.

භාවය:- දුන්නයන් හා මිතුරුව වාසය කිරීමට වඩා ඉණ ඇති සත් සුරුසයන් සමඟ සතුරුව වාසය කිරීමත් තමන්ගේ අභිවාදනයට හේතු ය.

124. නොමද පිරිවර යස - ඇතත් වළකන්නට බැරි වන දෙය
තරු සෙන් පිරිවැරු - සුපුන් සද රහු ගහණ නො කෙරෙද?

-පදාර්ථ:- නොමද පිරිවර යස - බොහෝ වූ පිරිවර, ඇතත් -
සිවිය වී නමුත්, වළකන්නට බැරිවන දෙය - වළක්
වන්නට නො හැකි වන දෙය, තරු සෙන් පිරිවැරු -
තාරකා සමූහයක් පිරිවැරු. සුපුන් සද - පුර්ණ චන්ද්‍රයා,
රහු - රාහු, ගහණ නො කෙරෙද - රාහු අල්ලා ගනු
නො ලැබුවාද?

-භාවය:- කෙනෙකුට නොයෙක් පිරිවර ඇතත් සිදුවන
දෙය වැළැක්වීමට නො හැක. තාරකා සමූහයක්
පිරිවරායත් පුන්සද රාහු අල්ලා ගනු නො ලැබේද?

125. අදමින් ලත් ඉසුරු - නොවෙති සොරුන් සෙවූ දහ මෙන්
දහමින් ලත් ඉසුරු - සැපත් එ සුරිදු ලත් ඉසුරු මෙන්.

-පදාර්ථ:- අදමින් - අසත් ධර්මයෙන්, ලත් - ලැබුවා වූ,
ඉසුරු - සම්පත්, සොරුන්, - සොරුන්, සෙවූ -
සොයන ලද, දහ මෙන් - වස්තුව මෙන්, නො වෙති -
නො පවතී, ලත් - ලැබූ, ඉසුරු - සම්පත්, එ සුරිදු -
ගනු දේවත්වයා, ලත් - ලැබූ, ඉසුරු මෙන් - සමාන
මෙන් වේ.

-භාවය:- අධර්මයෙන් ලැබූ වස්තුව සොරුන් සෙවූ ධනය
මෙන් ස්ථිරව නො පවතී ධර්මයෙන් ලැබූ වස්තුව
ගනුයා විසින් ලබන ලද වස්තුව මෙන් වේ.

126. වැව් අමුණු පිරි දිය - පිටවාන හැර සුරැක් කළ මෙන්
දනවත් නැණැතියෙහි - දන් දී දෙ ලොව වැඩ සිදු කරව.

-පදාර්ථ:- වැව් අමුණු පිරි දිය - වැව් අමුණු පිරි දිය පලය
පිටවාන හැර - සොරොව්වෙන් බස්වා, සුරැක් කළ -
මනාව ආරක්ෂා කළා මෙන්, දනවත් නැණැතියෙහි -
ධනය ඇති ඥානවත්තයෙහි, දන් දී - දන් දී, දෙ ලොව
වැඩ - දෙ ලොවෙහි වැඩ, සිදු කරව - සිද්ධ කරව.

-භාවය:- වැව් අමුණු දිය පිරි දිය කළ වතුර බස්වන්නා වූ
සොරොව්වෙන් වතුර බස්වා දන රැක ගන්නා සේ
ධනය ඇති නැණැතියෙහි දන් දී දෙ ලොව ම
වැඩ සිද්ධ කරව.

127. ගුරු නිරිදු මිතුරන් - තම ලිය මවු මෙ කීවත්
තම මවු ලෙස සිතා - සවතිත් නැණැති සුදනෝ.

පදාර්ථ:- තම - තමන්ගේ, ගුරු - ගුරුවරයාගේ ද, නිරිද්-
රජුගේ ද, මිතුරන් - මිතුරන්ගේ ද, ලිය - භාර්යාව
හා ලියමවු - භාර්යාවගේ මවු ද, මෙ කීවත් - මෙකී
භාර්යාවා තම මවු ලෙස - තමන්ගේ මැණියන්
ලෙස, සිතා, සලකා, නැණැති සුදනෝ - බුද්ධිමත්
යහපත් ජනයෝ, පවතින් - පවතින්.

භාවය: ගුරුවරයාගේ ද, රජුගේ ද, මිතුරාගේ ද, භාර්යා—
වතුන්, තම භාර්යාවගේ මැණියනුත්, තමන්ගේ මව
මෙන් සලකා බුහුමන් කිරීම නැණැති යහපත්
ජනයන්ගේ පැවැත්මයි.

128. නිදන දනහට දෙන — දෙය මැයි ලොවෙහි උතුම් වියතුනි
ඉසුරුමත් හට දෙන — දෙය වසුරන වැනි කෙතෙහි බිජු.

පදාර්ථ:- වියතුනි - උගතුනි, ලොවෙහි - ශල්කයෙහි, නිදන
දනහට - වස්තු නැති ජනයාට, දෙන - දෙන්නාවූ, දෙය -
වස්තුව, උතුම් - උතුම්ය, ඉසුරුමත් හට - සම්පත්
ඇති තැනැත්තාට, දෙන දෙය - දෙන්නා වූ දෙය,
කෙතෙහි - කුඹුරෙහි, බිජු - බිත්තර වී, වසුරන වැනි -
වසුරන්නාක් මෙනි.

භාවය:- ලොව දුප්පත් ජනයාට දෙන්නාවූ දන ඉතා උතුම් ය.
සම්පත් ඇති තැනැත්තාට දෙන දෙය කුඹුරෙහි බිත්තර
වී වසුරන්නා මෙනි. වැඩිපුර ලබා ගැනීමට.

129. තර තීරව වැට කළ - කෙතට සිවුපා නො වීදිනා මෙන්
පිරිසිදුව පින් කළ - සත්ත්වට දුක් නොවෙ කලෙකත්.

පදාර්ථ:- තර තීරව - ස්ථිර සාරව, වැට කළ - වැට බැඳි පසු,
සිවුපා - සිවුපාවුත්, කෙතට - නො වීදිනා මෙන් -
කුඹුරට නො වීදිනා මෙන්, පිරිසිදුව - පරිශුද්ධව, පින්
කළ - පින්කළා වූ, සත්ත්වට - සත්වයාහට, කලෙකත් -
කිසි කාලයකත්, දුක් නො වෙ - දුක්කත් නො වෙ.

භාවය:- හොඳට වැට බැන්දට පසු සිවුපාවුත් කුඹුරට
නො වීදින්නා මෙන් පිරිසිදුව පින් කළ අයට කිසිම
කලෙකත් දුක්කත් ඇති නො වෙ.

130. දළ අං නිය විසැති - සත දුදන ලිය රදුන් සිදු ග-
කලෙකත් කා කීවත් - කෙරේ අපද පමණ නො කරව.

පදාර්ථ:- දළ - දළය, අං - අංය, නිය - නිය පොතුය,
විසැති - විසැත්තා වූ, සත - සත්වයෝ, දුදන -
දුර්ජනයෝ ද, ලිය - කාන්තාවෝ ය, රදුන් - රජ්ජුරු

වින් ද, සිදු ගං - මුහුද හා ගංගා ද, කා කීවත් - කවුරු කීවත්, කලෙකත් - කිසියම් කලෙකත්, අපද - විපත්, කෙරේ - සිදු කෙරේ, එහිසා පමණ නොකරවි - එහිසා ප්‍රමාණ නො කරවි.

භාවය:- දත්, අං, නිය වල විෂ ඇති සත්වයෝ ද, දුර්ජන යෝ ද, කාන්තාවෝ ද, රජවරු ද, මුහුද හා ගඟ ද කවුරු කීවත් ලැබුණු විවේක කරදර කරති. එ හිසා මොවුන් ගැන විශ්වාස නො කරවි.

131. ලොබ දෙස් මෝ මදමත් - යතිහට තපස්කම් කිසි නැති මෙකී සිවු ගුණ නොමැති - සත්හට තපස්කම් ඇති.

පදාර්ථ:- ලොබ - ලෝබකම, දෙස් - තරහ ගතිය, මෝ - මෝඩකම, මදමත් - මදයෙන් මත් වූ, මෙකී සිවුගුණ - මෙකී සිවුගුණ ඇ, ඇති - ඇත්තා වූ, යතිහට - යතිතුමාට තපස්කම් කිසි නැති - තපස්කමක් නැත, මේ සිවු ගුණ නොමැති. සත්හට - මිනිසුන්ට, කිසි - කිසියම්, තපස්කම් - තපස් බවක්, ඇති - ඇත්තේ ය.

භාවය:- ලෝබකම, තරහබව, මෝඩ කම හා මදායෙන් මත් බව යන සිවු කරුණ ඇත්තාහට තපස්කමක් නැත. මේ අවගුණ නො මැත්තාහට තපස්කම් ඇත.

132. බෝ දරු වදනි වග - එක දරු වදන ගව වගා වෙත් සත් කුල නසනු වත් - කුල නැසෙත් සත් වග වගා වෙත්.

පදාර්ථ:- වග - දිව් දෙන්නු, බෝ දරු - බොහෝ දරුවන්, වදන් - වදන්, එක දරු වදන - එක දරුවකු වදන, ගව - ගව සමූහයා, බෝ වෙති - බෝවෙත්, සත් කුල නසනුවත් - යහපත් සතුන් නසන්නන්ගේ, කුල - කුලය, නැසෙත් - විනාශයට යති. සත්වග - යහපත් අයගේ වග, වගිය - වගාවෙත්, දියුණු වෙත්.

භාවය:- ව්‍යාඝ්‍ර දෙන්නු දරුවන් බොහෝ කොට වදනි. ගව දෙන වදන්හි එක දරුවෙකි. ගව සමූහය බෝවෙති. දිව් වර්ගය බෝ නොවේ. යහපත් සතුන් විනාශ කරනවුන්ගේ කුලය විනාශයට යේ.

133. සුරාපානය කළ - පවිටුන්ට දෙන ඔවා මුසු බස් දිය කුළ වත් එකකු - පුරස්සන වැනි ගිහිසුලක් ගොස්.

පදාර්ථ:- සුරා පානය කළ - මත්වැන් පානය කළ, පවිටුන්ට - පාසිස්සයන්ට, දෙන - දෙන්නා වූ, ඔවා මුසු බස් -

අවවාද මිශ්‍ර වචනය ගිහි සුළක් - ගිහි සුළක්, ගොස් - ගොසින්, දිය කුළ - දිය යට. වත් - සිටින, එකකු - එකෙක්, පුළුස්සන වැනි - පුළුස්සන්නාක් මෙන් ය.

භාවය:- රා බි ගත් අයට දෙන අවවාදය දිය යට සිටින කෙනෙකු ගිහි හුලක් ගෙන පුළුස්සන්නා වැනි දෙයකි.

134. සුරා සොබෙක නොබි-මිනිස් ගුණැතිව උන් විටෙක වත් අනෙකකු සුරා බි -විඳින දුක් කුසුටුවොද වරෙකත්.

පදාර්ථ:- සුරා සොබෙක - සුරා සොබ කෙනෙක්, නොබි - සුරා පානය නො කොට, මිනිස් ගුණ ඇතුට - මිනිස් ගුණ ඇතිව, උන් විටෙකවත් - උන් කල්හි, අනිකකු - අනික් කෙනෙකු, සුරා බි - රා පානය කොට, විඳින දුක් - විඳින්නා වූ දුක්, වරෙකත් - එක් වරක්වත්, කුසුටුවොද - නො දැක්කේ ද?

භාවය:- සුරා සොබ කෙනෙක් සුරා පානය නො කළ වෙලාවක මිනිස් ගුණ ඇතුට වාසය කරන විටක අනික් කෙනෙක් රා බි විඳින දුක් එක් වරක්වත් කුසුටුවොද ද?

135. නොකා නොබි ඉසුරු-තබා දිවි රකින අය අවියත් කෙත රැකවලට බැඳි - මිනිස් රුවැනි තණින් බැඳු.

පදාර්ථ:- නොකා නොබි - නොකා නොබි, ඉසුරු තබා - සම්පත් තබා ගෙන, දිවි රකිනා අවියත් අය - ජීවිතය ආරක්ෂා කරන මෝඩ අය, කෙත - කුඹුරෙහි, රැක වලට - ආරක්ෂා වලට, තණින් - තණකොළ වලින්, බැඳු - බඳින ලද, මිනිස් රු වැනි - පඹයන් වැනි ය.

භාවය:- නොකා නොබි ධනය තබා ගෙන දිවි රකින්නා වූ මෝඩයෝ කුඹුරෙහි ආරක්ෂාවට පිදුරුවලින් හඳුනා ලද පඹයන් වැන්නෝ ය.

136. යමෙකුගේ සැපතක් - හඬව හඬවා ගනොත් බලයෙන් හඬ හඬා ඔහුත් තම - ඉසුරු දෙසි පත් සිය පතස් වර.

පදාර්ථ:- යමෙකුගේ සැපතක් - යම් කිසිවෙකු ගේ සැපතක්, බලයෙන් - බලහත්කාරයෙන්, හඬ හඬවා ගනොත් - හඬවමින් ගතහොත්, ඔහුත් - ඔහුත්, හඬ හඬා - හඬමින්, තම ඉසුරු - තමන්ගේ සම්පත්තිය, පත්සිය පතස්වර - පත්සිය පතස් වාරයක්, දෙසි - දෙන්නේ ය.

භාවය:- කෙනෙක් තම කෙනෙකුගේ සැපතක් බලහත්කාරයෙන් හඬව හඬවා ගතහොත් (සංකාරයේ දී) හඬමින් තම සම්පත් පත්සිය පතස් වාරයක් දෙයි.

137. ලොවට ඉහ නොවනා-දෙය කෙරෙහි ඉසුරට පැමිණියෝ ලොවට උතුම් ගොවිදු-පවා නයි යහන සැකපෙනුයේ.

පදාර්ථ:- ඉසුරට පැමිණියත් - සම්පත්තියට පැමිණියත්, ලොවට - ලෝකයට, ඉහ නොවන - යහපත් නොවන, දෙය - දෙය, කරනි - කරනි, ලොවට - ලෝකයට, උතුම් - උත්තම වූ, ගොවිදු පවා - විෂ්ණු පවා, නයි යහන-සර්ප යහනෙහි, සැකපෙනුයේ-සැකපෙන්නේ ය.

භාවය:- ඉතා උසස් බවට ගියෝ ලෝකයට සතුට නුපදින්නා වූ දේ ද කරනි. ලෝකයට උතුම් වූ විෂ්ණු දෙවියා පවා නයි යහනෙහි සැකපෙන්නේ ය.

138. නිසල නොම වනසන-නො මද සවිසිප් නොයෙක් උගතත් සසල ගුණ නොහරිත්-දියෙහි පිළිබිඹු පෙනෙන සඳ මෙන්.

පදාර්ථ:- නිසල නොමවන සත - නිශ්චල නොවන්නා වූ සත්වයා, නො මද - බොහෝ වූ, සවි සිප් - සියලු ශිල්පයන්, නොයෙක් උගතත් - නොයෙක් දේත්, උගතත් - ඉගෙන ගත්තත්, දියෙහි පිළිබිඹු පෙනෙන සඳ මෙන් - දියෙහි පෙවනාල්ලේ පෙනෙන වන්දුයා මෙන්, සසල ගුණ-විචලත්වය, නොහරිත් - අත් නොහරිත්.

භාවය:- තහවුරුකමක් නැති මිනිස්සු බොහෝ ශිල්පයන් ඉගෙන ගත්තත් දියෙහි පෙළවෙන පිළිබිඹු ඇති සඳ මෙන් ඒ සැලකූ ගතිය අත් නොහරිත්.

139. මහ සැපතට පැමිණි - මදින් මද යයි සිතා වැනසෙත් මුළු දෙව් රජ ලොබින්-මන්දකු රජ මෙලොව හුණු මෙන්.

පදාර්ථ:- සමහරෙක් මහ සැපතට - මහත් වූ සම්පත්තියට, පැමිණි - පැමිණ, එය මදින් මද යයි - මදයයි, සිතා - සිතමින්, වැනසෙත් - විනාශයට පත්වෙත්. මුළු දෙව් රජ ලොබින් - මුළු මහත් දිව්‍ය රාජ්‍යසම්පත් ලෝබයෙන්, මන්දකු රජ - මන්ධාකු රජතුමා, මෙලොව - මේ ලෝකයට, හුණු මෙන් - ගිලිහුණා මෙනි.

භාවය:- සමහරෙක් මහත් සම්පත්තියට පැමිණ එයත් මද යයි සිතමින් විකෙන් වික විනාශයට යති. මුළු මහත් දිව්‍ය රාජ ලාභයෙන් මන්දකු රජ මේ ලොවටම වැටුනා මෙනි.

140. මසුරු දනෝ දන්-දෙන්ට නොකියති ඇතත් යදිතට ගොළුවන්ට මුළු දිව-ඇතිවත් කතා නො කියන මෙන්.

පදාර්ථ:- මසුරු දතෝ - මසුරු මිනිස්සු. ඇතත් - ධනය ඇතත්, දන් දෙන්ට - දන්දීමට, නොකියත් - නොකියත්. ගොඵවන්ට - ගොඵ වුවන්ට. මුළු දිව ඇතත් - සම්පූර්ණ දිවත් ඇතත්, කතා නොකියන මෙන් - කරා නොකියන්නාක් මෙනි.

භාවය:- මසුරු මිනිසුන්ට ධනය ඇතත් දන්දීමට අකමැතිය. ගොඵවන්ට සම්පූර්ණ දිවත් තිබුණත් කරා කිරීම අපහසුවාක් මෙනි.

141. මසු බෝ වටි මුතු - සිපි නොම වටි මුතු ලකක් වත් එමෙන් ලුහු දන පුත් - පෙරද කළ පිනෙන් මෙන්.

පදාර්ථ:- මුතු - මුතු කැටයක්, බෝ මසු වටි - මසුරන් බොහෝ ගණනක් වටින්නේය. සිපි - සිපි කටුවක්. මුතු - මුතුවලින්, ලකක්වත් - ලක්ෂයෙන් කොටසක් වත්, නො වටි - නො වටින්නේ ය, එමෙන් - එසේද - දෙන්, ලුහු දන - මෝඩ මිනිසුන්ගේ, පුත් - පුත්‍රයෝ, පෙරද - පූර්ව ජාතිවල, කළ පිනෙන් - කරන ලද පිනෙන්, බබළති - ආලෝකවත් වෙති.

භාවය:- මුතු කැටයක් මසුරන් බොහෝ ගණනක් වටින්නේය. සිපි කටුවක් මුතු වලින් ලක්ෂයෙන් කොටසක්වත් නො වටින්නේය. එසේම පොඩි මිනිසුන්ගේ දරුවෝ පෙර කළ පින්වලින් බබළති.

142. කම්මැලිහට සිල්ප - නොසිදුවේ එබැවින් නිදනවේ නිදනට මිතුරු නැත් - එහෙයින් සිතට සැප නැත.

පදාර්ථ:- කම්මැලිහට - අලපයාට, සිල්ප නොසිදුවේ - සිල්ප සිදු නොවන්නේ ය. එබැවින් - එනිසා, නිදන වේ - දුප්පතෙක් වේ, නිදනට - දුප්පතාට, මිතුරු නැත් - මිත්‍රයෝ නො වෙති. එහෙයින් - එනිසා, සිතට - චිත්තයට, සැප නැත් - සැපයක් නැත.

භාවය:- කම්මැලියාට සිල්පයක් නොසැදේ. එනිසා දුප්පතෙක් වේ මය. දුප්පතාට මිත්‍රයෝ නැත්තේය. එනිසා සිතට සැපයක් නැත.

143. කිරි සමුද්‍ර ඉඳන් - උච්ඡ නොබහුය ගනු නොමැතිවත් මසුරු වූ දහන් වෙත-ලනත් දන දෙලොවට වැඩක් නැති.

පදාර්ථ:- උච්ඡ - විෂ්ණු තෙම, කිරි සමුද්‍ර - කිරි සයුරෙහි, ඉඳන් - වාසය කළත්, එය නොබහුය - එය නොබොන්නේය, වත් - එහි ඇති වස්තුව, ගනු නොමැත -

ගැනීමක් නො මැක්කේය. මසුරු වූ දනන් - මසුරු මිනිසුන් වෙත, දන උනන් - ධනය ඇතත්, දෙලොවට - දෙ ලොවට, වැඩෙක් නැත - වැඩෙක් නැත්තේය.

භාවය:- විජ්ඣ කිරි සමුද්ධරණි වාසය කළත් එහි වූ දිකුර නො බොයි. එහි ඇති වස්තුව ද නො ගනී. මසුරු මිනිසුන් ළඟ ධනය ඇතත් දෙ ලොවට වැඩක් නැත.

144. සිවුපා සතුන් වුව - දුරු දුරු කෙත රකින වැට මෙන් දස දමිනි පවතින - නිරිඳුන් වෙතින් සත දුක් නිවේ.

පදාර්ථ:- සිවු පා සතුන් - සිවුපා සතුන්ගෙන් වන, උච්ඡුර - උපද්ව, දුරු - දුරු කොට, කෙත - කුඹුර, රකින - රකින්නා වූ, වැට - වැට මෙන්, දස දමිනි පවතින - දස ධර්මයන් පවතින්නා වූ, නිරිඳුන් - රජුන්, වෙතින් - සම්පයෙන්, සත - සත්වයන්ගේ, දුක් - දුක, නිවේ - නිවෙන්නේය.

භාවය:- සිවුපා සතුන්ගෙන් වන කරදර දුරු කොට කෙත රකින වැට මෙන් දස ධර්මයට අනුකූලව පවතින්නා වූ රජවරුන් නිසා ජනතාවගේ දුක නිවෙයි.

145. බාල රිවි වැද හිවි - යමකුළෙන් අඳුරු දුරුවන මෙන් දස දමිනි පවතින - නිරිඳුන් වෙතින් සත දුක් නිවේ.

පදාර්ථ:- බාල රිවි වැද - අරුණ සූර්යාගේ රශ්මිය වැදී, යමකුළෙන් - අවරහිරින්, අඳුරු - අන්ධකාරය, දුරුවන මෙන් - පහව යන්නා මෙන්, මැදහත් - මධ්‍යස්ථව, නිරිඳුන්ට - රජවරුන් කරා, පැමිණ - පැමිණි, සතුරෝ - හතුරෝ, බිඳි - හේදව, දුරුවෙන් - දුරුවන්නාහ.

භාවය:- බාල සූර්යාගේ රශ්මිය වැදී අවරහිරින් අඳුර දුරුව යන්නා සේ මැදහත් රජවරුන්ට, විරුද්ධව පැමිණි සතුරෝ පලායති.

146. ලොව රකින නිරිඳෝ-සතට දුකුවන්ට ඉඩ නොහරිත් ලොව රකිනා මෙරදු-කලට වැසි වස්වන විලස්මෙන්.

පදාර්ථ:- ලොව - ලෝකය, රකින - රකින්නා වූ, නිරිඳෝ - රජවරු, සතට - සත්වයාට, දුකුවන්ට - දුක්වන්නට, ඉඩ නො හරිත් - ඉඩ නො හරිත්, ලොව රකින මෙරදු - ලෝකය ආරක්ෂා කරන්නා වූ මෙහෙය, කලට - සුදුසු කාලයට, වැසි - වර්ෂාව, වස්වන - වස්වන, විලස් - නෙන් - විලාශයෙන්.

භාවය:- ලෝකය රකින රජවරු ජනයන්ට දුක්වීමට ඉඩ නො දෙති. ලෝකය රකින විලාසුකලට වැසි වස්නාක්මෙනි.

147. වන දවන ගිනි කඳ-සිහිල නල වසඟව නිවෙහු මෙන්
තද තෙදැති නිරිදෝ ගුණැති මැතිවර වදන පිහිටත්.

පදාර්ථ:- වන දවන - කාලාව දවන්නා වූ, ගිනි කඳ - අග්නි
ස්කන්ධය, සිහිල් නල - ශීතල පව්නට, වසඟව -
යටත් වී, නිවෙහු මෙන් - නිවෙන්නාක් මෙන්, තද
තෙදැති - තදවූ තේජස් ඇති, නිරිදෝ-නිරිදෝ, ගුණැති -
ගුණවත්, මැතිවර - ඇමතියන්ගේ, වදන - වචනයෙහි,
පිහිටත් - පිහිටත්.

භාවය:- වනය දවන ගිනි කඳ සිහිල් සුළඟට යටත් වී නිරී
යන්නාක් මෙන් තද තෙදැති රජවරු ගුණවත්ව ඇමති-
යන්ගේ වචනයෙහි පිහිටත්.

148. සිනෙන් ගැලවෙන්නට-නොපිළිවන කොතැනක සැහවුනත්
එමෙන් නිරිඳුන්හට - වරද කළවුන් වදින තැන් නැති.

පදාර්ථ:- සිනෙන් - නිනෙන්, ගැලවෙන්නට - ගැලවීම සඳහා,
කො තැනක සැහවුනත් - කෙබඳු සැහවීමටවත්, නො
පිළිවන - පුළුවන් කමක් නැත. එමෙන් - එසේ,
නිරිඳුන්හට - රජුන්ට, වරද කළවුන් - වරද කළවුන්,
වදින - වදින්නාවූ, තැන් - ස්ථාන, නැත - නැත්තේය.

භාවය:- කො තැනක සැහවුනත් සින දැකීමෙන් ගැලවෙන්නට
පුළුවන් කමක් නැත. එමෙන් රජවරුන්ට වරද කළවුන්
යා හැකි තැනක් නැත.

149. තම හිමිහට දුකක්-පැමිණි විට නො හැර ගතහොත් දුක්
මෙලොව යසසිරි වේ - පරලොවිහි සුර සැපත් අත්වේ

පදාර්ථ:- තම හිමිහට - තමන්ගේ ස්වාමියාට, දුකක් පැමිණි
විට - දුකක් පැමිණි කල, අත් නො හැර - අත් නො
හැරීම, දුක් ගතහොත් - දුක් ගතහොත් (බහුට) ලොව -
මේ ලෝකයෙහි, යස සිරි වේ - යස සම්පත් වේ.
පරලොවිහි - පරලොව, සුර සැපත් - දිව්‍ය සම්පත්, අත්
වේ - අත් වන්නේය.

භාවය:- තමන්ගේ හිමියාට දුකක් පැමිණි විට, අත් නො-
හැරීම දුක් ගතහොත් මේ ලෝකයෙහි කීර්ති හා
ශෝභාව අයත් වේ. පරලොව දෙව සැපත් අත් වේ.

150. නිරිඳුට දෙලොව වැඩ-සිදුවේ නුවණැති ඇමතියන්ගෙන්
මහ ඔසු පබ් නැණින් - රජුට වූ වැඩ අසව දහමින්.

පදාර්ථ:- නුවණැති ඇමතියන්ගෙන් - දෙව්වන්ත ඇමතියන්
හිසා, නිරිඳුට - රජුට, දෙලොව - දෙ ලෝකයෙහි, වැඩ

අභිවෘද්ධිය, සිදු වේ - සිද්ධ වේ. මහඔහු පඩි නැංගින් - මහෙහෙස පණ්ඩිතයන්ගේ නුවණ නිසා, රජුට - රජුට, දහමින් - ධර්මයෙන්, සිදුවූ, වැඩ, දියුණුව, අසව්, අසව්. භාවය:- බුද්ධිමත් ඇමතියන්ගෙන් රජුට දෙ ලෝ වැඩ සිදු වේ. මහෙහෙස පණ්ඩිතයන්ගේ නුවණ නිසා රජ තුමාට සිදු වූ වැඩ දහමින් අසව්.

151. මෙ බඳු බෝසත් ගුණ - යුත් කෙළෙහි ගුණදත් රජුන් හා සතුරෝ මිතුරු වෙත් - ඔවුන් වහ පිළිවෙළින් පවතී.

පදාර්ථ:- මෙබඳු - මෙ වැනි, බෝසත් ගුණ - බෝධිසත්ව ගුණයුත්, රජුන් හා, සතුරෝ - විරුද්ධකාරයෝ. මිතුරු වෙත් - මිත්‍රයෝ වෙත්. ඔවුන් වහ - ඔවුන්ගේ කුලයද, පිළිවෙළින්, පිළිවෙළින්, පවතී - පවතින්නේය,

භාවය:- මෙබඳු උතුම් ගුණ ඇති බෝධි සත්වයෝ ගුණයෙන් යුතු වූ රජුන් සමඟ සතුරෝ වුවද මිතුරු වෙත්. ඔවුන්ගේ කුලය ද පිළිවෙළින් පවතී.

152. නුවනැස මැතිවරන් - කීමෙහි යෙදෙනු රජුට නියමයි සිතැති කම් සිදුවේ - සත් කෙත් වැවේ කුළුණ වැස්සෙන්.

පදාර්ථ:- නුවනැති මැතිවරන් - නුවණ ඇති මැති වරයන්ගේ; කීමෙහි - අවවාද දීමෙහි, යෙදෙනු - යෙදීම, රජුට - රජුන්ට, නියමයි - නියම වේ. සිතැති කම් - සිත්හි ඇති කම්, සිදුවේ - සිද්ධ වේ. කුළුණ වැස්සෙන් - කරුණා නමැති වැස්සෙන්, සත් - පුරුෂ නමැති කෙත්, කුඹුරු, වැවේ - වැවෙන්ගේය.

භාවය:- නුවණ ඇති මැතිවරයන්ගේ කීම නියමයෙන් පිළිපදින රජුන්ගේ සිතැති ඉටුවෙයි. ජනතා නමැති කුඹුර කරුණා නමැති වැස්සෙන් වැවේ.

153 ලෙව් රකින නිරිඳුන් - කිපුන පව කළ දනෝ වැනසෙත් සත් කෙත් වත් වචන - මේ නො මද වැස්සෙන් නසන මෙන්.

පදාර්ථ:- ලෙව් රකින - ලෝකය ආරාක්ෂා කරන, නිරිඳුන් - රජුන්, කිපුණ - කිපී ගියකල, පව කළ දනෝ - පව කළ අය, වැනසෙත් - විනාශයට සත්, සත් කෙත් වත් වචන - යහපත් කෙත්වත් වචන්නාවූ, මේ - මේයය, නො මද වැස්සෙන් - තදින් වැසීම නිසා, නසන මෙන් - නසන්නාක් මෙනි.

භාවය:- ලෝකය රකින රජුන් කෝප වූ විට පවකළ අය වැනසෙති. වැස්ස නිසා කුඹුරු, වතු සශ්‍රීකවේ, එම වැස්ස වැඩි වූ විට ඒ කෙත් වත් විනාශ වේ.

154. පරහට නොදී දුක්-දුදනන් වෙතට නො ගොස් දහමෙන් දවස පසු වේ නම් - මහත් ඉසුරට වැඩි වියත් හට.

පදාර්ථ:- පරහට - අන්‍යයන්ට, දුක් නොදී - දුක් නොදී, දුදනන් වෙතට - දුර්ජනයන් ළඟට, නො ගොස්, මෙන් නො කොට, දහමෙන් - ධර්මිකව, දවස පසුවේ:නම් - දවස ගෙවේ නම්, වියත්හට - උගතුන්ට මහත් ඉසුරට වැඩි - මහත් සම්පත්තියකට වැඩිය.

භාවය:- අතුන්ට දුක් නොදී දුදනන් හා ඇසුරට නො ගොස් දහමින් කල් ගෙවේ නම් උගතුන්හට එය මහත් ධනයකට වැඩි වේ.

155. පසිඳු පිරිසිඳු කුල මුත් - මැද දුදන කු පැමිණියොත් පිරිසඳු සඳ රුවන් - අමාදුක් සිඳුනි විය නැගීමෙන්.

පදාර්ථ:- පසිඳු - ප්‍රසිද්ධ, පිරිසිඳු කුල මුත් - පරිසිඳු කුලයක වුවත්, මැද - මැදට, දුදනයකු පැමිණියොත් - දුර්ජනයකු පැමිණියහොත්, පිරිසඳු - පිරිතකය, සඳ රුවන් - චන්ද්‍රයාය, අමාදුක් - අමාත්‍ය දුන්, සිඳුනි - කිරි සයුරෙන්, විය නැගීමෙන් - විෂ උද්ගතවීමෙන් විනාශ වන්නාක් මෙනි.

භාවය:- ප්‍රසිද්ධ ඉණවත් කුලයක හෝ දුර්ජනයෙක් උපන් නොත් එම කුලය විනාශයට යේ. ශ්‍රී කාන්තාව, චන්ද්‍රයා, අමා ආදී උසස් දේ උපන් සාගරයෙන් විෂ හට ගෙන විනාශයට ගියා මෙනි.

156. මහ පොළොවට වඩා-මහත් වත් නැති මෙමුළු ලොවෙහි ඊටත් මහත් වේ - තමා ඉසුරුව වරද ඉවසුම්.

පදාර්ථ:- මේ ලොවෙහි - මේ මුළු ලෝකයෙහි, මහ පොළොවට වඩා, මහා පාර්වතීයට වඩා, මහත් වත්- මහත් වස්තුවක්, නැති - නැත්තේය. තමා ඉසුරුව - තමා බලවත් නායකයෙක් වී, වරද ඉවසුම් - වරද ඉවසීම - ඊටත් මහත් වේ - ඊටත් වඩා මහත් වේ.

භාවය:- මේ ලෝකයේ ඉතාම උභයල වස්තුව මහ පොළොවයි. තමා බලවත් නායකයෙක් වී වරද ඉවසා නම් එම (මහ පොළොවට) ද වඩා මහත් වේ.

157. බබළන රන් මෙරන් - කුල පවුච්චිත් නෙවුන විලසින් ලොවැතිතිරිදුන්ටත්-ඇමැතිවරු ඇතිහොතිනේහොබනේ

පදාර්ථ:- බබළන, බබළන්නාවූ, රන් මෙරන් - මහ මෙරුවන්, කුල පවුච්චිත්-සජ්ඣ කුට පර්වතයන්ගෙන්, නෙවුන විලසින් බබළන පරිද්දෙන්, ලො වැති ලෝකයෙහි, ඇත්තා වූ, නිරිදුන්ටත් - රජුන්ටත්, ඇමැතිවරු - අමාත්‍යයෝ, ඇතිහොත්-ඇහොත්, ඉන් - එයින්, හොබනේ - බබළා.

භාවය:- බබළන මහා මේරුවක් සප්තකූට පර්වතයන් ගෙන් බබළන පරිද්දෙන් ලෝකයෙහි ඇත්තාවූ රජුන්ටත් ඇමතින් මෙන් නම් එයින් බැබළීමට පත් වේ.

158. දිවා රෑ බබළන - රිවි සඳු සෙ පෙනෙන දෙවියෝ නැත් මේ බඳු දෙවියන්ටත් - අකරතුර රාහුගෙන් බියවේ.

පදාර්ථ:- දිවා රෑ බබළන - දවල් රාත්‍රී දෙකේ බබළන, රිවි සඳු සෙ-සුයඹා හා වන්ද්‍රයා සේ, පෙනෙන - පෙනෙන්නාවූ, දෙව්වරු දෙව්වරු, නැත් - නැත්තාහුය. මේ බඳු-මෙවැනි, දෙවියන්ටත් - දෙව්වරුන්ටත්, අකරතුර - කලින්කල, රාහුගෙන් - රාහු අසුරාගෙන්. බියවේ - බිය ඇතිවේ.

භාවය:- හිර සඳ දෙදෙනා රෑ දවල් බබළත්. එ බඳු වෙනත් දෙවියෝ නො වෙති. මේ වැනි දෙව්වරුන්ටත් රාහු, ග්‍රහණයෙන් බිය ඇතිවේ.

159. පව බැඳි සිත් නො මැති-දනහට යම දෙසත් පැමිණුනත් වන නො මැති අත්ලෙහි - විෂ නො නැගෙන මෙන් නොම වේ දුක්.

පදාර්ථ:- පවු බැඳි - පාපයෙහි බැඳුණු, සිත් - සිත, නො මැති - නො ම ඇත්තාවූ, දනහට - ජනතාවට, යම දෙසක් යම්කිසි වැරද්දක්, පැමිණුනත් - පැමිණියත්, වණ නො මැති - කුචාලයක් නො මැති, අත්ලෙහි - අත්ලෙහි, වස - විෂ, නො නැගෙන මෙන්, නො නැගෙන්නා මෙන්, දුක් - දුකක්, නොම වේ - නො වේ.

භාවය:- පාපයෙහි බැඳුණු සිතක් නො නැත්තාවූ මිනිසුන්ට යම්කිසි වැරද්දක් පැමිණියත් කුචාලයක් නැති අල්ලෙහි විෂ නො නැගෙන්නා යේ දුකක් ඇති නො වේ.

160. නල සිඵ කුළට වැඳ - සිහිල නල නො නැසි පවතිනෙව් යමක නැණ මැතිවර-රදුන්වෙන නිති වැසත් නොනැසෙත්

පදාර්ථ:- සිහිල නල - සිතල සුළඟ, නල සිඵ කුළට - ගිනිදල් කුළට, වැඳ - වැදීමින්, නො නැසි - විනාශ නොවී. පවතින එව් - පවතින්නාක් මෙන්, සමත්, සමත්වූ. නැණ මැතිවරු - ඥානවන්ත මැතිවරු, රදුන් වෙත - රදුන් සම්පයෙහි, නිති වැසත් - නිරන්තරයෙන් වාසය කොටත්, නො නැසෙත් - විනාශයට නො යත්,

භාවය:- සිතල වාතය ගිනිදල් කුළට වැඳ විනාශ නොවී පවතින්නාක් මෙන් සමර්ථ නැණවත් මන්ත්‍රීවරු රජුන් සම්පයෙහි නිතරම වාසය කොටත් විනාශයට නොයත්.

161. නිරිඳුන්ගේ තන ඉඟි - නොදත් මැතිවර නොදත් ගිජිඳුයි
තෙසක් සිවුපා යුත් - මැති ඇති රදුට සිතුව සැදේ.

සදර්ථ:- නිරිඳුන්ගේ - රජුන්ගේ, සිත - සිතෙහි, ඉඟි නො
දත් - ඉඟි නොදත්තාවූ, මැතිවරු - මන්ත්‍රීවරු, නො
දත් ගිජිඳුයි - දත් නැත්තාවූ ඇත්තුය, තෙසක් -
ශක්ති තුනක් ඇති හා, සිවුපා යුත් - සිවු උපා
ඇති මැති ඇති - මන්ත්‍රීන් ඇති, රදුට - රජවරුන්ට
සිතුව - සිතූ දෙය, සැදේ - සිද්ධ වේ.

භාවය:- රජුගේ සිතෙහි ඉඟි නොදත් මන්ත්‍රීවරු දළ නොමැති
ඇත්තුය. ශක්ති තුනක් ඇති, සිවු උපා ඇති මන්ත්‍රීන්
ඇති රජුන්ට සිතූ දෙය ඉටුවේ.

162. නිරිඳුන් ඉදිරියෙහි - අකාරණ කන් කෙදිරි නො කරව
රද අදහස් ලෙසට - වදන් දෙව් දෙව් සබාවන මෙන්.

සදර්ථ:- නිරිඳුන් ඉදිරියෙහි - රජ වරුන්ගේ ඉදිරියෙහි.
අකාරණ - කරුණු නොවන, කන් කෙදිරි - කන්
කෙදිරි, නොකරව - නොකරව, රද - රජුගේ, අදහස්
ලෙසට - අදහස් පරිදි, සබා වන මෙන් - සත්‍ය වන
(මෙන්,) පරිදි, දෙව් වදන් - උතුම් වචන, දෙව් - දෙව්.

භාවය:- රජවරුන් ඉදිරියේ කන්කෙදිරි නො කරව. රජ
අදහස් අනුව සත්‍ය වාදි වදන් දෙව්.

163. ලොව නැව දනා බඩු - නැව නා නිරිඳු මෙ ඇම සමඟින්
වියත් මැති මාලරි - උගත් සත බෙලෙහි පවතිනුයේ.

සදර්ථ:- දනා බඩු - ජන නමැති බඩු ද, නැව නා - නැවෙහි
නායක වූ. නිරිඳු - රජු ද, මෙ ඇම සමඟින් - මෙ
සියල්ල සමඟින්, ලොව නැව - ලෝකය නමැති නැව.
පවතිනුයේ - පවතිනේ, වියත් මැති මාලරි - උගත්
ඇමති නමැති නැවියා, උගත් සත බෙලෙහි - ඉගෙන
ගන්නාවූ ශාස්ත්‍රය බලයෙහි.

භාවය:- රට නමැති නැවෙහි බඩු පටවා නැවේ ප්‍රධාන වූ
රජතුමා සමඟින් පදවන්නේ උගත් ඇමති නමැති
නැවියාගේ ශාස්ත්‍ර මගිමයෙනි.

164. කිසි කාරිය නැතත් - රදු හා මැතිඳු නිතියෙන්
සෙවන දනන්ගේ - දනට රැකවරණයෙහි සුරකිව.

සදර්ථ:- කිසි කාරිය - කිසි කාර්යයක්, නැතත් - නැති
වුවත්, රදු හා මැතිඳු - රජු හා ඇමැතියා, නිතියෙන්

සෙවනා - නිරතුරු සේවනය කරන්නා වූ, දනන්ගේ - ජනයන්ගේ, දනට - දනයට, සුරක්ෂිත - අභියාසිත් ආරක්ෂා කරන්නා වූ, රැකවරණයෙකි - ආරක්ෂාවෙකි.

භාවය:- කිසි කාර්යයක් නොමැතත් රජු හා ඇමතියා නිතර සේවනය කරන්නා වූ ජනයාගේ ධනයට රැකවරණයකි.

165. රජුන් සෙවනා දන - නොළං නුදුරුව ගිනි තපින මෙන් සිහි නුවනින් යෙදී - සජ් රජෙකු මෙන් සිතා වැජඹෙව්.

පදාර්ථ:- රජුන් - රජුන්, සෙවනා - සේවනය කරන්නා වූ, දන - ජනයෙහි, නොළං - සමීප නොවී, නුදුරුව - ඇතට ද නො හොස්, ගිනි - ගින්න, තපින මෙන් - තපින්නාක් මෙන්, සිහි නුවනින් - සිහියෙන් හා බුද්ධියෙන් යෙදී - යුක්තව, සජ් රජෙකු මෙන් - සර්ව රාජයකු මෙන්, සිතා - සිතමින්, වැජඹෙව් - බැබළෙව්.

භාවය:- රජුන් සේවනය කරන ජනයෙහි, ළං දුර ද නොවී ගිනි තපින්නා මෙන් සිහියෙන් හා නුවනින් යුතුව තාරජෙකු මෙන් සිතමින් පවතිමි.

166. රජුන් උදහස් වූව - පෙරවූව උතුරු වදන් දෙන්නෝ ගිනි ළඟ ඉටි වීරෙන - ලෙසින් තම සිරිති පිරිහී යත්.

පදාර්ථ:- රජුන් - රජවරුන්, උදහස් වූව - උදහස් වූවක්, පෙරවූව - ඉදිරියෙහි සිට, උතුරු වදන් - පිළිතුරු වචන, දෙන්නෝ - දෙන අය, ගිනි ළඟ - ගිනි සමීපයෙහි, ඉටි - ඉටි, වීරෙන ලෙසින් - දියවී යන්නා සේ, තම - තමන්ගේ, සිරිති - සම්පත්තියෙන්, පිරිහී යති - පිරිහී යෙත්.

භාවය:- රජුන් කෝපයට පත්විට, ඉදිරියෙහි සිට පිළිතුරු දීමෙන් ගිනි ළඟ ඇති ඉටි දියවී යන්නා සේ තමන්ගේ සම්පත් දිය කරවා ගත.

167. රජුන් නිළිනෙන් මුත් - අන් සතකුගෙන් නොයෙදුක් ගිම් වැසි වැස යන ගිමන් - යෙද පිනිබවුටි සතන්ගේ.

පදාර්ථ:- රජුන් - රජුන්ගේ, නිළිනෙන් මුත් - පරිත්‍යාගයෙන් විතා, දුක් ගිම්, සතන්ගේ - මිනිසුන්ගේ දුක් නැමැති ශ්‍රීෂ්මය, නොයෙ - පහ නොවන්නේ ය, වැසි වැස - වර්ෂාව වැස, යන - පහව යන්නා වූ, ගිමන් - ශ්‍රීෂ්මය, පිනිබවුටි - පිනිබෑමෙන්, යෙද - පහව යෙ ද.

භාවය:- මිනිසුන්ට ඇති දුක් නැමැති ශ්‍රීෂ්මය පහ කරන්නට හැක්කේ රජුන්ගේ පරිත්‍යාගයෙනි. මහා වර්ෂාවකින් පහව යා යුතු ශ්‍රීෂ්මයක් පිනි වැටීමකින් කෙළවර වේ ද?

168. රදුන් ලොබැති දෙයට - ලොබය නොකරවි පණට

හිතනොත්

පළහැටි ගොදුරු පත් - වැටුප් මැද වැද නැසුණු ලෙස වේ.

පදාර්ථ:- පණට හිතනොත් - තම ප්‍රාණය ගැන කල්පනා කරන්නේ නම්, රදුන් ලොබැති දෙයට - රජු ආශා කරන දෙයට, ලොබය නො කරවි - ලෝභ නො කරවි, ගොදුරු පත් - ගොදුරු සඳහා පැමිණි, පළහැටි - පළහැටියා, වැටුප් මැද - පහතෙහි මැද, වැද - වැදී, නැසුණු ලෙස වේ - නැසුණු ලෙස සිදුවේ.

භාවය:- තමන්ගේ පණ රැක ගැනීමට සිතනොත් රජතුමා ආශා කරන දෙයට ආශා නො කරවි. ගොදුරු සඳහා පැමිණි පළහැටියා පහත මැදට වැටී නැසුණා මෙන් සිදුවන්නේ ය.

169. රදුන් බජනය කළ - කෙදන දනවත්ව බබලන

රන් තෙර ඇසුරු කළ - හැම සතන් එම පැහැය වන මෙන්

පදාර්ථ:- රදුන් - රජවරුන්, බජනය කළ - ඇසුරු කළ, කෙදන - කවර කෙනෙක් වුවත්, දනවත්ව - ධනවත්ව, බබලා - බබළන්නේ ය, රන් තෙර - ස්වර්ණ මේරු පර්වතය, ඇසුරු කළ - ආශ්‍රය කළ, හැම සතන් - හැම සත්තුම, එම පැහැය වන මෙන් - එම පැහැයට එන්නා මෙහි.

භාවය:- රජතුමා ආශ්‍රය කරන කවර කෙනෙක් වුවත් ධනවත්ව බබළති. රුවන් මෙර ඇසුරු කරන හැම සතෙක්ම රන්වන් පැහැය ගන්නා මෙහි.

170. නිරිඳු කිපුනෙ තැනින් - පහව ගැලවෙති නැණැති සුදියෝ

එන සැරපහර දක - ඉවත පැන ගැලවුනත් සමවෙත්.

පදාර්ථ:- නිරිඳු - රජතුමා, කිපුනු - කිපුණු කල්හි, නැණැති සුදියෝ - නුවණ ඇති පණ්ඩිතයෝ, එතැනින් - ඒ ස්ථානයෙන්, පහව - පහවී, ගැලවෙති - ගැලවෙන්නාහ. එන - එන්නාවූ, සැර පහර දක - ඊ පහර දක, ඉවත පැන - ඇතට පැන, ගැලවුනත් - ගැලවුන අය හා, සම වෙත් - සමාන වෙති.

භාවය:- රජතුමා කෝප වූ විට, නැණැති මිනිසුන් වහා එතැනින් පහව ගැලවෙති. ඉස්සරහට එන ඊ පහර දක ඇතට පැන ගැලවුන අය හා සමාන වෙති.

171. රජු නිදින බඳුනා - සැරහෙන බුදින ඉදිනා

රජ සිරිතිනෙකකුත් - නො කරවි සිතැති ඉදිනා.

පදාර්ථ:- රජුන් - රජතුමන්, අදින - අදින්තාවු, බදින - බදින්තාවු ද, සැරසෙන - සැරසෙන්නාවු ද, බුදින - අනුභව කරන්නාවු ද, ඉදිනා - ඉදින්තාවු ද, රජ සිරිතින් - රාජ සිරිත් අතුරෙන්, එකකුත් - එකක්වත්, ඉදිනා සිත් ඇති, ජීවත් වීමට කැමැති අය, නො කරව - නො කරව.

භාවය:- රජුන් අදින, පළඳින, බදින, සැරසෙන, අනුභව කරන, විදින විලාසිතාවන්ගෙන්. එකක් වත් අනු-කරණය නො කරව.

172. රජුන් සිතතුළ කම් - නො දන නො මදව වදන් දෙන්නෝ නො ඇඳ සිටු සැට විල් - රාජවිල් කෙළනවුන් වැන්නෝ.

පදාර්ථ:- රජුන් - රජුන්ගේ, සිත් තුළ කම් - සිත් තුළ වූ අදහස්, නො දන - නොම දක, නො මදව, බොහෝ වදන් - වචන, දෙන්නෝ - කියන්නෝ, සිටු සැටක් විල් - සැටක් කොට, නො ඇඳ - නො අඳිමින්, රාජ විල් - රාජවිල් නමැති ක්‍රියාව, කෙළනවුන් - ක්‍රියා කරන්නවුන්, වැන්නෝය.

භාවය:- රජුන්ගේ සිත් තුළ ඇති අදහස් නො දන ඔහු ඉදිරිපිට වචන ප්‍රකාශ කරන්නෝ කොටු නො මැතිව රාජවිල් ක්‍රියාව කරන්නා මෙනි.

173. තෙද විකුම් ගුණ නැණ - ඉසුරුමත් රජුට නැති සතුරෝ නුබමිණ උදව්ව - අසුරු දිව අන්දිවට වත් මෙන.

පදාර්ථ:- තෙද - තේජස, වික්‍රමය, ගුණ - ගුණය, නැණ - ඥානය. යන ආදිය ඇති, ඉසුරුමත් - ඵලස්වයා යන මේවා ඇති රජුට - රජ තමාට, සතුරෝ - සතුරෝ, නැත්මැයි - නැත්තේමැයි, නුබමින් - සුයා, උද වීට උද වූ කළ, අසුර, අන්ධකාරය, දිව - දිවගොස්, අන්දිවට අනා දිවයිනකට, වත් මෙන්, පැමිණියා මෙනි.

භාවය:- තේජස, වික්‍රම ගුණඥාන සම්පත් ආදිය ඇති රජුට සතුරෝ නැත්තේ මැයි. සුයා උද වූ විට, අන්ධකාරය පහම වෙන දිවයිනකට පැමිණියා මෙනි.

174. සැබෑ බස දෙවියන් - වෙති පවති බොරු දනන් කුඩවේ එසෙයින් දනන් ගෙන් - නිබොරු සහ ලොව

සුරනසුරු වෙත්

පදාර්ථ:- සැබෑ කත - සත්‍ය වචනය, දෙවියන් වන - දෙවියන් සමීපයෙහි, පවතී, පවතී, බොරු - මුතාව, දනන්

කුඩ වේ - මිනිසුන්ගේ කටෙහි වේ, එසෙයින් - එනිසා දනන් ගෙන් - මිනිසුන් අතර, නිබොරු - සත - සත්‍ය වචන කියන්නෝ, ලොවු - ලෝකයෙහි, සුරන් අසුරු මෙන් මෙන්. දෙවියන් මෙන් වෙති.

භාවය:- ඇත්ත වචනය දෙවියන් ලඟත්, බොරුව මිනිසා ලඟත් පවතී. එනිසා මිනිසුන් අතර සත්‍ය කියන්නෝ දෙවියන් මෙන් සළකත්.

175. නිවන් සත් වුවත් - සත් පුතකු ලදහොත් සුපින්වත් නො මද සව සිරි වේ - සිතුමිණක් ලත්කළක් විලසින්.

පදාර්ථ:- නිවන් - වස්තුව නැති, සත් වුවත් - සත්වයෙක් වුවත් සුපින්වත් - පින්වත්ත, සත් පුතකු, සත් පුත්‍රයෙකු ලදහොත් - ලද්දේ නම්, සිතුමිණක් - වින්තීමාණිකායක්, ලත් කලක් විලසින් - ලබන ලද කලක් විලසින්, නොමද - බොහෝවූ - සවිරි, සියලු සම්පත්, වේ - වන්නේ ය.

භාවය:- වස්තුව නැති අය වුවත් පින්වත් යහපත් පුතකු ලදහොත් සිතුමිණක් ලද කලක් මෙන් බොහෝ සම්පත් ඇති වේ.

176. බත් පැසෙන තෙක් මුත් - නොමද ගිනි කළ බත්ත් වැඩ නැති. එමෙන් දසුන් කළ - පමණට මුත් නොවටි තද.

පදාර්ථ:- බත් පැසෙන තෙක් මුත් - බත් පැසෙන ප්‍රමාණයට මිස, නො මද - බොහෝවූ, ගිනි කළ - ගිනි දල්වුව හොත්, බත්ත් - බතෙන්, වැඩ නැති - වැඩ නැත්තේය. එමෙන් - එසේ, දසුන් කළ - දසයන් කළ, වරද පමණට මුත්, වරදෙහි ප්‍රමාණයට, වඩා තද නො වටි - තද නො වටී.

භාවය:- බතට ගිනි දමිය යුත්තේ - එය පැසෙන පමණට ය. ඊට වඩා ගිනි ගැසුවොත් වැඩක් නො මැත. එසේම දසයන් කරන ලද වැරද්දේ පමණට පමණක් දඩුවම් දිය යුතුය. ඊට වඩා තද විය යුතු නො වේ.

177. කුල නැණ ගුණ ඇතත් - නො තකත් ලොවෙහි තෙදැනියන් මෙන් සඳ මස වරෙක වැද - වදිත් නිති රිවි පුදෙන් යැරයි.

භාවය:- කුල - කුලය, නැණ - නුවණ, ගුණ - ගුණය, ඇතත් ඇත්තේ වී නළුත්, ලොවෙහි - ලොව, තෙදැනියන්

මුත් - තේජස් ඇත්තවුන් හැර, නො තකත් - නො සලකති, සඳ වන්ද්‍යාව, මස වරෙක - මසකට වාරයක්, වැද - වැද සි, නිති - හැමදින, ප්‍රදේන්-කැරසි පුජායෙන් සැරසි, පිවි - සුය්‍යා වදිත් වදිති.

භාවය:- කුලය, භාවණ් ගුණ ඇතත් ලොවෙහි තේජස් ඇත්තවුන්ට පමණක් සලකති. වන්ද්‍යාව මසකට වරක් වදිති. එහෙත් සුය්‍යයාට දිනපතා වදිති.

178. පච් කළවුන්ගේ පණ - නො ඇපේය බව බවක් පාසා පින් කළ සතන්-පණ මොක් දක නිවේ කපුරු පහනෙව්.

පදාර්ථ:- පච් කළවුන්ගේ - පච්කළ අයගේ පණ - ප්‍රාණය, බව බවක් පාසා, ජාතියක් - ජාතියක් පාසා, නො- ඇපේය - නො නැසෙන්නේය, පින් කළ - පින් කළාවූ, සතන් පණ - සත්ත්වයන්ගේ ප්‍රාණය, මොක් දක - නිර්වාණය දක, කපුරු එව් - කපුරු පහනක් මෙන්- නිවේ - නිවෙන්නේ වේ.

භාවය:- පච් කළ අය නැවත නැවතත් උපදින්නේ ය. පින් කළ අය භිවත් දක කපුරු පහනක් මෙන් නිවෙන්නේ ය.

179. පර පණ නසනු හට-නො දෙන මදක්වත් පවෙති තද බව මළකඳට ගත් ගිනිකඳ-තදය නො දෙන න විලස්නෙන්.

පදාර්ථ:- පර පණ - පර පණ, නසනු හට - නාශන්නාව, පවෙති තද බව - පවෙති තද ගතිය, මදකුත් නො දෙන- මදකුත් නො දෙනෙන්නේය. මළකඳට - මළකඳට, ගත් - ගත්තාවූ, ගිනි කඳ - ගිනිකඳෙහි, තදය - තද බව, නො දෙන න විලස්නෙන් - නො දෙනන්නාක්මෙති.

භාවය:- අනුන්ගේ පණ නසනු කැනැත්තාව පවෙති තද ගතිය මදකුත් නො දෙන්න. මළකඳට ගත් ගින්නෙහි තද බව ඒ මළකඳ නො දන්නාක් මෙති.

180. මෙර හඬ යොදුනකට - ඇපේ සෙන හඬ

දෙළෙස් යොදුනට දන් දෙන උතුමන්ගේ-දන සඳ ඇපේ එකසෙ කිලොවට.

පදාර්ථ:- මෙර හඬ - හේවිසි නාදය, යොදුනකට - යොදුනක් දුර, ඇපේ - ඇසෙන්නේය, සෙන හඬ - සෙන හඬ, දෙළොස් යොදුනක - දෙළොස් යොදුනක්, ඇපේ- ඇසෙන්නේය, දන් දෙන - දන් දෙන්නා වූ, උතුමන්ගේ උත්තමයන්ගේ, දන සඳ - දන් හඬ, එකසෙ - එකාකාර යෙන්, කිලොවට - තුන් ලොවට, ඇපේ-ඇසෙන්නේය.

භාවය:- බෙර හඬ යොදනක් දුර ද, හෙන හඬ දෙළොස් යොදනක් දුර ද, ඇසේ. දත පතියාගේ දන් දෙන හඬ තුන් ලොවට එකසේ ඇසේ.

181. සවි කුසුමෙහි සුවද - නල අනුව මුත් නොයේ පෙරවුව සතගේ සිල් සුවද - දස දෙසම පවති නිරතුරින්.

පදාර්ථ:- සවි කුසුමෙහි - සියලු මල්වල, සුවද - සුගන්ධය, නල අනුව මුත් - සුළඟට අනුව මිස, පෙරවුව - උඩු සුළඟට නොයේ-නො යන්නේය, සතගේ-සත්වයන්ගේ, සිල් සුවද - ශීල සුගන්ධය, නිරතුරින් - නිරන්තරයෙන්, දස දෙස - දශ දිසාවෙහි ම, පවති - පවතින්නේ ය.

භාවය:- සියලු මල්වල සුවද යටි සුළඟට මිස උඩු සුළඟට නොයේ. සිල් සුවද නිරතුරුව දශ දිසාවට යේ.

182. නුවණැති මැදහතන්-නො පත් සබ මැදට පත් වූ දනෝ අඳුරු ගෙය තුළ වැද-අන් තබ බඩු සොය'නුවෝ වෙත්.

පදාර්ථ:- නුවණ ඇති - නුවණ ඇත්තාවූ, මැදහතන් - මධ්‍යස්ථයන්, නො පත් - නො පැමිණි, සබ මැදට - සභා මධ්‍යයට, පත් - පැමිණි, සුදනෝ - සත්පුරුෂයෝ, අඳුරු ගෙය තුළට, - අන්ධකාරය ගෙය තුළට, වැද - වැදී, අනුන් තිබූ බඩු - අන්‍යයන් තබන ලද බඩු, සොයනුවෝ වෙත - සොයන්නෝ වෙත්.

භාවය:- නැණවත් මධ්‍යස්ථයන් නො මැති සබාවට පැමිණි මිනිස්සු අඳුරු ගෙයකට වැදී අන්‍යයන් තබන ලද බඩු සොයන්නාක් වැනිය.

183. අමයුරු වදන් හැර - තද කුරිරු බස් දෙන දුදනගෝ විලිකුන් පල දමා - නීරස පළ බුදින්නන් අයුරු වෙත්.

පදාර්ථ:- අමයුරු - අමා වැනි, වදන් හැර - වචන අක්හැර, තද කුරිරු බස් - රළු කඟර වචන, දෙන - දෙන්නා වූ, දුදනගෝ - දුර්ජනගෝ, විලිකුන් පළ දමා - ඉදුණු ගෙඩි ගත්හැර, නීරස - රස නැති, පළ - ගෙඩි, බුදින්නන් අයුරු - බුදින අයුරු වෙත්.

භාවය:- යහපත් වචන අක්හැර තද කුරිරු බස් දෙන දුර්ජනගෝ මිහිරි ඉදුණු ගෙඩි අක්හැර රසවත් නැති ගෙඩි අනුභව කරන්නාක් මෙනි.

184. සුරා බොන දනහට - කොතෙක් කිවත් සුබස නාසත් මදැකුට සන් කළත් - තමා යන අතකට ම යනමෙන්.

පදාර්ථ:- සුරා බොන - මත්පැන් පානය කරන, දනහට - ජනයාට, කොතෙක් කීවත් - කොපමණ කීවත්, යහපත් වචන භාෂත් - නොඅසති, මදකුට - මත් ඇසාට, සන් කළත් - සංඥා කළත්, තමා යන අතකට, යනමෙන් - තමා යන අතකටම යන්නා මෙනි.

භාවය:- මිනිස් වදන් අතහැර, තද කුරිරු රළු බස් දෙන අසත් පුරුෂයෝ මිනිස් පල තිබියදී තිත්ත, ඇහුල් ගෙඩි අනුභව කරන්නාක් මෙනි.

185. සුරා සොරා බී - නො හඟවා සබා මැද උනත් ගොස් මුව විවර කළ තොමෝ - කතා කරවි යතට අඟවා.

පදාර්ථ:- සොරා - රහසින්, සුරා බී - සුරා පානය කොට, නො හඟවා-එය හැඟවීමක් නො කොට, ගොස්-ගොස්, සබා මැද - සභාව මධ්‍යයෙහි, මුව විවර කළ - කට විවෘත කළ විට, තොමෝ - තමා ම, කතා කරවා - කරා කරමින්, යතට - අත්‍යයන්ට, අඟවා - සඟවා.

භාවය:- අප්‍රසිද්ධියේ මත්පැන් පානය කොට සබා මැදට ගිය අය කට ඇරි වහාම (සුරාව) තමාම කතා කරමින් සුරා පානය කළ බව අත්‍යයන්ට හඟවයි.

186. පර පණ නසා පණ - රකිනා පව්වු දුදන අවියත් ලෙවිනා වැනි දිවින් - කරෙහි මුව අත වක වකා මි.

පදාර්ථ:- පර පණ - අත්‍යයන්ගේ ප්‍රාණය, නසා - නසා, පණ රකිනා - ප්‍රාණය රකිනා, දුදන අවියත් - දුර්ජන මෝඩයෝ, කරෙහි - දලි පිහියෙහි, මුව - මුවාතෙහි මි වක වකා - මි ගල්වා, දිවින් - දිවෙන්, ලෙවිනා වැනි - ලොවන්නා වැනි.

භාවය:- අනුන් පණ නසා තම පණ රකින දුර්ජන මෝඩ අය දලි පිහි මුවාතෙහි මි තවරා දිවෙන් ලෙවකමින් පිවත් විමක් වැනිය.

187. සිරුර උසුලා නෙකතැන - ඇවිද පරපණ නසන ලෙස් උතුරු කුරු දිවයින - යකුන් නර වාහන මෙන්

පදාර්ථ:- සිරුර - ශරීරය, උසුලා - උසුලා ගෙන, නෙක - නොයෙක් ස්ථාන, ඇවිද - ඇවිදීමින්, පරපණ - අනුන් ගේ පණ, නසන ලෙස් - නසන්නාක් මෙන්, උතුරු කුරු දිවයින - උතුරු කුරු දිවයිනෙහි, යකුන් - යක්ෂයන්, නර වාහන කළා මෙන් - මිනිස් වාහනයනට යොදා ගන්නාක් මෙනි.

භාවය:- සිරුර උසුලාගෙන නොයෙක් තැන්වල ඇවිදීමත් සතුන් නසන ආකාරය, උතුරු කුරු දිවයිනෙහි යකුන් වාහනය වශයෙන් යොදා ගන්නා මෙනි.

188. සුරා සොරා බිබි - පරලොවෙහි විදිනා නොමිද දුක් කිබැඳි මෙලොවම - විදින දුක් පෙර නිමිති පානෙහි.

පදාර්ථ:- (මිනිස්සු) සොරා සුරා බිබි - මත්පැන් හොරා බීමෙන්, පරලොවෙහි - පරලෝකයෙහි, නොමිද විදින - බොහෝ විදින, දුක් - දුක්, කිබැඳි - කිබිය දී, පෙර නිමිති පාන එව - පෙර නිමිති පාත්‍රයක් මෙන්, මෙ ලොවම - මෙ ලෝකයෙහි ම, දුක් විදිනි - දුක් දිදිනි.

භාවය:- සුරාපානය කොට ඒ හේතුවෙන් පරලොවදී විදිමට සිදුවන්නාවූ දුක්වල පෙර නිමිත්තක් හෝ වන්නාක් මෙනි.

189. උගහන් මුනි රහම - පව්වු සිත මදකුත් නොම ඇලේ සිදුමස් ලුණු බිබි එහි මැ වැස ගත ලුණු නොසත් මෙන්.

පදාර්ථ:- මුනි රහම බුද්ධ ධර්මය, උගහන් - ඉගෙන ගත්, පව්වු සිත - පාප සිත, මදකුත් - මදක්, නොඇලේ - නොඇලේදි, සිදුමස් - මුහුදු මසුන්, ලුණු බිබි - කරදිය බී, එහිම වැස - එහිම වාසය කොට, ගත - ශරීරයෙහි, ලුණු නොසත් මෙන් - ලුණු රසය නොලැබුණ මෙනි.

භාවය:- බුද්ධ ධර්මය ඉගෙන ගෙන වුවත් පාපින්ගේ සිත මදක්වත් එහි නොඇලේ. මුහුදෙහි වූ මසුන් කරදිය බී කරදියෙහි ම වාසය කොට ශරීරයට ලුණු රසය නොලැබුණ මෙනි.

190. චිරිඳුන් මුල් සිදුණු - නිරිඳුන් තබා බැරි සුරන්ටත් කුබ්මිණ සතරදිව - දිවත් තම රූප ගත නුහුණු මෙන්.

පදාර්ථ:- චිරිඳුන් - සතුරන්, මුල් සිදුණු - මුල් සිදීම, නිරිඳුන් තබා - රජුන් තබා, සුරන්ටත් - දෙවියන්වත්, බැරි - බැරිය, කුබ්මිණ - සුරියා, සතර දිව - සතර මහා ද්වීපය තුළ, දිවත් - දිව නැමුත්, තම රූප - තමාගේ සතුරා, ගතනුහුණු මෙන් - ගැනීමට නොහැකිවූවා මෙන්.

භාවය:- සතුරන් මුලින් උසුටා දමීම, රජුට තබා දෙවියන්වත් නොහැකිය. සුරියා සතර මහා ද්වීපයෙහි දිවවත් තමන්ගේ සතුරා අල්ලා ගැනීමට නොහැකිවා මෙනි.

191. සව් බරණින් සැදී - මැතිසෙන් මැදෙහි උන් රජුන්ගේ
බැබළීමට වැඩිත් - සෙන් සමඟ යුදට පත් නිරිදෝ.

පදාර්ථ:- සව් බරණින් - සකලාභරණයෙන්, සැදී - සෑදුනාවූ,
මැතිසෙන් මැදෙහි - ඇමති පිරිස මධ්‍යයෙහි, උන් -
වාසය කළ, රජුන්ගේ - රජවරුන්ගේ, බැබළීමට
වැඩිත් - බැබළීමට වැඩියෙන්, සෙන් සහ - සේනාව
සමඟ, යුදට පත් - යුද්ධයකට පැමිණියා වූ, නිරිදෝ -
රජවරු, බබළුත්.

භාවය:- ආභරණ පැළඳ ඇමතියන් පිරිවරා රජ සබයෙහි
වැජඹීමට විධා සේනාව සමඟ යුදයට ගිය රජවරු
බබළුත්.

192. සත රැකුමට පිහිට - අහර දිය ගිනි ලුණුත් වත් සව්
මෙ හැමටම පිහිට නම් - මැදහත් රජුන්ගේ පිහිට මැයි.

පදාර්ථ:- සත රැකුමට - සත්වයන් ආරක්ෂා කිරීමට, අහර -
ආහරත්, දිය - වතුරත්, ගිනි - ගින්නත්, ලුණු - ලුණුත්,
සව්වත් - සියලු වස්තුත්, යන මෙ හැම - මෙ සියල්ල,
පිහිටවුත් - ආධාර වන්නේ නමුත්, පිහිට - පිහිට නම්,
මැදහත්-මධ්‍යස්ථ වූ, රජුන්ගෙන් මැයි-රජවරුන්ගෙහි.

භාවය:- ආහාර, වතුර, ගිනි, ලුණු හා හැම වස්තුවක්
සත්වයාගේ ආරක්ෂාව සඳහා පවතී. එහෙත් නියම
පිහිට නම්, මධ්‍යස්ථව රජුන්ගෙන් ම පිදුවේ.

193. බැබළෙන සෙ රිවි සඳ - ඇඳුර බැබළීමෙන් දියත නැති
ලොව රකින තිරිඳුන්-ලෙසට අවමසසු රූපු නො බබළත්.

පදාර්ථ:- රිවි සඳ - සුයම්භා හා වන්ද්‍රයා, බැබළෙන සෙ -
බබළන්නාක් මෙන්, ඇඳුර - අන්ධකාරය, බැබළීමෙන් -
බැබළීමක්, දියත - ලෝකයෙහි, නැති.

භාවය:- ඉර හඳ බබළන සේ ඇඳුර නො බබළයි. ලොව
ආරක්ෂා කරන රජුන් මෙන් අවශේෂ සතුරෝ
නො බබළති.

194. පින් මදහට ඉසුරු - දුනත් ගත් දුක් සිතා නිරිඳුන්
කෙල් මද පියල්ලෙන්-ගත් පහන නො පවතින ලෙස වේ.

පදාර්ථ:- නිරිඳුන් - රජුන්, පින් මදහට - පින් නො මැත්-
තාහට, ගත්දුක් සිතා - කරන ලද සේවාව ගැන සිතා,
ඉසුරු දුනත් - සම්පත් දුන්නත්, කෙල් මද පියල්ලෙන්-

තෙල් මදවූ පහන් කබලෙන්, හත් - ගත්තාවූ, පහන - ප්‍රදීපය, නො පවතින - නො පවතින්නාවූ, ලෙස වෙලෙස ම වේ.

භාවය:- භාග අඩු අයට ඔවුන්ගේ සේවාව ගැන සලකා රජු විසින් සලසක් දුන්නත් තෙල් අඩු පහන් පියල්ලෙන් සැදූ පහන නො පවත්නාක් මෙනි.

195. නිරිඳුන්ගෙ මෙන් සිත් - සැබවයි මදින් උඩගු වන්නෝ කීමද ඇතු දළ මුතු - ගනුව අත දිගු කරන වැන්නෝ.

සදර්ශ:- නිරිඳුන්ගේ - රජවරුන්ගේ - මෙන් සිත් - මෙමුත්‍රී වික්තය, සැබවයි - සැබෑ යයි යන, මදින් - මදයෙන්, උඩගු වන්නෝ උඩගුවන්නෝය. (කවර ආකාරද) කීමද - මදතුනෙන්, යුත්, ඇතුදළ - ඇතාගේ දළයෙහි, මුතු ගනුව - මුතු ගැනීමට, අත - අත, දිගු කරන වැන්නෝ - දිගු කරන අය වැන්නෝය.

භාවය:- රජවරුන්ගේ මෙන් සිත් සැබවයි යන මදයෙන් උඩගුවන අය තුන් මදය ඇති ඇතාගේ දළයේ මුතු ගැනීමට අත දිගු කරන්නා වැනිය.

196. නිරිඳෝ තම රටට - මුත් අන් රටට දිවා සඳ මෙනි පඩිවර යම් රටක - පැමිණියත් පුත් සඳ සෙ බබළා.

සදර්ශ:- නිරිඳෝ - රජවරු, තමන් රටට මුත් - තමන්ගේ රටට විනා, අන් රටට - අන් රටවලට, දිවා සඳ මෙනි - දවල් කාලයෙහි සඳමෙන් වේ පඩිවර - උගතා, යම් රටක - යම් රටකට, පැමිණියත් - පැමිණුනත්, පුත් සඳ සෙ - පුත් සඳ මෙන්, බබළා - බබළයි.

භාවය:- රජවරු තම රටට හැර අන් රටවලට දවල් කාලයේ පැවූ සඳ මෙන් වෙති. උගතා කවර රටකට ගියත් පුත් සඳ සෙ බබළයි.

197. සවිවත් දකින නෙත - තමා නො දකී කැඩපතින් මුත් නිරිඳුට නැණැති සත් - මැතිඳු දපතින් දුටුව සිදු වේ.

සදර්ශ:- සවිවත් - සියලු වස්තු, දකින නෙත - දකින්නාවූ ඇත, කැඩපතින් මුත්-කැඩපතක් නැතිව, තමා-තමන්, නො දකී-නො දක්කේ ය. නිරිඳුට - රජුට, නැණ ඇති-තුවණ ඇති, සත් මැතිඳු දපතින්-සහපත් මන්ත්‍රී නමැති කැඩපතින්, දුටුව - දුටු දෙය, සිදු වේ-සිද්ධ වේ.

භාවය:- සියළු ම දෑ දකින ඇස කැඩපතකින් විනා තමා නොදකී. රජුට නුවණ ඇති යහපත් මන්ත්‍රී නමැති කැඩපතක් දුටු දෙය සිදුවේ.

198. නිසා පියන් නිසා - නිසා ගහඳුරු දුරුව යන මෙන් නිසා මැදහත් රජු - වෙති සතදුක් අඳුරු දුරු වේ.

පදාර්ථ:- නිසා නියන් නිසා - සඳ නිසා, නිසා ගහඳුරු - රාත්‍රී අන්ධකාරය, දුරුව යන මෙන් - දුරුව යන්නා මෙන්, මැදහත් රජු නිසා - මධ්‍යස්ථ රජු නිසා, සත වෙතින් - මිනිසුන්ගෙන්. දුක් අඳුරු - දුක් නමැති අන්ධකාරය, දුරුවේ - දුරුවේ.

භාවය:- සඳ නිසා ගහඳුරු දුරුව යන්නාක් මෙන් මධ්‍යස්ථ රජු නිසා මිනිසුන්ගෙන් දුක් නමැති අන්ධකාරය දුරුවේ.

199. නිරිදුට ඔවා දෙන - ගුණ නැණැති මැතිවරන් නැතහොත් අපමණ ඉසුරැකති - ඇතත් විරිදුන් අවැඩ පැමිණේ.

පදාර්ථ:- නිරිදුන් - රජුට, ඔවා දෙන - අවවාද දෙන්නාවූ, ගුණ නැණ ඇති - ගුණය හා නුවණ ඇති, මැතිවරන් - මන්ත්‍රීන් නැතහොත්, අපමණ - බොහෝ, ඉසුරු ඇතත් - සම්පත් ඇතත්, විරිදුන් - සතුරන්ගෙන්, අවැඩ - අයහපත, පැමිණේ - පැමිණෙන්නේ ය.

භාවය:- රජුන්ට අවවාද දෙන බුද්ධිමත් මන්ත්‍රීවරන් නැතහොත් බොහෝ සම්පත් ඇතත් සතුරන්ගෙන් අවැඩ සිදු වේ.

200. නිරිදුට දනවගම් - සවිසිරි ඇතත් නැතහොත් බලසෙන් තරු පිරිවර නොමැති - නිසා පිය අනිසා පෙනෙන වැනි.

පදාර්ථ:- නිරිදුට - රජුට, දනව ගම් - ජනපද ගම් ආදී, සවි සිරි, සියලු සැපත්, ඇතත් - ඇත්තේ වී නමුත්, බලසෙන් - බල සේනාව, නැතොත් - නැතහොත්. තරු පිරිවර නොමැති - තරු පිරිවර නැත්තාවූ, නිසා පිය - වන්ද්‍රයා, අනිසා - දවල්, පෙනෙන මෙන් - පෙනෙන්නාක් මෙනි.

භාවය:- රජුට ජනපද ගම් ආදී සියළු සම්පත් ඇතත් බල සේනාවක් නැතොත් තරු පිරිවර නොමැති වන්ද්‍රයා දවල් කාලයෙහි පෙනෙන්නා මෙනි.

201. නිරිඳුන්ගෙන් ඉසුරු - ලත් සත් නැසෙත් එම රජුන්ගෙන්
දියෙන් ඉපදුණු ලුණු - දියට පත් දියවන විලස මෙන්.

පදාර්ථ:- නිරිඳුන්ගෙන් - රජුන්ගෙන්, ඉසුරුලත් - සම්පත්
ලැබුවාවූ, සත් - අය, එම රජුන්ගෙන් - එම රජවරුන්
ගෙන්, නැසෙත් - විනාශයට යත්, දියෙන් ඉපදුණු
ලුණු - දියෙන් හට ගත් ලුණු, දියට පත් - ඒ දියට
එක්වූ කළ, දියවන විලස මෙන් - දිය වෙන්නා මෙනි.

භාවය: රජුන්ගෙන් සම්පත් ලැබූ අය එම රජවරුන් ගෙන්ම
නැසෙති. දියෙන් සෑදෙන ලුණු ඒ දියට එක්ව දිය
වන්නා මෙනි.

202. මැදහත් රජ ඉසුරු - වැඩි වැඩියෙ ලොවටත් වැඩේ වැඩ
සඳ වැළැඳි සාවැ - දිනෙන් දින කැටුවම වැඩෙන මෙන්.

පදාර්ථ:- මැදහත් රජ - මධ්‍යස්ථ රජවරුන්ගේ, ඉසුරු -
සම්පත්, වැඩි - වැඩෙන කල, ලොවටත් - ලෝකයා
ටත්, වැඩ වැඩේ - වැඩ දියුණු වේ. සඳ වැළැඳි සාවැ -
සෑදෙහි වාසය කරන සාවැ, දිනෙන් දින - දිනපතා,
කැටුවම - සඳත් සමග ම, වැඩෙන මෙන් -
වැඩෙන්නාක් මෙනි.

භාවය:- මධ්‍යස්ථ රජුගේ සම්පත් දියුණු වන්නා ම
ලෝකයාටත් එයින් වැඩ සිදුවේ. සඳ හා වාසය
කරන සාවැ දිනපතා හඳත් සමග වැඩෙන්නා මෙනි.

203. පින් පව කළ සතන් - දිවසින් දුටුසෙ දකිත් නිරිඳෝ
වැඩ අවැඩ මෙ දෙක ම - උන් උන්ට පමුණුත්
සැණෙකිත්.

පදාර්ථ:- නිරිඳෝ - රජවරු, පින් පව කළ - පින් හා පවු
කළ, සතන් - සතුන්, දිවසින් - දිව ඇසින්, දුටුසෙ -
දුටුවා සේ, දකිත් - දකිත්, උන් උන්ට - උන්ට, වැඩ
අවැඩ - වැඩ අවැඩ දෙක ද, සැණෙකිත්ම - ඉක්ම-
නින් ම පමුණුවත් - පමුණුවති.

භාවය:- රජවරුන් පින් පව කළ සතුන් මොවුන් යයි දිවසින්
ඇත්තා සේ දකිති. ඔවුන්ට වැඩ අවැඩ දෙක ම
ඉක්මනින් ම දෙත්.

204. නිරිඳුහට විරිඳු - දන හා ඉතව වසන අවිසත්
මරහට කම කරා - අත්සනින් කැඳවන විලස් වේ.

පදාර්ථ:- නිරිදුන්නට - රජුන්ට, නිරිදු දන හා - සතුරුවුවන් සමග, ඉතව - හිතවත්ව, වසන - වාසය කරන්නාවූ, අවියන් - මෝඩ අය, මරහට - මාරයාට, තමා කරා - තමා සමීපයට, අත්සනින් - අතින්, කැඩවන විලස් වේ - කැඩවන්නා මෙනි.

භාවය:- රජුන්ට සතුරු වුවත් සමග හිතවත්ව වාසය කරන මෝඩ අය මාරයාට තමා කරා අත් දිනා කැඩවන්නා මෙනි.

205. බෝකල් පුරුදු රජු - යයි රජුන් අන් ලෙස නොම සිතව කිරි දෙමි නැති කළත් - උරග ඇති විය පමණ නොකරව.

පදාර්ථ:- බෝ කල් - බෝහෝ කලක්, පුරුදු - පළපුරුදු, රජු යයි - රජ යයි, අන් ලෙස - අන් අයුරකින්, නොම සිතව - නො සිතව, කිරි දෙමින් - කිරි දෙමින්, ඇති කළත් - පෝෂණය කළත්, උරග, නාගයාගේ, ඇති විය - ඇත්තාවූ විය, පමණ නොකරව - ප්‍රමාණ නො කරව.

භාවය:- බොහෝ පළ පුරුදු රජ යයි අන් අයුරකින් නො සිතව. කිරි දී පෝෂණය කළත් නාගයාගේ ඇති විය ප්‍රමාණ කළ නො හැක.

206. සිල්ප උපදෙස් බත් - අබය මේ සතර දෙවු උතුමන් පියඹු කම පියඹු - සමග පස් දෙනම පිය පිය වෙත්.

පදාර්ථ:- සිල්ප - සිල්පය, උපදෙස් - අවවාදය, බත් - ආහාරය, අබය - ජීවිත අභය, යන මේ හතර - මේ කාරණා හතර, පෙවු උතුමෝ - දුන් උත්තමයෝ, තම පියඹු - තමන්ගේ ප්‍රියාව බිරියගේ, පියඹු සමග - පියා සමග, පස් දෙනම - පස් දෙනාම, පිය පිය වෙත්, පියවූ පිය වරු, වෙයි.

භාවය:- සිල්ප දුන් කැනැත්තා, අවවාද දුන් කැනැත්තා ආහාර දුන් කැනැත්තා, ජීවිත අභය දුන් කැනැත්තා යන මේ හතර දෙනාත් තම පිය බිරියගේ පියා සමග ප්‍රීතිය උපදිනා පියවරු පස් දෙනා වෙත්.

207. අදහම් නෙලා සිත - දහම් නිති මෙනෙහි ලා සත රැක දවසරිනා දනෝ - දෙලොව සැප දිඳ නිවන් පුර යෙත්.

පදාර්ථ:- අදහම් - අසධර්මය, සිත නොලා - සිතට නො ගෙන, නිතරම - නිරන්තරයෙන්, දහම් - ධර්මය,

මෙනෙහි ලා, මෙනෙහි කරමින්, සත රැක - සත්වයා රැක, දවස් අරිනා - දවස් ගත කරන්නාවූ, දනෝ - මිනිස්සු, දෙ ලොව සැප වීද - දෙ ලොවෙහිම සැප වීද - නිවන් පුර - නිවන් පුරයට, යෙත් - යෙති.

භාවය:- අසබර්මය සිතට නො ගෙන නිතරම ධර්මය මෙනෙහි කරමින් සත්වයා රැක දවස ගත කරන්නාවූ මිනිස්සු දෙ ලොවෙහි ම සැප වීද නිවන් පුරයට යති.

208. වැඩකට ගත නො හැකි - යහන් එක්කරගනිති යමකට වැඩකට නො ගන්නා අබිජිත් නැකත එක් කරනු මෙන්.

පදාර්ථ:- වැඩකට - කටයුත්තකට, ගත නො හැකි - ගත නො හැක්කාවූ, සතුන් - මිනිසුන්, යමකට - යම්කිසි දෙයකට, එක්කර ගනිති - යොදා ගනිති, කුමක් මෙන් ද? වැඩකට නො ගන්නා - වැඩකට නො ගන්නාවූ, අබිජිත් නැකත - අබිජිත් නම් නැකත, උක් කරනු මෙන් - එක් කරන්නා මෙනි.

භාවය:- වැඩකට ගත නො හැකි මිනිස්සු යම්කිසි දෙයකට ඇදා ගනිති. කුමක් මෙන් ද? වැඩකට නො ගන්නා අබිජිත් නම් නැකත එක්කර ගන්නා මෙනි.

209. තපසත් වයස කුල - ගුණ නැණ විකුම දමින් වැඩුනත් මේ ඇමට ම වැඩිත් - දනවත් දනෝ ලෙවිති බැබළී.

පදාර්ථ:- තපසත් - තපස, වයස - වයස, කුල - කුලය, ගුණ - ගුණය, නැණ - බුද්ධිය, වික්‍රම - වික්‍රමය, දමින් - දම යන මේ හැම දෙයින් වැඩුනත් - වැඩි ගියත්, දනවත් දනෝ - ධනවත් මිනිසුන්, මේ ඇමට ම - මේ සිඤ්ජලන් ම - උඩින් - උසස් වෙති.

භාවය:- තපස, වයස, කුලය, ගුණය, ඥානය, වික්‍රමය, ධර්මය යන හැම දෙයින් ම වැඩුණත් ධනවත් මිනිස්සු මේ හැම දෙයට වඩා උසස් ව සිටිති.

210. එක බිලකින් නික්මෙ - පිපිලිකාවන්ගේ ගණනට මුළු දඹදිව දනෝ - නොසරිවෙන් දිවසින් බැලුවත්.

පදාර්ථ:- එක බිලකින් - එක ගලකින්, නික්මෙන - නික් මෙන්නාවූ, පිපිලිකාවන්ගේ - කුහුඹින්ගේ - ගණන සංඛ්‍යාවට, මුළු දඹදිවම, දනෝ - ජනශය්, දිවැසින් - දිවැස්වලින්, බැලුවත් - බැලුවත්, නො සරිවෙන් - සමාන නොවෙන්.

භාවය:- එක ගුලකින් පිටවන කුහුඹින්ගේ ගණන සලකන විට මුළු දඹදිව ජනයන්ට වඩා වැඩිවෙත්.

211. කොතරම් තරමැත්ත - දතෝ කිසි ඉල්ලු සඳ ලග වෙන් උවිදු මහ බලිගෙන් - බිම් දත් ගනුව කුඩා වූ මෙන්.

පදාර්ථ:- කොතරම් තරම් ඇතත් - කොයි තරම් වුවත්, දතෝ - මිනිස්සු, කිසි - කිසිවක්, ඉල්ලු සඳ - ඉල්ලු සැණෙන්, ලග වෙන්-කුඩා වෙන්. උවිදු - විෂණු තෙමි, බලිගෙන් - බලි අස්ථායෙන්, බිම්, බිම් කොටසක්, දත් ගනුව - දත් උග්‍රයෙන් ගැනීමට, කුඩා වූ මෙන් - කුඩාවුවා මෙනි.

භාවය:- කොතරම් උසස් කෙනෙක් වුව කිසිවක් ඉල්ලු ගැණෙන් කුඩා බවට පත්වෙති. උපරිත්ව බලි අසුර යාගෙන් බිම්කොටසක් ඉල්ලා ගැනීමට කුඩා වුවාමෙනි.

212. එක් යහපත් කළ - සුදනෝ සියක් වැරදි ඉවසත් දුදනෝ නො මද වැඩ - කළත් එක් වරදක බිඳියෙන්.

පදාර්ථ:- එක් යහපත් කළ - එක සුවර්තයක් කළ, සුදනෝ සත් පුරුෂයෝ, සියක් වැරදි ඉවසත් - සියයක් වැරදි ඉවසත්, දුදනෝ - දුර්ජනයෝ, නොමද - බොහෝ වරදකින්, බිඳියෙන් - බිඳෙති.

භාවය:- සුදනෝ එක් යහපත් කළහොත් වැරදි සියයක් වුව ඉවසත්, කො තරම් යහපත් කළත් දුර්ජනයෝ එක වරදකින් බිඳෙති.

213. ලුහු දන නො දනිතත් - සුදන දන ගනිති සුදනත් ගුණ අකුරෙහි මැද තුඩු - රුවන් දනගත් නැණනියන් සේ.

පදාර්ථ:- අකුරෙහි මැද ඡුඩු - ගල්කැට මැද තිබූ, රුවන් දනගත් - මැණික් දැන ගත්තාවූ, නැණ ඇතියන් සේ හුවණ ඇත්තන් සේ, ලුහු දන - පොඩි අය, නො ගත්තත්, සුදන - සත්ජනයෝ, සුදනත් ගේ ගුණ - සජ්ජනයන්ගේ ගුණ, දන ගත් - දන ගනිති.

භාවය:- ගල්කැට අතර තිබෙන මැණික් ගල් දක ගැනීමට හුවණ ඇත්තා සේ පොඩි අය දන නො ගත්ත සජ්ජනයෝ සුදන ගුණ දන ගනිති.

214. දුන් දේ මේ ලොවට - වරව වියතුනි තැඹි දන්පින් දුන් ලුණු වැස්සෙන් - ලෙව රැක නැවත සිදු වදින මෙන්.

පදාර්ථ:- වියතුනි - වියක් ජනයානෙති, දුන්දේ - දෙන ලද්ද, මෙලොව - මේ ලෝකයේදී ම, දන් පින් - දනයට කැඟී කරවි - කැඟී සඳහා යොදවා, කෙසේද? ලුණු අඹ දුන් වැස්සෙන් - ලුණු ජලය දුන් වැස්සෙන්, ලෙව් රැක - ලෝකය ආරක්ෂා නොව, නැවත - ආපසු, සිදු වදින මෙන් - මුහුදට යන්නා මෙනි.

භාවය:- උගතුනි, දුන් දේ මෙලොවදීම පරත්‍යාග වශයෙන් ලැබේ. ලුණු ජලය දුන් වැස්සෙන් ලෝකයම රැක නැවත මුහුදට ම යන්නා මෙනි.

215 උතුමන් සෙවුම් කළ - දනහට සවි ඉසුරු ලැබේ නිසි තෙර ඇසිර ගිය හස-හැම සතුන් එක පැහැය වන මෙන්.

පදාර්ථ:- උතුමන් - උතුම් අය, සෙවුම් කළ - සේවනය කළ දනහට - ජනයාට, සවි ඉසුරු - සියලු සැපත්, නිසි නිතර, ලැබේ. - ලැබෙන්නේ ය, තෙර ඇසිර - තේරු පරිවෘතය, උඩින් අහස ගිය, - අහසින් ගිය, හැම සතුන් හැම සත්ත්වයෙකු, එක පැහැය වන මෙන් - එක පාටක් වන්නා මෙනි.

භාවය:- උතුමන් අශ්‍රය කළහොත් බොහෝ සම්පත් ලැබේ. මෙද පර්වතය උඩින් යන හැම සත්ත්වයෙකු එක පාටකට පැමිණෙන්නා මෙනි.

216 තද රුද්‍ර ගුණානිකත් - සමඟ වුසුවත් සුදනෝ නොනසිත් කුරිරු ගිනි වැද පත් - පවන සිහිලස නො නස්නාමෙනි.

පදාර්ථ:- තද රුද්‍ර ගුණානිකත් - තද රොද්‍ර ගුණ අත්තත්, සමඟ වුසුවත් - වාසය කළත්, සුදනෝ - සත් පුරුෂයෝ, නො පැනෙත් - විනාශයට නොයත්. කුරිරු - කෲර, ගිනි වැදපත්, හයානක ගින්න මැදට පැමිණියත්, පවන - සුලභෙහි, සිහිලස - ශීතල භාවය නොනස්නා මෙනි - නොනසින්නා මෙනි.

භාවය:- රොද්‍ර ගුණ ඇතිකත් සමඟ වාසය කළත් සත් පුරුෂයෝ විනාශයට නො යති. බියකරු ගිනි මැදට පැමිණියත් සුලභෙහි සිහිල විනාශ නො වන්නා මෙනි.

217. භමනට වරද කළ - දුදනන්ට වෙර නො බැඳ කැරු මෙන් වඩ වඩා වැඩ කරවි - ඔවන් විළිබියට පැමිණෙන සේ.

පදාර්ථ:- තමනට - තමාට, වරද කළ - වැරදි කළා වූ, දුර්-
තත්ව - දුර්ජනයත්ව, වෙර නො බැඳ - වෙර නො
බැඳ, ඔවුන් ඒ අය, විළිබියට - ලැජ්ජාවට, බියට,
වැඩියෙන්, වැඩ කරව - වැඩ කරව.

භාවය:- තමන්ට වැරද්දක් වැඩ කළ දුර්තත්ව වෙර නො
කොට ඔවුන්ට ලජ්ජා ඇතිවන සේ වැඩි වැඩියෙන්
වැඩ කරව.

218. කුසුම් හීන වෙති - දුගඳ නද සුවඳ මල්වලටත්
එමෙන් දනන් අතර - සමහර ගැරඬි කුණක් වැනි වේ.

පදාර්ථ:- නද සුවඳ මල්වලටත් - හොඳ සුවඳැති මල්වලටත්,
විඩා, දුගඳ - සුවඳ නැති, කුසුම් - මල්, හීනවෙති -
හීන වෙති, එමෙන් එසේ දනන් අතර - ජනයා අතර,
සමහර අය - සමහර අය, ගැරඬි කුණක් වැනි - ගැරඬි
කුණක් සම වේ.

භාවය:- සුවඳවත් මල් දුගඳ මල්වලට විඩා හීන වෙති.
එසේම මිනිසුන් අතර සමහරු ගැරඬි කුණක් සේ
පිළිකුලට යෙති.

219. පෙර පින් නොකොට දන් සැපකට සැපෙන අවියක් දනෝ
නො වසුව බිජු කෙතෙහි දන මඩිනවුන් දක කැවෙත් ඉඳ.

පදාර්ථ:- පෙර - පූර්ව කාලයෙහි, පින් නො කොට - පින්
නො කර, දන්, මේ කල්හි, සැපකට - සැප සඳහා
සැපෙන - සැරසෙන්නාවූ, අවියක් දනෝ - මෝඩ
මිනිස්සු, කෙතෙහි, කෙතෙහි - බිජු නො වසුව - බිත්තර
නො වසුවා, දන මඩිනවුන් - දන නැතිකරන්නවුන්
දක - දක, කැවෙත් - කළපා වෙත්.

භාවය: පෙර පින් නො කොට මේ කල්හි සැපක සඳහා
තැත්කරන මෝඩ අය කෙතෙහි බිත්තර වී වසුරන්නෝ
ධනය මිනින අය දක කැවෙන්නෝය.

220. ලොව කළමනා දෙය - නො දන කළහොත් නො පණක්
වැනසෙනු නියතමැයි - අහසට දමූ කැටයක් හෙණ මෙන්.

පදාර්ථ:- ලොව - ලෝකයෙහි, කළමනා දෙය - කටයුතු දෙය
නො දන, නොදනී, නො පණක් කළහොත් - වැරදි
දෙයක් කළහොත් අහසට-ආකාශයට, දමූ - දමන ලද,
කැටක් වීලසින්-ගල් කැටයක්, හෙණ මෙන්, වැටෙන්නා
සේ වැනසෙනු - විනාශවීම නියතමැයි - ස්ථිර වේ.

භාවය:- ලෝකයෙහි කටයුතු දෙය නො දන වැරදි දෙයක් කළහොත් අහසට දැමූ කැටයක් බිම වැටෙන්නායේ විනාශයට යේ.

221. අවසෙසු දන්තේ ලද - නො මද ඉසුරක් අමුත්තක් සේ දුඹුල වූ දියට නැගි-මසුන් නැසෙන ලෙසට වැනසෙත්.

පදාර්ථ:- නො මද-බොහෝ වූ, ඉසුරක් - වස්තුව, අමුත්තක් සේ - අමුත්තක් මෙන්, ලද - ලබන ලද, අවසෙසු - අවශේෂ, දන්තේ - මිනිස්සු, දුඹුල වූ දියට-අළුත් ජලයට නැගි - නැගෙන්නා වූ මසුන් - මාරුත්, නැසෙන - නැසෙන, විලස - විලාශයෙන්, වැනසෙත් - විනාශයට යෙති.

භාවය:- විශාල වස්තුවක් එක්විට, ලැබුණ විට මෝඩයෝ එයින් විනාශයට යති. අළුත් දියට පැමිණි මාරුත් ඒ දිය නිසා මැරෙන්නා මෙනි.

222. කළ අල්ප පිනෙනුත් සුරතර සැපත් නො මද පැමිණේ නුග බිඳු වටින් නැගි - විසල් කුසරා මඩුලු විලසින්.

පදාර්ථ:- කළ අල්ප පිනෙනුත් - කළා වූ සුළු පිනෙනුත් සුර-තර සැපත් - දෙව් මිනිස් සැප, නො මද - බොහෝ සේ, පැමිණේ - පැමිණෙන්නේය. නුගබිඳුවටින් - නුග ඇටයකින්, නැගි - නැංගැවූ, සාමඩුලු - අතු පතර ඇති, විසල් කුර විලසින් - විශාල වෘක්ෂයක් මෙනි.

භාවය:- සුළු පිනෙකින් බොහෝ වූ දෙව් මිනිස් සැප ලැබේ පොඩි නුග ඇටයකින් පැලව් අතුපතර දමා විශාල වෙන නුග ගස මෙනි.

223. තිරසර ගුණැති සත - සව් සතට මැදහත්ව පවතිත්. මහමෙර සුර අසුර - දෙ ලොවට සමව සද සිටිනෙව්.

පදාර්ථ:- තිරසර ගුණ ඇති - ස්ථිර ගුණ ඇත්තාවූ, සත-සත් පුරුෂයෝ, සතට - සත්වයාට, මැදහත්ව - මධ්‍යස්ථව, පවතිත් - පවතිත්. මහමෙර - මහා මෙරු පර්වතය, සුර අසුර දෙ ලොවට - දෙව් අසුර දෙ ලොවට - දෙව් අසුර දෙ ලොවට ම, සමව සමව, සිටින - එව් - සිටින්නාක් මෙනි.

භාවය:- ස්ථිර සාර ගුණ ඇති සත් පුරුෂ අය සත්වයාට මධ්‍යස්ථව පවතිත්. මහා මෙරු පර්වතය සුර අසුර යන දෙ ලොවට ම සමානව පවතින්නාක් මෙනි.

224. සහසික පවිටු දත - මළ කල යේය නිරයට
පහන නිව් සදෙති - මුළු ගෙය අයුරු වැසෙන විලසින්.

පදාර්ථ:- සහසික පවිටු දත - සාහසික පවිටු අය, මළ කල -
මළ කාලයෙහි, නිරයට - නරකයට, ගෙන යේ - ගෙන
යන්නේය, පහන - පුද්ගලයා, නිව් සදෙති - නිව් ගිණි
කළුනි, මුළු ගෙය - මුළු මහත් ගෙයම, අයුරු - අසු-
රෙන්, වැසෙන - වැසෙන්නාවූ, විලසින් - විලාසයෙන්.

භාවය:- සාහසික පවිටු මිනිස්සු මළ කළුනි නරකයට ගෙන
යනු ලබති. එය කෙබඳුද? පහන නිව් කළුනි මුළු
ගෙයම අසුරෙන් වැසෙන්නා වෙති.

225. නො තලා කුසුම් රොන්-ගන්නා රුසිරු බිඟුන් විලසින්
නො තලා ලොව සතුන්-අයබදු ගනුත් දෙලොව වැඩවේ.

පදාර්ථ:- කුසුම් නො තලා - මල් නො තලමින්, රොන්
ගන්නා - රොන් ගන්නාවූ, බිඟුන් විලසින් - මී මැස්
සන් වෙන්, ලොව - ලෝකයෙහි, සතුන් - සත්ත්වයා
නො තලා - නො තලමින්, අයබදු ගනිත් - අයබදු
ගැනීම, දෙ ලොව - දෙ ලොවෙහි ම, වැඩ වේ - අභිවෘ
ද්ධිය ඇති වේ.

භාවය:- මී මැස්සා මල නො තලා රොන් ගන්නා එ සේම
සතුන් නො තලා අයබදු ගැනීම දෙ ලොවට ම වැඩ
සිදු කර දේ.

226. අසිරුවන් සතහට දුක්විය නොදෙත් තමන් නැසෙතත්
රාවණ තම මලුව - අල කොන පලක් මණ දරුවෙන්.

පදාර්ථ:- අසිරුවන් සතහට - අශ්‍රය කළ ජනයාට, තමන්
නැසෙතත් - තමන් විනාශයට ගියත්, දුක්විය නො
දෙත් - දුක් විඳිමට ඉඩ නො දෙති. රාවණ - රාවණ
තෙම, තම මලුව - තමන්ගේ මල්ලිට, (විභීෂණට)
අලකොන ගැසුවාවූ - කුන්ත පහර, එක්මන - ලක්ෂ-
මණ කුමාරයා, දරුවෙන් - දරුවෙකි.

භාවය:- උත්තමයෝ තමන් අශ්‍රය කළ ජනයාට කරදරයක්
විඳිමට ඉඩ නො දෙති. තමා ඒ විනාශයට මුණ පාති.
රාවණ රජු විභීෂණට ගැසූ කුන්ත පහරට ලක්ෂමණ
මුණ පෑවා වෙති.

227. දුරුකර දුන්නයන් - සුදන සමගම කර දෙලෝ වැඩ
අපමණ ඉසුරු වෙද - විකුම් නැණකන් මැකේ මරණින්.

පදාර්ථ:- දුන්නයන්, - දුර්ජනයන්, දුරුකර - දුරු කොට; සුදන
සමගම - සුදන්න යමග, දෙ ලෝ වැඩ - දෙ ලොවෙහි
අභිවාද්ධිය, කර - කරන්නේය, අපමණ - අප්‍රමාණ,
ඉසුරු - සම්පත්, වෙද - කේපසත්, විකුම් - විකුමයන්,
නැණ ඇතත් - ක්‍රමණ ඇතත්, මරණින් - මරණයෙන්,
මැකේ - විනාශ වේ.

භාවය:- දුන්න හැර සුදන්න සමග දෙ ලෝ වැඩ කළ
සුතුය. බොහෝ සම්පත්, කේපස්, විකුම, බුද්ධිය,
කිසිකුණක් ඒ සියල්ල මරණයෙන් කෙළවර වේ.

228. තෙදුති නිරිදුන් දික් - විජය නො කළත් පවති අණසක
සුර පුර ඉසු ඉදිත් - දෙවිදුනු දසදිගක තෙවුන මෙන්.

පදාර්ථ:- තෙදුති - කේපස් ඇති, නිරිදුන් - රජුන්, දික් විජය
නො කළත් - දිශා ජයග්‍රහණය නො කළත්, අණසක -
ආඥා වක්‍රය, පවති - පවතින්නේය, ඉසු - ශක්‍රයා, සුර
පුර - දෙවිලොව, ඉදිත් - වාසය කරමින්, දෙවි දුනු -
දෙව්වාස, දස දිග - දස දිශාවෙහි, තෙවුන මෙන් -
බබළන්නාක් මෙනි.

භාවය:- තෙදුති රජවරුන් ජයග්‍රහණය නො කළත් ඔවුන්ගේ
අණසක දස දිශාවෙහි පැතිර පැති ශක්‍රයා දෙවිලොව,
වාසය කළත් ඔහුගේ දුන්න බබළන්නා මෙනි.

229. සරත් පුත්සදකින් - මුළු ගුවන බබළන මෙන්
නිරිදුන් මැතිවරන් - මැදහත් කමින් ලොවත් බබළා:

පදාර්ථ:- සරත් - සරත් කාලයෙහි, පුත් සදකින් - පූර්ණ
වත්දයාගෙන්, මුළු ගුවන - මුළු ආකාශයම, බබළන
මෙන් - බබළන්නාක් මෙන්, නිරිදුන් - රජුන්,
මැතිවරන් - තේන්ත්‍රීවරුන්ගේ, මැදහත් කමින් - මධ්‍යස්ථ
භාවයෙන්, බබළා - බබළයි.

භාවය:- සරත් කාලයෙහි පුත්සද මුළු අහස ම බබළවයි.
රජුන් මැතිවරුන්ගේ මධ්‍යස්ථ භාවය ලෝකයත්
බබළවයි.

230. දිවිතෙක් සතුරු තද - පවි බිය අසන නොමද ක්‍රමණත්
මෙකි සිවු අවැඩ ම - සරහන සකට පැමිණේ.

පදාර්ථ:- දිවි තෙක් - පණ ඇති තාක්, තද සතුරු - තද සතුරෝය, පවි - පවය, බිය - බියය, අගුණක් - තුගුණය, අසන - ඇසුමය, යන මෙකී සිවු අවැඩ ම - මේ අවැඩ සතර ම, පරහන පතන - අන් ස්ත්‍රීන් බලාපොරොත්තු වන, සතට - අයට, පැමිණේ - පැමිණෙන්නේය.

භාවය:- ජීවිතය ඇති තාක් සතුරන් පව, බිය, අගුණ ඇසීම යන කරුණු සතර අනුන්ගේ ස්ත්‍රීන් කරා යන්නාව පැමිණේ.

231. නුපයා සවිසිරි - දුගී ලුහු දහගෙ අඹු සොබකම් අවියත්ව පඩි බැව් - පානෙ නැණ නැති දද දනෝ වෙත්.

පදාර්ථ:- දුගී දුප්පත්, ලුහු දහගෙ - පහත් ජනයාගේ, අඹු සොබකම් - කාන්තාවන්ට සොබවීම, සවිසිරි - සකල සම්පත්තිය, නුපයයි - නුපදවයි, අවියත්ව - ඉගෙනීමක් නො මැතිව, පඩි බැව් පානෙ - පණ්ඩිත බව ප්‍රකාශ කරන්නාවූ, නැණ නැති - නුවණක් නැති, දද දනෝ - මෝඩ ජනයෝ, වෙත් - වෙති.

භාවය:- දුප්පත් පහත් ජනයාගේ අඹු සොබකම් නිසා සම්පත්තිය තවත් පිරිහේ. මෝඩව සිටි පණ්ඩිතකම ප්‍රකාශ කරන්නෝ මෝඩයෝය.

232. සක්විති රජ ඉසුරු - සරි කරන දෙවිලොව පුරකු සිරි තහස්නා පහනට - හිමව් කුළු සරි කොට සිතන වැනි.

පදාර්ථ:- සක්විති රජ ඉසුරු - සක්විති රාජ්‍ය සම්පත්තීන්, දෙවි ලොව - දිව්‍ය ලෝකයෙහි, පුරකුසිරි - දෙවියෙකු ගේ සැපතට, සරි කරන - සමාන කරන කල්හි, තහස්නා පහනට - උරගලට, හිමව් කුළු - හිමාල පර්වතය, සරිකොට - සමාන කොට, සිතන වැනි - සිතන්නා මෙනි.

භාවය:- සක්විති රාජ්‍ය සම්පත් එක දෙවියකුගේ සැපතට සමාන කරන විට උරගලට හිමාලය පර්වතය සමාන කොට සිතීමක් වැනිය.

233. මෙ බදු පුර පුරටත් - දඬදිව වැඩිය පින් කෙත් එමතු නොව මුනිවර - මෙහි ඉපද බුදු ව මොක් දෙනුවෝ

පදාර්ථ:- දඹදිව - ජම්බු ද්වීපය, මෙ බදු - මෙ වැනි, සුර පුරවත් - දෙව් ලොවටත්, වැඩිය - වැඩි වූ, පින් කෙතකි - පුණ්‍ය ක්ෂේත්‍රයකි, එමතුදු නොව - එපමණක් නොව, මුනිවර - බුදුවරු, මෙහි ඉපිද - මෙ ජම්බුද්වීපයෙහි ඉපිද, බුදුව - බුදුවී, මොක් දෙනුවෝ - නිර්වාණ සම්පත්තිය දෙන්නෝය.

භාවය:- දඹදිව සුරපුරයටත් වඩා පින් කෙතකි. බුදුවරු පහළ වන්නෝ ද මෙහිදී ය. ඒ බුදුවරු නිවන් සම්පත් දෙති.

234. සුදනන්ට කළ වැඩ-පළ නොදෙති යන සැකය නොසිතව තෙරථ පැලයට ඇදි - දියට අග පළ ගෙන සිටින මෙන්.

පදාර්ථ:- සුදනන්ට - සත් පුරුෂයන්ට, කළ වැඩ - කරන ලද වැඩ, පළ නො දෙති - පල නො දෙන්නෝය. යන - යන, සැකය සිත - සැක සිත, තෙරථ පැලයට - පොල් පැලයට, ඇදි - ඇද්දවූ, දියට - ජලයට, අග පල සිටින එව් - කෙළවර ගෙඩි ගෙන සිටින්නා මෙනි.

භාවය:- සත්පුරුෂයන්ට කළ වැඩ පළ ගෙන නො දේය යන සැක සිත නො සිතව. පොල් පැලයට ඇද්ද දිය කෙළවර ගෙඩි ගෙන සිටින්නා මෙනි.

235. අග සිට මුලට උක් - කන වැන්න සුදනන්ගෙ ඉතකම් දුදනන් සමග වනු - එහි මුල පටන් අගට බුදිනෙව්.

පදාර්ථ:- සුදනන්ගෙ - සත්පුරුෂයන්ගේ, ඉතකම් - හිතවත් කම්, අග සිට - කෙළවර සිට, මුලට - මුල තෙක්, උක් කන වැන්න - උක් ගස් කන්නාක් වැනිය. දුදනන් සමග - දුර්ජනයන් සමග, වනු - වීම, එහි - උක් ගසෙහි, මුල පටන් - මුල සිට, අගට - අග තෙක්, බුදින එව් - කන්නාක් මෙනි.

භාවය:- සත් පුරුෂ හිතවත්කම් අග සිට මුලට උක් ගස් කන්නාක් මෙනි. දුර්ජනයන් හා එක්වීම මුල සිට අග තෙක් උක් ගස් කන්නාක් මෙනි.

236. නොයෙක් කටයුතුකම්-දන්නා ලෙසට ලොව නැණැති වී නොයෙක් උපමායෙන් - සැදු නිරතුරු බලා ගැනුමට.

237. අනුවණ දුරු සැප - වාසය කර මෙලොව නිතිතුරෙන් සහමොක් සැපත් ලැබ - ගන්ට බලවී ලෝකෝපකාරය.

පදාර්ථ:- නැණ ඇතිවී - භූතවත්තව, ලොව ඇති - ලෝකයෙහි ඇත්ත වූ, නොයෙක් කටයුතු කම් - නොයෙක් කටයුතු, දන්නා ලෙසට - දන ඇතිම පිණිසත්, තීරතුරුව - නිතර, අනුවණ දුර - අනුවණකම් බැහැර කොට, මෙ ලොව - මේ ලෝකයෙහි, තීරතුරෙන් - හැමවිට, සැප වාසය කර - සැප වාසය කොට, සහ මොක් සැපත් ලැබ - ස්වර්ග මෝක්ෂ සම්පත් ලබමින්, නොයෙක් උපමායෙන් - නත් වැදෑරුම් උපමායෙන්, සෑදු - සෑදුනා වූ, ලෝකෝපකාරය - ලෝකෝපකාරය, බලව - බලව.

භාවය:- බුද්ධිමත්ව ලෝකයෙහි ඇති කටයුතු දන, ගැනීමටත් තීරතුරුව අනුවණකම් දුරලා මෙලොව නිතර සැප වාසය කොට සහමොක් සැපත් ලබා ගැනීමට නොයෙක් උපමායෙන් සෑදුණු ලෝකෝපකාරය බලව.

කතෘ සන්දර්ශනය

කෙළවර කෙළ මෙ පොත - පුර සත්‍ය සතවස පිරිසිටි පරපුර වර්ණකුල - රණස්ගලු තෙමේ සාමිත්.

ශතවර්ෂ 1721 දී වාර්ණකුලයෙහි උපන් රණස්ගල්ලේ හිමි විසින් මේ ලෝකෝපකාරය ලියා නිම කරන ලදී. උන්වහන්සේ තොටගමුව විහාරයෙහි බොහෝ කලක් වැඩ සිටි කෙනෙකි.

තව මතයක්

කී ත් දිගු බිත් සුසැදු තුනි හැම ස	ද
මෙත් මහනත් තහමුල යනි ස	ද
ස ත් වග සෙන් කළ සුගතිදු පද වැ	ද
සි ත් ලො අත් කෙළ මොක් සැප මනන	ද
සසර ට ගැලවෙන උපදෙස් කී	වෘ
අතර කී මොක් පුර සතහට පැ	වෘ
නිතර මෙ බස් සැම කල් පවතී	වෘ
රතර නිවන් පුර මෙමට ලැබේ	වෘ
දස දෙස සවි සත සුවපත් වේ	වෘ
විස ලො දස අතුසල් නො කෙරෙත්	වෘ
දස කු ස ලෙන් හැම දෙන ම දිනෙන්	වෘ
අස දි ස වූ මොක් සැපත ලබන්	වෘ

නිමි.

